

• • •

इन्द्र भूति गौतम

एक अनुशीलन

• • •

अमन भगवान महावीर की पञ्चोत्त-सौ वीं निर्वाण तिथि समारोह के उपलक्ष्य में

इन्द्रभूति गौतम

एक अनुशीलन

['गणधर इन्द्रभूति गौतम' पर सर्वथा मौलिक, तथा शोधपूर्ण आकलन]

लेखक आशीर्वचन

श्री गणेश मुनि शास्त्री उपाध्याय श्री अमर मुनि

●

संपादक भूमिका

श्रीचन्द्र सुराना 'सरस' डा० जगदीश चन्द्र जैन

एम० ए० पी-एच० डी०

सन्मति ज्ञान पीठ, आगरा-२

सन्मति साहित्य रत्नमाला का ११४ वां रत्न

पुस्तक इन्द्रभूति गौतम एक अनुशीलन	लेखक श्री गरुडेश मुनि शास्त्री 'साहित्यरत्न'
सम्पादक श्रीचन्द्र सुराना 'सरस'	भूमिका डॉ० जगदीशचन्द्र जैन एम० ए० पी-एच० डी०
प्रेरक श्री जितेन्द्र मुनि 'काव्यतीर्थ'	प्रकाशक सन्मति ज्ञान पीठ लोहामण्डी, आगरा
मुद्रक . प्रेम इलेक्ट्रिक प्रेस आगरा	मूल्य चार रुपये
प्रथम प्रकाश अक्टूबर १९७०	

समर्पण



ज्ञान के देवता
विज्ञान के अध्येता
तर्कशास्त्र के प्रकाण्ड पण्डित
मरुधरा के भूषण
क्रियानिष्ठ
तपोधन
महामनीषी
स्वर्गीय
आचार्य सम्राट
श्री अमरसिंह जी महाराज की
पावन-पुण्य स्मृति में
सादर
सबिनय
समर्पण .. ।

—गणेश मुनि



आशीर्वाचन

गणधर इन्द्रभूति का महाप्राण व्यक्तित्व श्रमण परम्परा के समग्र गौरव का एक पिंडीभूत रूप है ।

श्रुत महासागर की असीम-अतल गहराई में पँठकर भी सत्य की उत्कट जिज्ञासा, विचारों का अनाग्रह तथा हृदय की विरल-विनम्रता, मधुरता, सरलता का विलक्षण सगम, इन्द्रभूति के जीवन का अद्वितीय रूप है, न सिर्फ श्रमण सस्कृति में, अपितु सम्पूर्ण भारतीय सस्कृति में भी ।

पन्चीस-सौ वर्ष पूर्व का यह महान् व्यक्तित्व श्रमण-ब्राह्मण परम्परा के बीच सेतु बनकर आया, और सास्कृतिक-मिलन, धार्मिक-समन्वय एवं वैचारिक-अनाग्रह का माग प्रशस्त करने में सफल हुआ ।

यद्यपि ऐसे असाधारण व कालातीत व्यक्तित्व का आकलन शब्दातीत होता है, फिर भी उसे शब्दानुगम्य बनाने का प्रयत्न युग-युग से होता रहा है । प्रस्तुत में विद्वान लेखक एवं सम्पादक ने इन्द्रभूति के उस महामहिम शब्दातीत रूप को शब्द गम्य बनाने का स्तुत्य प्रयत्न किया है । पुस्तक का सरसरी तौर पर अवलोकन कर जाने पर मुझे लगा है—गौतम के व्यक्तित्व की गहराई को श्रद्धा एवं चिंतन के साथ उभारने का यह प्रयत्न वास्तव में ही प्रशंसनीय है तथा एक बहुत बड़े अभाव की संपूर्ति भी ।

ऐसे अनुशीलनात्मक विशिष्ट-ग्रन्थों से पाठकों की ज्ञानवृद्धि के साथ तत्वजिज्ञासा भी परितृप्त होगी—ऐसा विश्वास है ।

—उपाध्याय अमर मुनि

‘इन्द्रभूति गौतमः’ एक अभिमत

जिस प्रकार ब्रह्म की महिमा को ईश्वर प्रकट करता है, पुरुष की महत्ता प्रकृति दर्शाती है, भगवन्त के ऐश्वर्य को सन्त उजागर करते हैं, उसी प्रकार भगवान महावीर की अनन्त श्री को इन्द्रभूति गौतम ने जाज्वल्यमान किया। और भवज्वाला शान्त करने वाले, दुनिया की आग बुझाने वाले उन गौतम गणधर के दिव्यरूप को यहाँ श्री गणेश मुनि जी ने प्रकाशमान किया है। इस दिव्य ग्रन्थ से जैन धर्म की अपूर्व प्रभावना हुई है, पाठक इसमें देखेंगे कि वीतरागता और तज्जन्य समता, शान्ति और आनन्द जैन धर्म की मूल पृष्ठ भूमि है।

विद्वान लेखक को इस ‘थीसिस’ पर ‘डॉक्टरेट’ मिलनी चाहिये और उन्हें विशेष पद से विभूषित किया जाना चाहिये।

इस अनुपम कृति के उपलक्ष में मैं ज्ञानयोगी श्रीगणेशमुनि जी का तथा सम्पादक बंधु का और उनके भाग्यशाली पाठको का हार्दिक अभिनन्दन करता हूँ।

—नारायणप्रसाद जैन
दम्बई

प्रकाशकीय

‘साहित्य समाज का दर्पण है’—यह उक्ति पुरानी होते हुए भी सर्वथा सार्थक है। जिस राष्ट्र, समाज एवं परम्परा के पास अपना साहित्य नहीं है, वह अन्य दृष्टियों से भले ही समृद्ध हो, किंतु विचार एवं इतिहास की दृष्टि से तो दरिद्र प्रायः कहे जा सकते हैं। विचार एवं चिन्तन का अक्षय कोष ही सच्ची समृद्धि है और वही साहित्य के रूप में समाज व परम्परा की प्राणप्रतिष्ठा करता है।

सौभाग्य से श्रमण परम्परा को आज साहित्य के रूप में विचार-चिन्तन का अक्षय कोष से प्राप्त है। इतिहास व साहित्य की दृष्टि से उसकी समृद्धि एक गौरवास्पद विषय है। श्रमणसंस्कृति के चिन्तन का सबसे प्राचीन एवं मौलिक सग्रह ‘आगम’ के नाम से विश्रुत है। ‘आगम साहित्य’ ही श्रमण विचारधारा का प्राण कहा जा सकता है, और उस संस्कृति के संपूर्ण वाङ्मय का आदिस्त्रोत भी। ‘आगम’ के अर्थोपदेष्टा तीर्थंकर होते हैं, किंतु उसकी शब्द संयोजना में गणधरो की प्रखर प्रतिभा और अक्षय-श्रुत सपदा का चमत्कार भरा रहता है। इसलिए आगम का मूलाधार तीर्थंकर होते हुए भी ‘गणधर’ के बिना उसकी आपूर्ति संभव नहीं है। इस दृष्टि से हमारे समस्त वाङ्मय के प्राण-प्रतिष्ठापक गणधर ही कहे जा सकते हैं। गणधरो की इस सूची में इन्द्रभूति गौतम का नाम शीर्षस्थ है। आगम साहित्य का अधिकांश भाग आज इन्द्रभूति गौतम की जिज्ञासा और भगवान् महावीर के समाधान के रूप में ही है। यदि आगम वाङ्मय में से महावीर-गौतम के सवाद निकाल दिए जाय, तो पता नहीं फिर आगम में क्या बच पायेगा? गौतम महावीर के सवाद जैन वाङ्मय का प्राण कहा जा सकता है। आगमों में गौतम एक व्यक्ति रूप में नहीं, किंतु एक प्रखर जिज्ञासा के रूप में खड़े हैं, और महावीर एक समाधान बनकर उपस्थित होते हैं।

इन्द्रभूति गौतम की देन—केवल श्रुत-सपदा के रूप में ही नहीं, किंतु चारित्रिक सद्गुणों की एक सजीवमूर्ति के रूप में भी है। इन्द्रभूति का व्यक्तित्व इतना विराट और बहुमुखी है कि वह ज्ञान एवं चारित्र्य की सुन्दर तथा सर्वांगीण व्याख्या कहा जा सकता है। ज्ञान एवं विनम्रता, उदग्र तप साधना एवं उदार क्षमा, उच्चतम सम्मान तथा स्नेहिल मधुर हृदय, ऐसा दुर्लभ संयोग है जो गौतम के व्यक्तित्व में मणि-काचन की तरह सुशोभित हो रहा है। ऐसे सार्वभौम व्यक्तित्व का शब्दांकन आज तक नहीं किया गया—यह सखेद आश्चर्य की बात है। किन्तु साथ ही गौरवपूर्ण हर्ष भी है कि अब इस विरल व्यक्तित्व पर एक सुन्दर, सरस साथ ही मौलिक शोधपूर्ण कृति हमारे समक्ष आई है—‘इन्द्रभूति गौतम एक अनुशीलन’ के रूप में।

‘इन्द्रभूति गौतम’ के लेखक हैं श्री गणेशमुनि जी शास्त्री, जो श्रद्धेय श्री पुष्कर मुनि जी म० के सुयोग्य शिष्य हैं। श्री गणेश मुनि जी अब तक कई महत्वपूर्ण पुस्तकें लिख चुके हैं, किंतु उन सबमें प्रस्तुत पुस्तक अपना अलग ही स्थान रखती है। इसकी सामग्री, विषय-वस्तु एवं प्रतिपादन शैली सर्वथा मौलिक, शोधपूर्ण एवं प्रभावोत्पादक है। अपने विषय की यह नवीन एवं पहली पुस्तक है। इसकी भाषा बड़ी रोचक, आकर्षक और प्रवाहमयी है। दार्शनिक विषयों को भी बड़ी स्पष्ट एवं सही तुलनात्मक भाषा में सरलता के साथ प्रस्तुत किया गया है।

पुस्तक-लेखक के साथ संपादक श्री श्रीचन्द्र मुराना ‘सरस’ भी धन्यवाद के पात्र हैं, जिन्होंने अपनी अनुभव पूर्ण संपादन कला का पूरी तन्मयता के साथ चमत्कार दिखाया है। पुस्तक को प्रत्येक दृष्टि से सुन्दर एवं परिपूर्ण बनाने में उनका योगदान लेखक एवं प्रकाशक दोनों को प्राप्त हुआ है अतः वे हमारे अपने होते हुए भी कृतज्ञता की पुकार के रूप में हम उन्हें पुनः धन्यवाद देने हैं।

सन्मति ज्ञान पीठ का यह सौभाग्य है कि महामनीषी श्रद्धेय उपाध्याय श्री अमरचन्द्र जी म० का वरदहस्त प्राप्त हुआ है। उनके निर्देशन में सन्मति ज्ञान पीठ आज पच्चीस वर्षों से निरंतर सत्साहित्य प्रकाशन की दिशा में प्रगति कर रही है। उन्हीं की कृपा से प्रस्तुत पुस्तक हमें प्रकाशन के लिए प्राप्त हुई है।

हमें आशा और विश्वास है कि अन्य प्रकाशनों की भांति प्रस्तुत प्रकाशन भी हमारे पाठकों को रचिकर एवं ज्ञानवर्धक लगेगा और वे अधिकाधिक सख्या में अपनायेगें।

जैन भवन

आगरा

३०-९-७०

मन्त्री

सन्मति ज्ञान पीठ

लेखक की कलम से



विश्व के उदयाचल पर कभी-कभार ऐसे विरल व्यक्तित्व उदित होते हैं, जिनमें एक ही साथ धर्म, दर्शन, सस्कृति और सभ्यता का उर्जस्वल रूप व्यक्त होता है। उनकी वाणी में धर्म और दर्शन आकार लेते हैं, उनके व्यवहार में सस्कृति और सभ्यता का रूप निखरता है। उनका जीवन ज्ञान, भक्ति एवं कर्म का सजीव शास्त्र होता है। ऐसे महान् व्यक्तित्व प्रधान महापुरुषों का अवतरण आर्य भूमि भारत में सदा से होता रहा है। जिन के विचार-व्यवहार का प्रकाश आज भी धर्म और समाज के अचलो को आलोकित कर रहा है।

आज से लगभग पच्चीस सौ वर्ष पूर्व, भारत के पूर्वांचल में एक ऐसे ही महा-प्राण व्यक्तित्व का उदय हुआ था जिसके जीवन में समर्पण, साधना, ज्ञान एवं चारित्र्य की चतुर्मुखी धाराएँ एक से एक अग्र-स्रोता बनकर बहीं। वह महाप्राण व्यक्तित्व दो मस्त्रुतियों का महासगम था, और संपूर्ण भारतीय सस्कृति का एक जीता जागता दर्शन था। तीर्थकर वधमान के चरणों में सर्वात्मना समर्पित उस महिमाशाली व्यक्तित्व का नाम था— इन्द्रभूति गौतम।

प्रस्तुत पुस्तक से मदभ में भगवान महावीर के उन्हीं प्रधान अनेवासी इन्द्रभूति गौतम की चर्चा की गई है। जैन पम्परा के अतिम तीर्थकर भगवान महावीर के जीवन के साथ गणधर गौतम का सम्बन्ध कितना घनिष्ठ रहा है यह आगमों के पृष्ठा का पयवेक्षण करने में स्पष्ट परिज्ञात हो जाता है। भगवान महावीर के दीघ चिन्तन को, लोक कल्याणी गिरा को जो आगम का रूप दिया गया है, उसका श्रेय इन्द्रभूति गौतम को है। गौतम का सम्पूर्ण जीवनदर्शन आगम व इतिहास के पृष्ठ-पृष्ठ पर झँक-झलक रहा है, उन्हें एक साथ एक स्थान पर एकत्र कर ले आना संभव नहीं लगता, फिर भी अतस्थ की भावना को साकार रूप प्रदान करने की दृष्टि से गणधर गौतम के विराट् बहुमुखी एवं सार्वभौमिक व्यक्तित्व का यह छोटा-सा रेखाकन प्रस्तुत किया गया है, एक श्रद्धाञ्जलि के रूप में।

गौतम के व्यक्तित्व का सार्वदेशिक सूक्ष्म चित्रण करने के लिए जैन वाङ्मय के प्रत्येक आगम एवं प्रत्येक ग्रन्थ का आलोडन-अवगाहन करना आवश्यक है। इस

महान् कार्य की सम्पन्नता किसी एक लेखक के द्वारा सम्भव नहीं है, तथापि हमने प्रयत्न पूर्वक विविध ग्रन्थों का अवलोकन एवं अनुशीलन करके आज तक के बहुत बड़े अभाव की पूर्ति करने का प्रयत्न किया है। आशा है यह प्रयत्न पाठकों को रुचिकर व ज्ञानप्रद प्रतीत होगा।

परम श्रद्धेय कविरत्न उपाध्याय श्री अमरचन्द्र जी महाराज का निश्छल मधुर स्नेह बरबस मन-मस्तिष्क में चलचित्र की भांति उद्बुद्ध हो ही जाता है। सन्मति ज्ञान पीठ जैसे सुविश्रुत साहित्यिक प्रतिष्ठान से 'अहिंसा की बोलती मीनारें' के पश्चात् 'इन्द्रभूति गीतम एक अनुशीलन' मेरे दूसरे ग्रन्थ का प्रकाशन हो रहा है, यह उनकी उदारता का फल है। उपाध्याय श्री जी हम जैसे नौ सीखिया साधुओं के लिए साहित्यिक क्षेत्र में सदा पथ प्रदर्शक बने रहे हैं।

महामहिम परमादरणीय श्रद्धेय गुरुवर्य श्री पुष्कर मुनि जी महाराज के प्रति कृतज्ञता अभिव्यक्त करना मैं अपना परम कर्तव्य समझता हूँ। कारण गुरुदेव श्री का प्रत्यक्ष या परोक्ष में मुझे अनवरत साहित्यिक सहयोग मिलता रहा है। प्रस्तुत दृष्टि से वे मेरे आद्य प्रेरणा-स्रोत कहे जा सकते हैं।

सम्पादनकला मर्मज्ञ श्रीचन्द जी सुराना 'सरस' ने प्रस्तुत ग्रन्थ का विद्वस्तापूर्ण सम्पादन किया है। साथ ही ग्रन्थ को मुद्रण कला व आधुनिक साज-सज्जा से सुसज्जित बना दिया है। अतः वे मेरे स्मृति पथ से कदापि विलग नहीं हो सकते।

विद्वद्वर्य डा० जगदीशचन्द्र जैन ने मेरे आग्रह को मान्यकर सुन्दर भूमिका लिखने का जो कष्ट किया है, उसके लिए मैं कृतज्ञ हूँ। अन्त में मैं उन सभी लेखक व विद्वानों का हृदय से आभार मानता हूँ जिनके लेखन से प्रस्तुत शोध प्रबन्ध लिखने में मुझे केवल सहयोग ही नहीं मिला, बल्कि दृष्टि व मागदर्शन भी मिला है।

जैन धर्म स्थानक
दादर, बम्बई-२८
सदत्सरी महापर्व
५-९-७०

—गणेश मुनि शास्त्री
साहित्यरत्न

प्रास्ताविक

भारतीय प्राचीन साहित्य के इतिहास की ओर दृष्टिपात करने से लगता है कि सचमुच भारत के प्राचीन विद्वान लेखक बहुत ही निस्पृह वृत्ति के थे। यश कीर्ति की उन्हे जरा भी एषणा न थी। इसीलिये वे अपने निज के अथवा अपनी-कृति के सम्बन्ध में परिचय देने की आवश्यकता नहीं समझते। परिणाम यह हुआ कि हम अपने साहित्य के क्रमिक इतिहास का अध्ययन कर उसके मूल्यांकन से वंचित रह गये।

भगवान महावीर और भगवान बुद्ध जैसे लोक-विश्रुत तपस्वी लोक नेताओं की जन्म एवं निर्वाण-तिथि के सम्बन्ध में आज भी हमें कितना ऊहापोह करना पड़ता है? और महावीर की निर्वाण भूमि के सम्बन्ध में निश्चय से नहीं कहा जा सकता कि यह वही मध्यमपावा है जो महावीर-निर्वाण के पूर्व अपापा कही जाती थी, जहाँ काशी—कौशल के गण राजाओं ने एकत्र होकर महावीर-निर्वाणोत्सव उजागर किया था।

ऐसी हालत में यदि गौतम इन्द्रभूति के सम्बन्ध में विशेष जानकारी उपलब्ध न हो तो आश्चर्य की बात नहीं। प्राचीन जैन ग्रन्थों से उनके सम्बन्ध में हम इतना ही जानते हैं कि वे गौतम गोत्रीय, विहार के अन्तर्गत गोब्रर ग्राम निवासी, भगवान् महावीर के प्रमुख गणधरो में थे। मगध के वे सुप्रसिद्ध विद्वान् ब्राह्मण थे, तथा अग्निभूति और वायुभूति नामक अपने भाइयों के साथ भगवान् महावीर के समवशरण में उपस्थित हो श्रमणों की निर्ग्रन्थ दीक्षा उन्होंने ग्रहण की थी। इन्द्रभूति अत्यन्त जिज्ञासु थे जिसके परिणाम स्वरूप जैन आगमों की वाचना को द्वादशांग का रूप प्राप्त हुआ। भगवान् महावीर के समक्ष उन्होंने अपनी कितनी ही जिज्ञासायें प्रस्तुत की, जिनका समाधान महावीर ने बोधगम्य सरल भाषा में किया। वस्तुतः जैन आगमों का अधिकांश भाग गौतम इन्द्रभूति की जिज्ञासा का ही परिणाम समझना चाहिये।

इन्द्रभूति के अनेक सवाद जैन आगमग्रन्थों में उल्लिखित हैं। इनमें उत्तराध्ययन-सूत्र के अन्तर्गत केशी-गौतम नामक सवाद विशेष रूप से ध्यान आकर्षित करता है।

पार्श्वनाथ के अनुयायी चतुर्दशपूर्वधारी कुमारश्रमणकेशी ने महावीर के अनुयायी गौतम गणधर से प्रश्न किया कि—क्या कारण है कि पार्श्वनाथ ने सचेल और महावीर ने अचेल धर्म का उपदेश दिया है, जबकि दोनों ही निघ्नन्ध परम्परा के अनुयायी हैं। उत्तर में गौतम इन्द्रभूति ने प्रतिपादित किया, कि “यह उपदेश भिन्न-भिन्न रूचि वाले शिष्यों को ध्यान में रखकर किया गया है, वस्तुतः दोनों महातपस्वियों का उद्देश्य ज्ञान, दर्शन और चारित्र्य द्वारा मोक्ष की प्राप्ति ही है। पार्श्वनाथ के चातुर्यामि सवर और महावीर के पचमहाव्रतों के अन्तर का यही रहस्य है।”

इस सवाद का महत्त्व इसलिये और भी बढ जाता है, कि इससे जैन धर्म के सुप्रसिद्ध जर्मन विद्वान् प्रोफेसर हर्मन याकोबी की इस मान्यता को समर्थन प्राप्त होता है, कि बौद्ध धर्म के पूर्व भी जैन धर्म विद्यमान था।

कहने की आवश्यकता नहीं कि जब आरम्भ में योरोप के विद्वानों ने जैन धर्म और बौद्ध धर्म का अध्ययन किया, तो श्रमण परम्परा को स्वीकार करने वाले दोनों धर्मों में समानताओं को देखकर योरोप के अनेक विद्वान् जैन और बौद्ध धर्म को एक समझ बँटें, और कुछ तो जैन धर्म को बौद्ध धर्म की शाखा मानने लगे। जैसे बुद्ध, गौतम बुद्ध कहे जाते थे, वैसे ही इन्द्रभूति भी गौतम इन्द्रभूति के नाम से प्रख्यात थे। इससे भी भ्रान्ति पंदा हो गई थी।

इस भ्रान्त धारणा के निरसन का श्रेय प्रोफेसर याकोबी को प्राप्त है, जिन्होंने जैन सूत्रों की अपनी विद्वत्पूर्ण प्रस्तावना में जैन धर्म का पृथक् अस्तित्व सिद्ध कर जैन पुरातत्व सम्बन्धी खोज को आगे बढ़ाया।

इस दृष्टि से ‘इन्द्रभूति गौतम एक अनुशीलन’ महत्वपूर्ण लघु कृति है। यहाँ श्री गणेश मुनि शास्त्री ने इन्द्रभूति के सम्बन्ध में विस्तृत चर्चा करते हुए, भारतीय चिन्तन की पृष्ठ भूमि के साथ उनके असाधारण व्यक्तित्व पर विद्वत्ता पूर्ण प्रकाश डाला है। जैन, बौद्ध एवं ब्राह्मण ग्रन्थों के आलोडन पूर्वक सरल भाषा में रची हुई उनकी यह पुस्तक स्वागत के योग्य है।

यह अति प्रसन्नता का विषय है, कि इधर जैन साधु समाज में, विशेषकर स्यानकवासी साधु समाज में, चिन्तन-मनन तथा सामाजिक आन्दोलनों के प्रति विशेष अभिरुचि देखने में आ रही है। जिसका ज्वलत प्रमाण गणेश मुनि शास्त्री जी का अन्यत्तम साहित्य के साथ ‘इन्द्रभूति गौतम एक अनुशीलन’ है।

हम आशा करते हैं कि लेखक की इस लघु कृति का विद्वत्समाज में सुन्दर समादर होगा।

अनुक्रमिका ।

खण्ड पृ० १-२२
साम्प्रतिक अवलोकन ●

खण्ड २ पृ० २३-३२
भारतीय चिन्तन की पृष्ठ भूमि ●

खण्ड ३ पृ० ३३-५२
आत्म विचारणा ●

खण्ड ४ पृ० ५३-१०४
व्यक्तित्व-दर्शन ●

खण्ड ५ पृ० १०५-१४०
परिसंवाद

पत्रिशिष्ट १४१-१६०

इन्द्रभूति गौतम
एक
अनुशीलन

सांस्कृतिक अवलोकन

- जीवन-दर्शन ●
- आर्य इन्द्रभूति ●
- भगवान महावीर को कैवल्य एवं तीर्थ प्रवर्तन ●
- मगध की सांस्कृतिक विरासत ●
- ब्राह्मण क्षत्रिय सघर्ष ●
- आत्मविद्या के पुरस्कर्ता क्षत्रिय ●
- पावा मे यज्ञ का आयोजन ●
- गौतम एक परिचय ●
- पावा मे भगवान महावीर ●
- निराशा और जिज्ञासा ●
- समवसरण की ओर ●

सांस्कृतिक अवलोकन

जीवन-दर्शन

हिन्दी-साहित्य के जगमगाते ज्योतिर्मय नक्षत्र महाकवि सुमित्रानन्दन पंत ने महा-मानव के जीवन की व्याख्या करते हुए कहा है—महान् व्यक्तित्व सम्पन्न व्यक्ति का जीवन एक स्वच्छ एव निर्मल दर्पण सा होता है। जिसमें राष्ट्र, जाति, समाज एव धर्म के आदर्श, सांस्कृतिक विरासत, दर्शन एव चिन्तन की आकृति-प्रतिबिम्बित होती रहती है। उसका जीवन अन्तर के आत्म-प्रकाश, आत्म-ज्योति से ज्योतित होता है। उसके आत्म-आलोक से धर्म, समाज एव राष्ट्र के अधकाराच्छन्न कोण आलोकित एव प्रकाशित हो उठते हैं। उसके हृदय के स्पन्दन में सपूर्ण मानवता की, सपूर्ण विश्व की धडकन होती है। इसी अभिधा में कवि का स्वर अभिगुञ्जित हो रहा है—

जिसमें हो अन्तर का प्रकाश,
जिसमें समवेत हृदय स्पन्दन।
मैं उस जीवन को वाणी दूँ,
जो नव आदर्शों का दर्पण ॥

विश्व, समाज एव संघ के उदयाचल पर कभी-कभार ऐसे विरल व्यक्तित्व उदित होते हैं, और अपनी आन्तरिक चमक-दमक की जगमगाहट से विश्व को

आलोकित करते हैं, जिसमें एक ही साथ धर्म, दर्शन, सस्कृति और सम्यता का चतुर्मुख रूप अभिव्यक्त होता है, उनकी वाणी में धर्म और दर्शन अवतरित होते हैं और उनके व्यवहार में, आचरण में सस्कृति और सम्यता का रूप निखरता है तथा विचार और आचार-पल्लवित, पुष्पित एवं फलित होता है। उनका जीवन केवल जीवन ही नहीं, ज्ञान, भक्ति एवं कर्म का सजीव शास्त्र होता है।

भारत में ऐसे व्यक्तित्व-सम्पन्न एवं तेजस्वी व्यक्ति समय समय पर अवतरित होते रहे हैं, जिनके विचार और आचार, ज्ञान और क्रिया का दिव्य-प्रकाश आज भी धर्म एवं समाज तथा भारतीय सस्कृति के सभी अंचलो को आलोकित कर रहा है, जन-जन के जीवन को ज्योति से ज्योतित कर रहा है। मर्यादापुरुषोत्तम राम, कर्म योगी श्रीकृष्ण, करुणामूर्ति बुद्ध, और श्रमण भगवान महावीर—ये चार आर्य संस्कृति के दिव्य रत्न हैं, उनके जीवन की रजत-रश्मियों से भारतीय सस्कृति को अपूर्व आलोक मिला है, और उनके जीवन को ऊर्जस्विता ने सस्कृति को प्राणवान बनाए रखा है। जब कभी इन महान् व्यक्तित्व सम्पन्न व्यक्तियों के जीवन का मैं गम्भीरता से अध्ययन करता हूँ तो मुझे यह स्पष्ट परिलक्षित होता है, कि इनके जीवन के साथ और भी चार तेजस्वी व्यक्तियों का घनिष्ट सम्बन्ध रहा है। जिन्होंने अपने आपको पूर्णतः समर्पण कर दिया था। जिनकी तेजस्वी श्रद्धा, भक्ति एवं निष्ठा तथा कृतित्वता इनके व्यापक एवं विराट व्यक्तित्व में इस प्रकार समाहित हो गई— 'जाह्नवीया इवार्णवे—जैसे महासागर में गङ्गा की निर्मल धाराएँ'। मर्यादा पुरुषोत्तम राम के जीवन में स्नेह, सेवा और शौर्य की साकार मूर्ति लक्ष्मण, कर्म योगी कृष्ण के जीवन में 'कर्मण्येवाधिकारस्ते' का एकनिष्ठ उपासक अर्जुन, करुणाशील तथागत बुद्ध के अनुपदो पर गतिमान सेवा-परायण आनन्द और समतायोगी भगवान महावीर की साधना में ज्ञान के साथ अनन्य गुरु-निष्ठा के मूर्तिरूप इन्द्रभूति गीतम ने अपने आपको विलीन कर दिया था।

साधना के क्षेत्र में व्यक्ति स्वयं अपना विकास कर सकता है। परन्तु साधना को सिद्ध करके उसके प्रकाश को जन-जन के जीवन में प्रसारित करने के लिए जब महान् व्यक्तित्वसम्पन्न व्यक्ति भी समाज में प्रविष्ट होता है, अथवा सध एवं समाज की स्थापना करता है, तो वह इसके लिए सहयोगी के रूप में तेजस्वी व्यक्तित्व की अपेक्षा रखता है, और यह आवश्यक भी है। क्योंकि सहयोग के बिना कार्य को साकार रूप नहीं दिया जा सकता। ज्ञान की अभिव्यक्ति करने के लिए क्रिया का

सहयोग आवश्यक है। व्यक्ति का आचार ही व्यक्ति के विचार को अभिव्यक्ति दे सकता है। आचार के बिना विचार साकार रूप नहीं ले सकता। इसीप्रकार श्रद्धालु एवं कर्म-निष्ठ व्यक्ति ही महान् तेजस्वी व्यक्तित्व की तेजस्विता को जन-जन के सामने प्रकट कर सकता है। इस बात को हम यों भी कह सकते हैं कि राम, कृष्ण, बुद्ध और महावीर ज्ञान हैं, लक्ष्मण, अर्जुन, आनन्द एवं गौतम कर्म हैं। वे विचार हैं तो ये आचार हैं। इसलिए दोनों में घनिष्ठता एवं एकात्मकता है। इतिहास इस बात का साक्षी है, कि राम लक्ष्मण के सहयोग से ही वनवास में अपने व्यक्तित्व को अभिव्यक्ति दे सके, और लंका में राक्षसी-वृत्ति पर विजय पा सके। हम उस जीवन में लक्ष्मण को प्रत्येक कार्य में राम के साथ ही देखते हैं। कर्मयोगी कृष्ण की गीता को, उनके विचारों को आत्मसात् करके उन्हें आचरण में साकार रूप देने वाले अर्जुन को कृष्ण से अलग नहीं किया जा सकता। कृष्ण के विचारों की अभिव्यक्ति रूप अर्जुन परिलक्षित होता है। तथागत बुद्ध के साथ आनन्द का इतना घनिष्ठ सम्बन्ध रहता है, कि तथागत अपने विचार एवं चिन्तन को आनन्द के माध्यम से ही जन-जन के समक्ष रखते हैं। और गौतम ने अपने व्यक्तित्व को और अपने आप को महावीर के व्यक्तित्व में इतना मिला दिया था, कि वे स्वयं महावीर से भिन्न समझते ही नहीं थे। जब भी गणधर गौतम के मन में किसी भी तरह की जिज्ञासा जागृत होती, मानस-सागर में कोई विचार उर्मी तरंगित होती, तो वे उसका समाधान अपने चिन्तन की अतल गहराई में उतर कर प्राप्त करने का प्रयत्न नहीं करते, बल्कि श्रमण भगवान महावीर के चरण-कमलों में पहुँच कर प्राप्त करते।

यह तो मैं पूर्व स्पष्ट कर ही चुका हूँ, कि तेजस्वी व्यक्तित्व के तेज को सामान्य व्यक्ति नहीं, तेजस्वी व्यक्ति ही अपने जीवन में आत्मसात् कर सकता है। राम अपने आप में महान् थे, विराट् थे, पर उनकी महानता एवं विराटता को साकार रूप देने का माध्यम लक्ष्मण ही था। लक्ष्मण ने राम की प्रभुता को जन-जन के समक्ष प्रस्तुत किया। अर्जुन का माध्यम पाकर ही कृष्ण की वाणी मुखरित हुई, और गीता का अवतरण हुआ, जो आज भी अलसाये हुए जन मानस को पुरुषार्थ के पथ पर बढ़ने की महान् प्रेरणा प्रदान करता है। तथागत बुद्ध का बोधित्व भी आनन्द का सहयोग पाकर वाणी एवं भाषा के रूप में अभिव्यक्त हुआ। और हमारा आलोच्य विषय इन्द्रभूति गौतम श्री भगवान महावीर की ज्ञान साधना को अभिव्यक्ति देने का माध्यम रहा है। आगम साहित्य का अध्ययन करने पर यह स्पष्ट हो जाता है, कि भगवान महावीर की दिव्य ज्ञान धारा को ग्रहण करने वाला प्रथम

व्यक्ति गीतम ही था। गीतम के दीक्षित होने के पश्चात् ही संघ की स्थापना हुई, और द्वादशांगी को साकार रूप दिया गया। आगम क्या है ? गीतम के माध्यम से एक गीतम की जिज्ञासा का निमित्त पाकर भगवान की प्रवहमान उपदेश धारा ! प्रारम्भ से अन्त तक यह हम देखते हैं, कि आगम का अधिकांश भाग गीतम के जिज्ञासा भरे प्रश्नों के समाधान एवं उनको माध्यम बना कर दिए गए उपदेश से सबद्ध है। भगवान महावीर के जीवन के साथ गीतम का घनिष्ठ सम्बन्ध इस बात से स्पष्ट होता है, कि भगवान महावीर के बाद आचार्यों द्वारा लिखे गये ग्रन्थों में समय-समय पर उठने वाले प्रश्नों एवं उनके समाधानों को महावीर और गीतम के नाम से आगमों के पृष्ठों पर तथा ग्रन्थों में अंकित किए गए हैं।

इस प्रकार गीतम जिज्ञासा थे और महावीर समाधान। और जब तक भगवान महावीर ने सिद्धत्व को प्राप्त नहीं कर लिया, तब तक गीतम जिज्ञासु ही बना रहा। इसलिए भगवान महावीर का निर्वाण गीतम के लिए चिन्ता का कारण बन गया। वह सोचने लगा, कि अब मुझे मेरी जिज्ञासा का समाधान कहाँ मिलेगा ? क्योंकि तब तक उसने अपनी जिज्ञासा के समाधान को अपने अन्दर पाने के लिए प्रयास ही नहीं किया था। परन्तु भगवान के निर्वाण के बाद जब अपने आप को परखने का एक अपनी शक्ति को अनावृत्त करने की ओर ध्यान दिया, तो तुरन्त उसका सुषुप्त जिनत्व जागृत हो गया, उसने अपने आप में महावीरत्व को पा लिया। और अब वह स्वयं जिज्ञासा न रह कर समाधान बन गया। पारस के सपर्क को प्राप्त कर लोहा सोना तो बन जाता है, पर वह पारस नहीं बन पाता। किन्तु महावीर के सपर्क से गीतम ने महावीरत्व को अथवा जिनत्व को प्राप्त कर लिया।

प्रस्तुत सदर्थ से स्पष्ट होता है, कि गीतम का व्यक्तित्व महान्, विराट् एवं तेजस्वी था। उनके व्यक्तित्व में भगवान महावीर के उच्च ज्ञान, जैन दर्शन एवं सस्कृति का हृदय छिपा है। और भगवान महावीर के लोक मगल व्यक्तित्व का ताना बाना भी जुड़ा हुआ है।

आर्य इन्द्रभूति



आर्य इन्द्रभूति गीतम भगवान महावीर के प्रथम शिष्य एवं प्रथम गणधर थे। आगम ग्रन्थों में अनेक स्थानों पर उनकी चर्चा आई है। अनेक प्रसंग

प्रश्नोत्तर एवं परिसंवाद इन्द्रभूति से सम्बन्धित हैं। भगवती, उववाई, रायपसेणी, पद्मवधा, अम्बूद्वीपप्रज्ञप्ति आदि अनेक आगम व आगमों का मुख्य-भाग गणधर इन्द्रभूति के प्रश्नों पर ही निर्मित हुआ है, ऐसा निर्विवाद कहा जा सकता है।

उपनिषद् कालीन उद्दालक के समक्ष जो स्थान श्वेतकेतु का है, गीतोपदेष्टा श्री कृष्ण के समक्ष अजुंन का एवं बुद्ध के समक्ष आनन्द का जो स्थान है, वही स्थान जैनआगमों में भगवान महावीर के समक्ष इन्द्रभूति गौतम का है। आगम-पृष्ठो पर इन्द्रभूति गौतम का जीवन परिचय देने वाली शब्दावली हमें कई रूपों में उपलब्ध होती है। उनके अन्तरग एव बाह्य व्यक्तित्व को समग्र रूप से स्पर्श करके सतुलित एव प्रभावशाली शब्दों में व्यक्त करनेवाला एक प्रसंग भगवती सूत्र के प्रारम्भ में इस प्रकार आया है।

“उस समय श्रमण भगवान महावीर के ज्येष्ठ अन्तेवासी-शिष्य इन्द्रभूति नाम के अनगार थे। वे गौतम गोत्री थे। उनका शरीर सात हाथ ऊँचा, समचौरस सस्थान एव वज्रऋषभनाराचसघयन से युक्त था। उनका गौरवर्ण कसीटी पर खिची हुई स्वर्ण-रेखा के समान दीप्तिमान एवं पद्मकेसर के समान समुज्ज्वल था। वे उग्रतपस्वी, दीप्ततपस्वी, तप्ततपस्वी, महातपस्वी, उदार, धीर, धीर-गुण युक्त, धीरब्रह्मचारी, शरीर की ममता से युक्त, सक्षिप्त (शरीर में गुप्त), विपुल तेजोलेख्या को धारण करने वाले, चतुर्दश पूर्व के ज्ञाता, चार ज्ञान से सम्पन्न—सर्व अक्षर सयोग के विज्ञाता थे।”

आगम एव आगमेतर साहित्य में गणधर गौतम का जो भी जीवन परिचय उपलब्ध है, उसमें यह सर्वश्रेष्ठ एव सर्वांग परिचय माना जा सकता है। उनका बाह्य दर्शन जितना आकर्षक, सुन्दर, एव ओजस्वी है, अन्तरग जीवन परिचय

१ तेण कालेण तेण समएण समणस्स भगवओ महावीरस्स जेट्ठेअतेवासी इदभूईणांम अणगारे गोयमसगुत्तेण सत्तुस्सेहे समचउरससठाणसठिए, वज्जरिसह- नारायसघयणे, कणय-पुलयनिसहपम्हगारे, उग्रतवे, दित्ततवे, तत्ततवे, महातवे, ओराले, धीरे, धीरगुणे धीरतवस्सी, धीरबभचरवासी, उच्छेदसरीरे, सखिसविउल तेजलेसे, चोहसपुब्बी, अउनाणोवगए, सम्बक्खर सन्निकाई”

—भगवती सूत्र, शतक—१ पृ० ३३ प० बेचरदास जी द्वारा सम्पादित।

उससे अधिक तपोपूत, ज्ञानगरिमा-मंडित एवं साधना की चरम क्रीटि में पहुँचा हुआ है। इस महान् व्यक्तित्व में ऐसी विलक्षणताएँ सन्निहित हुई हैं जिन्हें पढ़ सुन कर हृदय श्रद्धा से गदगद हो उठता है और बुद्धि कह उठती है—पच्चीस सौ वर्ष पूर्व का यह महान् व्यक्तित्व इन ठाई सहस्राब्दियों का अद्भुत एवं एकमेव व्यक्तित्व है। भगवान महावीर के बाद यदि कोई दूसरा सार्वभौम व्यक्तित्व जैन परम्परा में है तो वह गणधर गीतम का है। भगवती सूत्र के शब्दों की गहराई में जाएँ तो एक-एक शब्द के पीछे गीतम के जीवन की एक नहीं, अनेक विशेषताएँ, साधना की विरल उपलब्धियाँ जुड़ी हुई प्रतीत होती हैं। हम इसी परिचय रेखा के आधार पर इन्द्रभूति गीतम का जीवन परिचय बाह्य एवं अतरंग व्यक्तित्व का एक विस्तृत जीवन दर्शन पाठको के समक्ष उपस्थित करना चाहते हैं।

जैन परम्परा में गणधर



जैन इतिहास एवं परम्परा में 'तीर्थंकर' शब्द जितना प्राचीन एवं अर्थ पूर्ण है, उतना ही प्राचीन एवं अर्थ पूर्ण है 'गणधर' शब्द। 'तीर्थंकर' तीर्थ अर्थात् सघ-साधु, साध्वी श्रावक-श्राविकारूप सघ के निर्माता होते हैं तथा 'श्रुत रूप' ज्ञान परम्परा के पुरस्कर्ता होते हैं, और गणधर साधु, साध्वीरूप सघ की मर्यादा, व्यवस्था, एवं समाचारी के नियोजक, व्यवस्थापक, तथा तीर्थंकरों की अर्थ रूप वाणी को सूत्र रूप में सकलन करने वाले होते हैं।^१

विशेषावश्यक भाष्य के टीकाकार आचार्य मल्लधारी हेमचन्द्र के शब्दों में 'उत्तम ज्ञान दर्शन आदि गुणों को धारण करने वाले गणधर होते हैं।'^३

समवायाग सूत्र^४ तथा कल्पसूत्र स्यविरावली^५ प्रवचन सारोद्धार^६ में चौबीस

२. अत्थ भासई अरहा सुत्त गु फइ गणहरा निउण्णा ।

—आचार्य भद्रबाहु

३ अनुत्तरज्ञानदर्शनादि गुणाना गण धारयन्तीसि गणधरा —

—विशे० मा० टीका० गा० १०६२ ।

४. समवायाग सूत्र ११-७४

५. कल्पसूत्र (कल्पलता) पृ० २१५

६. प्रवचन सारोद्धार द्वार १५ गा ४७-५८.

तीर्थकरों के विभिन्न गणों एवं गणधरों की नामावली प्राप्त होती है। जिससे यह जाना जा सकता है कि प्रत्येक तीर्थकर के तीर्थ में गणधर एक अत्यावश्यक उत्तर-दायित्व पूर्ण महान प्रभावशाली व्यक्तित्व होता है।

समवायाग सूत्र में बताया है—श्रमण भगवान महावीर के ग्यारह गण एवं ग्यारह गणधर थे।^७

कल्पसूत्र में नौ गण एव ग्यारह गणधर बताये हैं,^८ तथा प्रत्येक गणधर के नाम, गोत्र, शिष्य, परिवार आदि का विस्तृत लेखा जोखा भी दिया गया है। उनकी योग्यता, ज्ञान-क्षमता एव साधना तथा निर्वाण भूमि का परिचय भी उससे प्राप्त हो जाता है। आवश्यक नियुक्ति में आचार्य भद्रबाहु ने गणधरों का सक्षिप्त परिचय देते हुए निम्न विवरण दिया है।^९

इन्द्रभूति, वायुभूति एवं अग्निभूति—ये तीन गणधर मगध जनपद के गोबर ग्राम में जन्मे, तीनों गौतमगोत्री थे। व्यक्त एव सुधर्मा गणधर का जन्म स्थल कोल्लाग सन्निवेश तथा क्रमशः भारद्वाज एव अग्निवेश्यायन गोत्र के थे। मडित तथा मोर्यपुत्र मोर्यसन्निवेश में, एव अचल गणधर कौशला तथा अकपित का जन्म मिथिला में हुआ। इनके गोत्र क्रमशः वशिष्ठ, काश्यप, गौतम एव हारीत थे। मेतार्य गणधर का जन्म वत्स भूमि (कोशाबी) का तु गिक सन्निवेश में और प्रभास गणधर का जन्म

७. समणस्सण भगवओ महावीरस्स एक्कारसगणा एक्कारस गणहरा होत्था—
त जहा—इन्द्रभूर्इ, अग्गिभूर्इ सम० स० ११

८. समणस्स भगवओ महावीरस्स नवगणा एक्कारस गणहरा होत्था—
—कल्पसूत्र (स्थविरावली) सूत्र २०१

९. मगहा गोब्बर गामे जाया तिण्णोव गोयमस गोत्ता ।
कोल्लागसन्निवेशे जाओ विअत्तो सुहम्मो य । ६४३ ।
मोरिय सन्निवेशे दो भायरो मडमोरिया जाया ।
अचलोय कोसलाए मिहिलाए अकपियो जाओ । ६४४ ।
तु गिय सन्निवेशे मेयज्जो वच्छभूमिए जाओ ।
भगव पियप्पभासो रायगिहे गणहरो जाओ । ६४५ ।
तिण्णिय गोयम गोत्ता भारद्वा अग्गिवेश वासिट्ठा ।
कासवगोयम-हारिय-कोडिण्ण दुग च गोत्ताई । ६४९ ।

—आवश्यक नियुक्ति

राजगृह में हुआ। ये दोनों ही कौडिन्य गोत्रिय थे। लगभग इसी विवरण को आचार्य हेमचन्द्र^{१०}, गुणचन्द्र^{११} एवं नेमिचन्द्र आदि उत्तरवर्ती जीवन-चरित्र लेखकों ने दुहराया है। गणधरो के सम्बन्ध में सार रूप जानकारी परिशिष्टगत कोष्ठक से भी ज्ञात हो जाती है। विशेष विवरण उपलब्ध नहीं होता है।

भगवान महावीर कंबल्य और तीर्थ प्रवर्तन



भगवान महावीर इस अवसर्पिणी के चौबीसवें तथा अन्तिम तीर्थंकर थे। तीस वर्ष की युवावस्था में राज्यवैभव एवं अपार भोगसामग्री को ठुकराकर निर्ग्रन्थ भिक्षु बन गये और कठोर एकांत आत्म साधना में लगभग बारह वर्ष छह मास तक सलन रहे। इस कठोर साधना काल में उन्होंने अपने को तपाया, दुसह कष्टों को सहन किया, और आधिभौतिक एवं आधिदैविक धोर उपसर्गों के श्लाघावात में भी अचल हिमाचल की भाँति साधना का निष्कप दीप जलाते रहे।^{१२}

एक समय भगवान महावीर साधना काल के अन्तिम वर्ष में ग्रीष्म ऋतु के वैशाख महीने में विहार करते हुये जूम्भिया ग्राम के बाहर ऋजु बालिका नदी के उत्तर किनारे पर श्यामाक नामक गाथापति के कृषि भूमि (खेत) में पधारे। वहाँ शाल नामक वृक्ष के नीचे गोदोहिका आसन में बैठ कर परम समाधि पूर्वक ध्यान की उच्च भूमिका में पहुँच रहे थे। उनके राग-द्वेष क्षीण हो चुके थे। वे मोह पर विजय प्राप्त कर चुके थे। शुक्ल ध्यान की विशुद्धतर भूमिका पर पहुँचते ही श्रमण महावीर ने केवल ज्ञान केवल दर्शन का अनन्त आलोक प्राप्त किया।^{१३} यह वैशाखशुक्ल दशमी का दिन इस अवसर्पिणी के अन्तिम तीर्थंकर श्रमण महावीर के

१० त्रिषष्टिशलाका पुरुषचरित, पर्व १० सर्ग ५

११ महावीर चरिय, प्रस्ताव, ८

१२ विशेष विवरण देखिए—(क) तीर्थंकर महावीर (विजयेन्द्रसूरि) भा० १ (ख) आगम और त्रिपिटिक एक अनुशीलन (मुनि नगराजजी)

१३. (क) आचाराग २।२।१०२४

(ख) आवश्यक नियुक्ति .

(ग) विशेषावश्यक भाष्य गा० ५२६ प्र० मा० पृ० ६०८

(घ) महापुराणे उत्तर पुराण ७।४।३४८-३५५

कैवल्य महोत्सव का पवित्र दिन था। भगवान महावीर को कैवल्य प्राप्त होते ही एक चार अपूर्व प्रकाश से सारा संसार जगमगा उठा। दिशाएँ सात एव विशुद्ध हो गईं थी, मन्द-मन्द सुखकर पवन चलने लगी, देवताओं के आसन चलित हुए और वे दिव्य देव दुन्दुभि का गम्भीर घोष करते हुए भगवान का कैवल्य महोत्सव करने पृथ्वी पर आये।^{१४} भगवान महावीर जगल में थे, अतः केवल ज्ञान प्राप्त होते ही उनकी प्रथम प्रवचन सभा में कोई मनुष्य नहीं पहुँच सका। देवों का अगणित समूह उनकी वैराग्य-पीयूष-वर्षी वाणी से गद्गद अवश्य हो उठा, पर व्रत और सयम स्वीकार करके महावीर की प्रथम देशना की सफलता सिद्ध करना देवों के लिये असंभव था। इस दृष्टि से भगवान महावीर का प्रथम प्रवचन निष्फल गया ऐसा भी कहा जाता है।^{१५} जूम्भिया ग्राम से विहार कर श्रमण भगवान महावीर पावापुरी (मध्यम पावा) पधारे। पावा मगध की प्रमुख सांस्कृतिक नगरी थी।

मगध की सांस्कृतिक विरासत



भारत के आध्यात्मिक इतिहास में मगध का स्थान सर्वोपरि रहा है। मगध की संस्कृति में श्रमण संस्कृति के बीज प्रारम्भ से ही पलते रहे हैं। श्रमण संस्कृति के विकास एवं प्रसार में मगध का अपूर्व योग रहा है। म० महावीर तथागत बुद्ध एवं इन्द्रभूति गौतम जैसे आध्यात्मिक व्यक्तित्व मगध भूमि के गौरव की शाश्वत स्मृतियाँ हैं। जिसप्रकार भारतीय शासन में गणतंत्र का विकास एवं प्रयोग सवप्रथम मगध के अचल में हुआ, उसीप्रकार भारतीय धर्म दर्शन तथा अध्यात्म क्षेत्र में, वैराग्य, सन्यास अहिंसा, मोक्ष विचार आदि की विकास भूमि भी मगध जनपद (मगध से सम्पूर्ण पूर्व भारत की भावना लेनी चाहिए) एवं उसके पारिपाश्विक अचल रहे हैं। मगध की यह सांस्कृतिक विरासत आज भी भारतीय जन जीवन के उदात्त

१४. त्रिषष्टि शलाका पुरुष चरित्रम्—पर्व १०, सर्ग ५,

नोट—भगवान महावीर के कैवल्य वर्णन की तुलना में बौद्धों ने बुद्ध के बोधि लाभ का आलंकारिक वर्णन किया है। जातकअट्ठकथा (निदान) में कहा है— बुद्ध ने जब बोधि लाभ प्राप्त किया तब चौरासी हजार योजन गहराई तक समुद्र का पानी भीठा हो गया। जन्मांध देखने लगे, जन्म के बहरे सुनने लगे।^१

१५. स्थानाग १०।३।७७७

चित्तन एवं अर्थसुखी विकास की कहानी प्रस्तुत कर रही है।^{१६} मगध जनपद की दो नगरियाँ पावा पुरी एवं राजगृही (मगध) उन दिनों सांस्कृतिक एवं धार्मिक व्याकरण का केन्द्र बनी हुई थी। उत्तर भारत से आये हुये आर्य पूर्व भारत में बस कर नहीं धार्मिक चेतना के अग्रणी बन रहे थे। क्षत्रिय, जो कि मुख्यतः श्रमण परम्परा के अनुयायी थे, इनमें प्रमुख थे, और वे यज्ञवाद, बहुदेववाद एवं जातिवाद के विरोध में खुलकर अहिंसा, जातिप्रतिरोध एवं धार्मिक समानता का प्रचार कर रहे थे।^{१७}

ब्राह्मण क्षत्रिय संघर्ष

उस युग में मुख्यतः वैदिक एवं अवैदिक इस प्रकार के दो वर्ग स्पष्ट रूप से सामने आ रहे थे। यज्ञ का प्रतिरोध करने वाले चाहे वे श्रमण रहे हों या ब्राह्मण, अवैदिक माने जाते थे। यही कारण है कि साख्य-दर्शन जो ब्राह्मण परम्परा की देन था उसे यज्ञ का प्रतिरोध करने के कारण कुछ लोग अवैदिक एवं श्रमण परम्परा की श्रेणी में मानने लगे थे।

यज्ञ प्रतिरोध के साथ ही जातिवाद का विरोध एवं उसकी अतात्विकता की भावना अवैदिक परम्परा में प्रबल रूप से फैल चुकी थी। ऋग्वेद के अनुसार— ब्राह्मण, प्रजापति के मुख से उत्पन्न हुआ, क्षत्रिय बाहु से, वैश्य उदर से एवं शूद्र उसके पैरों से उत्पन्न हुआ।^{१८} श्रमण परम्परा इस सिद्धान्त का कट्टर विरोध करके उसकी अतात्विकता सिद्ध कर रही थी। तथागत गौतम बुद्ध मनुष्य जाति की एकता का प्रतिपादन बहुत ही प्रभावशाली पद्धति से करते थे। वे जन्मना जाति के स्थान पर कर्मणा जाति के समर्थक थे।^{१९} धीरे-धीरे इस विचार का प्रभाव उन क्षत्रियों पर भी पडा जो वैदिक परम्परा से सम्बद्ध थे। इसका प्रमाण महाभारत में मिलता है।^{२०} वे भी आचरण से ही ब्राह्मण की श्रेष्ठता का उद्घोष करने लगे। वैदिक विचार धारा के साथ संघर्ष का तीसरा प्रधान कारण था समत्व भावना व धार्मिक

१६. विशेष वर्णन के लिए देखें 'संस्कृति के चार अध्याय' २ (रामधारीसिंह दिनकर)

१७. देखिए—भारत वर्ष का सामाजिक इतिहास।

(डा० वि० सी० पाण्डे) पृ० २३-२४

१८. ऋग्वेद मं० १० अ० ७ सू० ९१, मं० १२

१९. सुत्तनिपात (वासेट्ट सुत्त)

२०. महाभारत शांति पर्व २४५।११-१४

क्षानता । वैदिक परम्परा ने ब्राह्मण की श्रेष्ठता को चरमकोटि पर पहुँचा कर अन्य वर्गों को उससे निम्न एवं क्षत्रिय अधिकारो से वञ्चित रखा । आरम्भिक कालों एवं ब्राह्मणों ने ब्राह्मण की श्रेष्ठता के डिडिमनाद में यहाँ तक कह डाला—समस्त देवता ब्राह्मण में निवास करते हैं ।^{११} वह विश्व का दिव्य वर्ण है ।^{१२} ब्राह्मण का जातीय अहंकार आकाश को छूने लगा तो धीरे-धीरे अन्य वर्गों में उसके प्रति विद्वेष एवं विरोध की आग सुलगने लगी । क्षत्रिय वर्ग ने उसकी श्रेष्ठता को चुनौती दी ।^{१३} उन्होंने कहा—भ्रमण अपने गोत्र कुल आदि का अभिमान नहीं करता ।^{१४} वह सदा समता से युक्त रह कर सब में समत्व दर्शन करता है ।^{१५}

ब्राह्मण की श्रेष्ठता के दो आधार स्तम्भ थे । एक याज्ञिक कर्मों में उसकी अनिवार्यता तथा दो—ज्ञान में श्रेष्ठता । सत्ता के इन दोनों उद्गमों पर क्षत्रियो ने कड़ा प्रहार किया, याज्ञिक कर्मों का प्रतिरोध करके, एव आत्मविद्या में अग्रगामी बन कर ।^{१६}

आत्मविद्या के पुरस्कर्ता

इतिहास में इस बात के स्पष्ट प्रमाण मिलते हैं कि—भगवान महावीर से पूर्व भी मगध में अनेक क्षत्रिय राजा एव राजकुमार तत्त्व ज्ञान, आत्मविद्या आदि गम्भीर विषयों के उपदेष्टा एव प्रचारक रहे हैं । अनेक ब्राह्मण कुमार तथा ऋषिजन इन राजाओं के पास आकर आत्मविद्या का ज्ञान प्राप्त करते आये हैं । कुछ विचारकों का मत है, भारतवर्ष में आत्मविद्या के पुरस्कर्ता क्षत्रिय ही रहे हैं ।^{१७} विदेहराज जनक स्वयं वेदों तथा उपनिषद् के गम्भीर विद्वान् थे ।^{१८} कँकेय नरेश अश्वपति के पास

२१. एते वै देवा प्रत्यक्ष यद् ब्राह्मणा —तैत्तिरीय संहिता १-७-३१

२२. दैव्यो वै वर्णो ब्राह्मण । —तैत्तिरीय ब्राह्मण १, २, ६

२३. शतपथ ब्राह्मण १४, १, २३

२४. सूत्रकृताग १ । २ । १ । १

२५. सुत्तनिपात २३ । ११

२६. भारतवर्ष का सामाजिक इतिहास पृ० २५

२७. आत्म विद्या के पुरस्कर्ता क्षत्रिय ही थे—इसके प्रमाण में देखें 'उत्तराध्ययन एक समीक्षात्मक अध्ययन,' (मुनि नथमल) पृ० १४ ।

अनेक ब्राह्मण कुमारों के विद्याध्ययन का उल्लेख भी छांदोग्य उपनिषद् में मिलता है ।^{१९} श्वेतकेतु आशुश्रुति जैसे लब्धप्रतिष्ठित विद्वान ऋषि ने भी प्रवाहणजैवलिन, जो कि क्षत्रिय कुमार थे, उनके पास वेदों व आत्मविद्या का ज्ञानप्राप्त किया ।^{१०} ये उल्लेख सूचित करते हैं कि—उत्तर भारत में जहाँ धार्मिक क्रियाकाण्डों, विधि—विधानों, एवं तत्त्वज्ञान आदि का केन्द्र एवं नियोजक ब्राह्मण वर्ग रहा, वहाँ पूर्व भारत में धीरे-धीरे राजसत्ता के साथ धार्मिकसत्ता भी क्षत्रियों के हाथ में आती गई । क्षत्रियो ने आत्मविद्या पर बल दिया और यज्ञों के विरोध में स्पष्ट कहा जाने लगा “प्लवा ह्यते अष्टा यज्ञ रूपा ” ये यज्ञ आदि कर्म कमजोर नाव के समान है—इन से ससार सागर नहीं तिरा जा सकता । श्रेय और प्रेय का भेद बता कर — “अन्यच्छ्रेयो अन्यदुर्तैव प्रेयस्”^{११} श्रेय-आत्महित, आत्मविद्या की साधना करने वाले को धीर, बुद्धिमान एवं प्रेय—भौतिक-सुख समृद्धि, यज्ञ यागादि क्रिया काण्ड में पड़े रहने वाले को मद (मूर्ख) कहा जाने लगा ।^{१२} उपनिषद् में मुखरित होने वाले ये स्वर निश्चित ही दो विचार धाराओं के सघर्षों की सूचना देते हैं । और ये विचार धारायें वैदिक एवं वेद विरोधी श्रमण धारायें ही रही होंगी । ऐसा पूर्व उल्लेखों से स्पष्ट हो जाता है ।

पावा में यज्ञ का आयोजन



पच्चीस सौ वर्ष पूर्व पूर्वी भारत का धार्मिक इतिहास पढ़ने पर यह स्पष्ट ज्ञात हो जाता है कि इन दोनों विचार धाराओं में उस समय काफी उथल-पुथल मची हुई थी । ब्राह्मण सत्ता को चुनौती दी जाने पर स्थान-स्थान पर उस वर्ग की ओर से इस प्रकार के विद्रोह सम्मेलन एवं महायज्ञों की रचना होना भी आवश्यक हो गया था जिसमें उत्पन्न परिस्थितियों पर विचार किया जाय एवं बिखरते हुए

२८. बृहदारण्यक उपनिषद् ४ । २ । १ ।

२९. छांदोग्य उपनिषद् ५ । ११

३०. छांदोग्य उपनिषद् ५ । ३

३१. कठोपनिषद् २ । १

३२. श्रेयश्च प्रेयश्च मनुष्यमेतद् तौ सपरीत्य विविनक्ति धीर ।

श्रेयोहि धीरोऽग्निप्रेयसो वृणीते, प्रयान्मन्दो योगक्षेमाद् वृणीते ।

—कठोपनिषद् २ । २

अनुत्त्व को पुनः स्थिर करने के लिए कोई स्याई उपाय सोचा जाय । परिस्थितियों के अध्ययन से एव ग्रन्थों में प्राप्त वर्णन से यह प्रतीत होता है कि आर्य क्षीमिल ओ मगध का एक धनाढ्य एव विद्वान् ब्राह्मण था, ब्राह्मण वर्ण का नेतृत्व भी उसके हाथ में था और पूरे मगध एव पूर्व भारत में उसकी प्रतिष्ठा भी थी । पावापुरी में उसने एक बिराट महायज्ञ का आयोजन किया । जिसमें पूर्व भारत के बड़े-बड़े दिग्गज विद्वानों को उनके हजारों शिष्य परिवार के साथ निमन्त्रित किया गया । सम्भवत इस महा-यज्ञ के अवसर पर वेद विरोधी विचारधारा के कड़े प्रतिवाद के उपायो पर एव साधारण जनता को पुनः वैदिक विचारों की ओर आकृष्ट करने के साधनों पर भी विचार करने की योजना बनी होगी । इस सम्पूर्ण महायज्ञ का नेतृत्व मगध के प्रसिद्ध विद्वान् प्रकाश तर्कशास्त्री 'इन्द्रभूति गौतम' कर रहे थे । अन्य अनेक विद्वानों के साथ अग्निभूति, वायुभूति आदि ग्यारह महापण्डित भी वहाँ उपस्थित थे ।

गौतम · एक परिचय



इन्द्रभूति गौतम का जन्म स्थल था मगध का एक छोटा-सा गोबर ग्राम ।^१ उनकी माता का नाम पृथ्वी, एव पिता का नाम वसुभूति था । उनका गोत्र गौतम था ।

गौतम का व्युत्पत्तिजन्य अर्थ करते हुए जैनाचार्यों ने लिखा है—“गोभिस्तमो ध्वस्त यस्य”^२ बुद्धि के द्वारा जिसका अन्धकार नष्ट हो गया है वह—गौतम । वैसे 'गौतम' शब्द कुल एव वंश का वाचक रहा है । स्थानाग में सात प्रकार के गौतम बताए गए हैं ।^३ गर्ग, भारद्वाज, आगिरस आदि । वैदिक साहित्य में गौतम नाम कुल से भी सम्बद्ध रहा है और ऋषियों से भी । ऋग्वेद में गौतम के नाम से अनेक सूक्त मिलते हैं, जो गौतम राहूगण नामक ऋषि से सम्बद्ध हैं ।^४ वैसे गौतम नाम से अनेक ऋषि, धर्म सूत्रकार, न्याय शास्त्रकार, धर्म शास्त्रकार आदि व्यक्ति हो चुके हैं

३३. मगहा गोव्वरगामे · आवश्यक नियुक्ति गा. ६४३. ६५६

३४. अभिधान राजेन्द्र कोश भा. ३ गौतम शब्द

३५. स्थानाग ७

३६. ऋग्वेद १. ६२. १३. (वैदिक कोश पृ० १३४)

अरुणउद्दालक, आरुणि आदि ऋषियो का भी पंतुक नाम गीतम था।^{१७} यह कहना कठिन है कि इन्द्रभूति गीतम का गोत्र क्या था, वे किस ऋषि गण से सम्बद्ध थे ? पर इतना तो स्पष्ट है कि गीतम गोत्र के महान गौरव के अनुरूप ही उनका व्यक्तित्व बहुत विराट् एव प्रभावशाली था। दूर-दूर तक उनकी विद्वत्ता की धाक थी। पांच सौ छात्र उनके पास अध्ययन करने के लिए रहते थे। उनके व्यापक प्रभाव के कारण ही सोमिलार्य ने इस महायज्ञ का धार्मिक नेतृत्व इन्द्रभूति के हाथ में सौंप दिया था। विभिन्न जनपदों से हजारों विद्वान, ब्रह्मकुमार उस महायज्ञ में भाग लेने आए थे। मगध जनपद के हजारों नागरिक दूर-दूर से इस यज्ञ की स्थािति सुनकर देखने को उपस्थित हुए थे।

पावापुरी में भगवान महावीर

भगवान महावीर केवल ज्ञान प्राप्त कर जब पावापुरी में पधारे तो हजारों नरनारी उनकी धर्म देशना सुनने को उमड पडे। देवताओं ने समवशरण की रचना की। आकाश में भगवान महावीर की जयजयकार करते हुए असंख्य देव, विमानों से पुष्प वर्षाते हुए समवशरण की ओर आने लगे।

निराशा और जिज्ञासा

यज्ञवाटिका में बैठे हुए विद्वानों ने आकाशमार्ग से आते हुए देवगण को देखा तो रोमांचित होकर कहने लगे “देखिए, यज्ञ माहात्म्य से आकृष्ट होकर आहुति लेने के लिए देवगण भी आ रहे हैं।” हजारों लाखों आँखें आकाश की ओर टकटकी लगाए देखती रहीं। पर जब देव विमान यज्ञ मण्डप के ऊपर से सीधे ही आगे निकल गये तो एक भारी निराशा से सबकी आँखें नीचे झुक गयी, मुख मलिन हो गये, और आश्चर्य के साथ सोचने लगे—“यह क्या है ? क्या देवगण भी किसी की माया में फँस गए हैं ? या भ्रम में पड गए हैं ? यज्ञमण्डप को छोडकर कहाँ जा रहे हैं ?” इन्द्रभूति ने देखा—यह तो उनके साथ मजाक हो रहा है। देवविमानों को देखकर उन्होंने ही तो यज्ञ की महिमा से मण्डप को गुंजाया था और अब उन्हीं के अहंकार

पर चोट करते हुए ये विमान सीधे आगे निकल गये। आर्य सौमिल से पूछा—‘आर्य, आज पावापुरी में कौन आया है ?’

आर्य सौमिल—‘आपने नहीं सुना ?’

इन्द्रभूति—‘नहीं !’

सौमिल—क्षत्रिय कुमार वर्धमान । लगभग तेरह वर्ष पूर्व इन्होंने गृह त्याग कर प्रवज्या ग्रहण की थी । राजकुमार अवस्था में ही ये वर्णाश्रम, एव यज्ञविरोधी विचारों को प्रोत्साहित करने में अग्रणी रहे हैं । अनेक राजन्यों एव शासकों को इन्होंने अपने प्रभाव में लिया है । और अब तपस्या के द्वारा सिद्धि प्राप्त कर पावापुरी में आकर अपने सिद्धान्तों के प्रचार-प्रसार में यह विशाल आडम्बर कर रहे हैं । असह्य देवताओं को भी उन्होंने अपने वश में कर लिया है ।

इन्द्रभूति—अच्छा । वेद विरोध । वर्णाश्रम विरोध ! यज्ञ निषेध ! और इसके लिए इतना सगठित व बलशाली-आन्दोलन । अच्छा, देखता हूँ मैं क्या शक्ति है वर्धमान में । जो हमारे विरोध के समक्ष डट सके । आर्य सौमिल ! लगता है वर्धमान ने कुछ तपस्या करके ऐन्द्रजालिक सिद्धियाँ प्राप्त की हैं । जनता को भ्रम एव मायाजाल में डाल रहा है । पर यह अन्धकार कब तक ? जब तक इन्द्रभूति के आजस्व-वर्चस्व का प्रभाव पूर्ण सहस्राशु वहाँ पहुँच न जाय ।

सौमिल—हाँ, सत्य है आर्य ! श्रमण वर्धमान की उठती हुई शक्ति का प्रतिरोध करना ही होगा । नदी के बहाव को प्रारम्भ में ही मोड़ देना चाहिए अन्यथा वह बल पकड़ लेता है । श्रमण वर्धमान के पीछे अनेक क्षत्रिय शासकों का पृष्ठ बल है । वंशाली गणराज्य के अध्यक्ष चेटक जो प्रारम्भ से ही हमारी वैदिक परम्परा के विरोधी रहे हैं, वर्धमान के मातुल है । मगध, वंशाली, कपिलवस्तु आदि अनेक जनपदों में वेद विरोधी विचारों का तूफान उठ रहा है ।^{३८} और इधर श्रमण वर्धमान भी केवल्य प्राप्त करके पावा में आ चुके हैं । सहस्रों देवगण भी इनके उपदेश सुनने

३८. भगवान महावीर के लगभग १० वर्ष पश्चात् बुद्ध ने बोधिलाभ प्राप्त किया । जब भगवान महावीर को केवल्य हुआ तब बुद्ध को तपस्या करते हुए ३ वर्ष हो चुके थे । बुद्ध के गृह त्याग की मगध में काफी हलचल थी — देखिए आगम और त्रिपिटक एक अनुशीलन—पृ० ११७

सभा की ओर दौड़े जा रहे हैं। विद्वद्वयं ! जिस स्थिति पर विचार करने के लिए हमने इस महायज्ञ का आयोजन किया था उस स्थिति की उपरता आज हमारे समक्ष स्पष्ट हो रही है। और हमारे इस आयोजन को प्रभावहीन करने के लिए ही श्रमण वर्धमान पावापुरी में आकर विराट् धर्म सभा कर रहे हैं।

इन्द्रभूति —आर्य सोमिल ! हम इस बढ़ती हुई धर्म विरोधी भावना का प्रतिरोध करेंगे। जब तक इन्द्रभूति जैसा विद्वान् आपके समक्ष विद्यमान है इस आयोजन को कोई प्रभावहीन नहीं कर सकता। मैं स्वयं वर्धमान से शास्त्राथ कलूंगा, उन्हें पराजित करके अपना शिष्य बनाऊंगा और देखते ही देखते वैदिक धर्म की वैजयन्ती आकाश मण्डप को चूमने लगेगी।

इन्द्रभूति के कथन पर आर्य सोमिल के साथ हजारों विद्वानों, छात्रों एवं जनता ने—“अखण्ड भूमण्डल वादि-चक्रवर्ती आर्य इन्द्रभूति की जय” नाद से यज्ञ-मण्डप को गुँजा दिया।

इन्द्रभूति का मन अहंकार व धर्मोन्माद से मचल उठा था। वे श्रमण वर्धमान को पराजित करने के लिए जनता के समक्ष कृतसकल्प हुए।

समवशरण की ओर



इन्द्रभूति का पांडित्य अद्वितीय था, वेद एवं उपनिषद् का ज्ञान उनकी चेतना के कणकण में छाया हुआ था। समस्त दर्शन, न्याय, तर्क, ज्योतिष, आयुर्वेद आदि की सूक्ष्मतम गुत्थियाँ सुलझाना उनके वाए हाथ का खेल था। ज्ञान के साथ जिज्ञासा वृत्ति उनकी अपूर्व विशिष्टता थी। आर्यसोमिल की प्रेरणा, विद्वानों की प्रशंसा एवं धर्मोन्माद के कारण वे श्रमण वर्धमान से वादविवाद करने चल पड़े। किन्तु इन सब बातों के साथ ही साथ एक गूढ़ प्रश्न, अनजुझ जिज्ञासा उनके मन को उद्बलित कर रही थी और वही उनको खींच रही थी। श्रमण वर्धमान का प्रभाव और उनकी सर्वज्ञता की बात उन्होंने अपने कानों से सुनी, असख्य-असख्य देव विमानों को उनकी धर्मसभा में जाते आँखों से देखा, तो उनकी विद्वत्ता का अहंकार भीतर ही भीतर सिहर उठा। उनका मन श्रमण वर्धमान के प्रति खिंचने लगा। एक-विचित्र आकर्षण उनके मन में जगा। अनुभव हुआ—जैसे उनका अतरंग श्रमण वर्धमान की ओर खिंचा जा रहा है। जो समाधान आज तक नहीं मिला, वह वहाँ मिल सकता है।

जो प्रश्न आज तक अनछूए रहे, उनका निराकरण वहाँ हो सकता है। इन्द्रभूति का मन भीतर-ही-भीतर आन्दोलित होने लगा और वे अपने पाँच सौ शिष्यों के साथ यज्ञ विधि को सम्पन्न करने से पूर्व ही भगवान महावीर के समवसरण महसेन वन की ओर बढ गये ।^{३९}



३९ दिगम्बर आचार्य गुणचन्द्र के मतव्यानुसार इन्द्रभूति गौतम भगवान महावीर के समवसरण से स्वत प्रेरित होकर नहीं, किन्तु सौधमेन्द्र के द्वारा कि “तुम वहाँ जाकर अपने सशय का निराकरण करो” इस प्रकार प्रेरणा करके लाये जाते हैं—

“बुद्ध्वाकेनाप्युपायेन समानीयान्तिक विभो ,”

—महा० उत्तर ४७।३५९

खण्ड : २

भारतीय चिन्तन की पृष्ठ भूमि

•

- इन्द्रभूति का सशय ●
- जटिल प्रश्न ●
- विविध मत ●
- देहात्मवाद ●
- इन्द्रियात्म वाद ●
- मनोमय आत्मा ●
- प्रज्ञानात्मा ●
- चिदात्मा ●
- इन्द्रभूति की बेचनी ●

भारतीय चिन्तन की पृष्ठभूमि

इन्द्रभूति का संशय

इन्द्रभूति गौतम अपने युग के, अपनी परंपरा के एक समर्थ एवं प्रभावशाली विद्वान थे। श्रमण भगवान महावीर की ख्याति, देवकृत अतिशय एवं सर्वज्ञता की बात उनके हृदय को अज्ञात रूप से उनके प्रति आकृष्ट करने लगी थी। उनकी अन्तर्चेतना में प्रबल जिज्ञासा थी, किसी भी विषय को, नवीन तथ्य को समझने-परखने के लिए वे सदा उत्सुक रहते यह उनका सहज स्वभाव था, जो आगमों में स्थान-स्थान पर आए उनके प्रश्नों से ध्वनित होता है। प्रत्यक्ष रूप में भले ही वे अपनी परंपरा के प्रति-रोधी श्रमण भगवान महावीर की ओर वाद विवाद की भावना लेकर बढ़े हों, उन्हें पराजित कर अपनी विद्वत्ता एवं प्रभाव का डका चारों ओर बजाने की भावना उनमें रही हों, किन्तु आगे की घटना स्पष्ट कर देती है कि उनके भीतर जीवित ज्ञान चेतना थी, सत्य की प्रबल जिज्ञासा थी, जो जीर्ण-शीर्ण परंपरा के मोह को, क्षण भर में नष्ट करके ज्ञान का विमल आलोक प्राप्त कर घन्य हो गई।

प्राचीन आगम ग्रन्थों एवं कल्पसूत्र तक में इस बात का कोई वर्णन नहीं है कि इन्द्रभूति जैसे विद्वान भगवान महावीर के पास किस कारण से आए, कैसे प्रबुद्ध होकर प्रज्जित हो गए? सर्वप्रथम आवश्यकनियुक्ति में आचार्य भद्रबाहु ने एक

गाथा मे गणघरो के मन की शकाओं का उल्लेख किया है।^१ जिनका समाधान भगवान महावीर ने किया, और वे अपने-अपने शिष्य परिवार के साथ प्रव्रजित हुए। सम्भवत यह उल्लेख ही वह पहली कड़ी है जो गणघरो एव महावीर के संवाद को दार्शनिक भूमिका से जोड़ती है।

जटिल प्रश्न

तत्कालीन विचार सूत्रों का परिशीलन करने से यह बात स्पष्ट हो जाती है कि उस युग मे आध्यात्मिक एव दार्शनिक विचार क्षेत्र मे बहुत बड़ी उथल-पुथल छाई हुई थी। सैकड़ों विचारक, सैकड़ों विचारधारायें और सब अपनी अपनी विचारधारा को ही सत्य सिद्ध करने का प्रयत्न कर रहे थे। जिधर जाओ, उधर विचारों का एक कोलाहल छाया हुआ था, सामान्य श्रद्धालु ही नहीं, किन्तु बड़े से बड़ा विद्वान भी उस स्थिति मे यह निर्णय नही कर पाता कि क्या सत्य है, क्या असत्य है? आत्मा एव ब्रह्म का एक ऐसा जटिल विषय था जिसको एक ओर एकान्त जड एव अस्तित्वहीन सिद्ध किया जाता था तो दूसरी ओर एकांत चैतन्य एव अद्वैत सत्ता के रूप मे स्वीकार किया जा रहा था। वेद एव उपनिषद साहित्य मे इस प्रकार के सैकड़ों विरोधी विचार सामने आने के कारण ही सम्भव है इन्द्रभूति जैसे दिग्गज विद्वान भी आत्मा के सम्बन्ध मे भीतर ही भीतर सशयानुल रहें हों, और जब भगवान महावीर द्वारा उनके सशय का समाधान हुआ तो उनका लगा हो, मन का काटा निकल गया, हृदय सरल एव सही स्थिति का अनुभव करने लगा है और इस कृतज्ञता मे वे भगवान के पास प्रव्रजित हो गये हों। इन्द्रभूति गीतम के मन मे सशय था, जीव है या नहीं! इस प्रश्न का भगवान महावीर ने तर्क शुद्ध समाधान किया और इन्द्रभूति भगवान के शिष्य बन गये। इन्द्रभूति के इस सशय की पृष्ठभूमि क्या थी इसे समझने के लिए हमें भारतीय दर्शन मे आत्मविचारणा की पृष्ठभूमि को समझना आवश्यक है, उसी पृष्ठभूमि पर हम भगवान महावीर के तार्किक समाधान का सही महत्व समझ पायेंगे।

१ 'जीवे १कम्मे १तज्जीव १भूय १तारिसय १बध मोक्खे य,
१देवा १एरइय या १पुण्णे १परलोय १एव्वारो।

विविध मत

सूत्र कृताग^१ में आत्मा के सम्बन्ध में विविध विचारधारानों का दिग्दर्शन कराया गया है। कुछ दार्शनिक इस जगत के मूल में पाँच महाभूतों की सत्ता मानते थे। पृथ्वी, जल, अग्नि, वायु एवं आकाश के समिलन से ही आत्मा नामक तत्त्व की निष्पत्ति होती है।^१ पालि ग्रन्थों में भी इसी प्रकार के दार्शनिकों का उल्लेख है जो चार तत्वों से आत्मा की चेतना की उत्पत्ति मानते थे।^२ आचारारग सूत्र में आत्मा के लिए मूत, प्राण, मत्वं^३ आदि शब्दों का प्रयोग भी आत्म सम्बन्धी इस विचारणा की एक अस्पष्ट उत्क्रांति की सूचना देते हैं। ऋग्वेद में एक ऋषि की पुकार है—जो आत्मा के सम्बन्ध में विचार करते-करते विचारों की भूलभूलैया में खो जाता है और फिर पुकार उठता है—“मैं कौन हूँ, यह भी मुझे मालूम नहीं।”^४ कही सत् को, कही असत् को इस जगत का मूल माना गया, और फिर सशय हुआ तो चित्तक कह उठा—“वह न असत् था न सत्” वह क्या है यह कहना कठिन है।^५ दार्शनिक चिन्तन की इस उलझन में कभी पुरुष को, कभी प्रकृति को, कभी आत्मा को, कभी प्राण को, कभी मन को आत्मा के रूप में देखा गया फिर भी चित्तन को समाधान नहीं मिला और वह निरंतर आत्म-विचारणा में आगे से आगे बढ़ता रहा।

देह-आत्मचार

अपने भीतर जो विज्ञान एवं चेतनामय स्फूर्ति का अनुभव होता है, वह क्या है ? यह अनुभूति यह सवेदन जो समस्त देह में व्याप्त है और अन्य जड़ पदार्थों

२. सूत्रकृताग १-१-१-७ से ८
३. सति पच महब्भूया इहमगेसिमाहिया ।
पुढवी आउ तेऊ वा वाउ आगास पचमा ।

—सूत्र १-१-१-७

४. ब्रह्म जालसुत्त
५. (क) आचारारग १।१।२।१५ (ख) भगवती १।१०
६. न वा जानामि यदिव इदमस्मि ।—ऋग्वेद १. १६४.३७
७. ऋग्वेद १०।१२९

से अपने को भिन्न अनुभव कराती है वह आखिर क्या है ? यह प्रश्न अनादि काल से बुद्धि को भ्रूणभोरता रहा है ।

छांदोग्य उपनिषद् में एक कहानी आती है कि “एक बार असुरो का स्वामी वैरोचन और सुरो (देवो) का स्वामी इन्द्र, प्रजापति के पास आत्मज्ञान लेने को गये । प्रजापति ने उन्हें पानी के एक कुंड में अपना प्रतिबिम्ब दिखला कर कहा— ‘इस जल में क्या दीख रहा है ?’ उत्तर में उन्होंने कहा— ‘इस जल कुंड में हमारा नख-गिख प्रतिबिम्ब दिखाई दे रहा है ।’ प्रजापति ने कहा— ‘जिसे तुम देख रहे हो वही आत्मा है ।’ इस उत्तर से वैरोचन ने यह जाना ‘देह’ यही आत्मा है और असुरो में इस ‘देहात्मवाद’ का उसने प्रचार किया । इन्द्र को इस उत्तर से सन्तोष नहीं हुआ । तैत्तिरीय उपनिषद् में भी इसी प्रकार का एक विचार मिलता है, अन्न से पुरुष उत्पन्न होता है, अन्न से ही उसकी वृद्धि होती है और अन्न में ही वह लय हो जाता है, अतः पुरुष अन्नरस मय ही है—पुरुषोऽन्न रसमय ।^९

उपरोक्त विचार को ही जैन एव बौद्ध ग्रन्थों में—‘तज्जीव तच्छरीरवाद’ कहा गया है ।^{१०} द्वितीय गणधर अग्निभूति को इसी विषय में सदेह था । बौद्ध ग्रन्थ पायासी सुत्त एव जैनआगम रायपसेणीसूत्र में जिस नास्तिक राजा पायासी, पएसी का उल्लेख आता है वह इसी ‘तज्जीव तच्छरीरवाद’ देहात्मवाद का प्रबल समर्थक था । उसने अनेक तर्क एव परीक्षाओं के आक्षार पर देह एव आत्मा का ऐक्य सिद्ध करने का प्रयत्न किया था । प्रदेशी का दादा भी इस विचार धारा का कट्टर समर्थक था, ऐसा रायपसेणी सुत्त से विदित होता है ।^{११} और इसी विचार का मूल तैत्तिरीय उपनिषद् एव ऐतरेय आरण्यक में भी प्राप्त होता है ।

इन्द्रियात्मवाद



देह को, भूत को ही आत्मा मानने से जिन चित्तको को सन्तोष नहीं हुआ, उनका चित्तन आगे बढ़ा, और जब शारीरिक क्रियाओं का निरीक्षण करने लगे तो प्राण-

८ छांदोग्य उपनिषद् ८।८

९. तैत्तिरी० २।१।२०

१० सूत्रकृतांग १।१।१।११, ब्रह्मजाल सुत्त ।

११. रायपसेणी सुत्त ६१—‘मम अज्जए होत्था अधम्मिए’

शक्ति पर उनका चिन्तन टिका होगा, और प्राण को वे आत्मा मानने लगे होंगे, इसलिए उन्होंने जीवन की समस्त क्रियाओं का आधार प्राण को हो बताया।^{१२} छांदोग्य उपनिषद्^{१३} में कहा है—“विश्व मे जो कुछ भूत समुदाय है, वह प्राण पर ही टिका हुआ है। बृहदारण्यक के एक वचन से यह भी स्पष्ट होता है कि—‘मृत्यु इन्द्रिय शक्ति को नष्ट कर देता है, इसलिए सब इन्द्रियाँ मिलकर ‘प्राण’ रूप मे प्रतिष्ठित हो गई।’ प्राणरूपमेव आत्मत्वेन प्रतिपन्ना —^{१४}अतः प्राण इन्द्रिय का सामष्टिक रूप माना गया और प्राण या इन्द्रिय को ही जीवन एव जगत का आधार मानकर एक प्रकार का समाधान प्राप्त करने का प्रयत्न किया गया। जैन आगमों मे भी इस बात का संकेत मिलता है कि इन्द्रियों को प्राण मानने की प्राचीन मान्यता चल रही थी और संभवतः उसी आधार पर दश प्राणों मे इन्द्रियों को ‘प्राण’ सज्ञा से अभिहित किया गया।^{१५}

मनोमय-आत्मा

आत्मा को भौतिक रूप मे देखने वाले विचारक इस प्रकार विभिन्न दृष्टियों से एक चिन्तन धुरी पर घूम रहे थे। कुछ आत्मा को देह रूप मे मानते थे, कुछ इन्द्रिय एव प्राण रूप मे। किन्तु यह प्रश्न फिर भी अटका हुआ था कि यदि आत्मा इन्द्रिय रूप ही है, तो वह मन के सम्पर्क के बिना ज्ञान क्यों नहीं कर सकती? और इन्द्रिय-व्यापार के अभाव मे भी चिन्तन की प्रक्रिया को चालू रखने वाली कौनसी शक्ति है? इसी प्रश्न ने दृष्टि को आगे बढ़ाया, देह एव इन्द्रियों से परे—मन का अस्तित्व उभरा और दार्शनिकों ने उसे ‘आत्मा’ की सज्ञा दी। तैत्तिरीय उपनिषद् मे कहा गया है—प्राणरूप आत्मा अन्नमय आत्मा का अन्तरात्मा है, और मनोमय आत्मा प्राणमय आत्मा का अन्तरात्मा है।^{१६} यह बात दूसरी है कि बाद मे मन के भौतिक

१२ प्राणो हि भूतानामायु —तैत्तिरीय उपनिषद् २।२।३

१३. प्राणो वा इदं सर्वं भूतं यदिदं—छांदोग्य० ३।१।५।४

१४ बृहदा० (शांकर भाष्य) १।५।२१ पृ० ३७०

१५. (क) भगवती सूत्र ५।१ (ख) ज्ञाताधर्म कथा २

१६. प्राणमयादन्योऽन्तरात्मा मनोमय ।—तैत्तिरीय २।३।१

एवं अभौतिक स्वरूप के सम्बन्ध में न्याय-वैशेषिक आदि दार्शनिकों में काफी गह्रा मतभेद खड़ा हो गया,^{१०} किन्तु उसके सूक्ष्म एवं सूक्ष्मतर रूप के कारण अधिकांश चिंतक उसे ही आत्मा मानते रहे हैं और इस सब में काफी पँने तर्क उपस्थित किये जाते रहे हैं। न्यायसूत्रकार ने एक तर्क दिया है कि 'जिन हेतुओं के द्वारा आत्मा को देह से भिन्न सिद्ध किया जाता है, वे समस्त हेतु आत्मा को मनोमय सिद्ध करते हैं। भिन्न-भिन्न इन्द्रियों द्वारा अनुभूत ज्ञान का एकत्र सञ्चान मन ही करता है, मन सर्व विषयक है, अतः वही आत्मा है। उससे भिन्न अन्य 'आत्मा' नामक तत्त्व मानने की आवश्यकता ही नहीं है।'^{१८} संभवतः इस विचारधारा का प्रभाव उपनिषद् काल के प्रारम्भ में अधिक रहा हो और उस प्रभाव के कारण अनेक ऋषियों ने मन की महिमा गाकर उसे ही ब्रह्म एवं आत्मा का रूप दे दिया हो।'^{१९}

प्रज्ञानात्मा



मन को आत्मा रूप में स्वीकार कर लेने पर भी दार्शनिकों को इस प्रश्न से मुक्ति नहीं मिली कि इन्द्रिय एवं मन दोनों ही भौतिक हैं, अतः इनका सञ्चालन करने वाला कोई अभौतिक तत्त्व अवश्य होना चाहिए। उस अभौतिक तत्त्व की खोज में कुछ दार्शनिकों ने आगे छलाग लगाई और वे मन से प्रज्ञा तक पहुँचे और 'प्रज्ञान' को 'आत्मा' के नाम से जानने लगे। 'प्रज्ञान आत्मा' के स्वरूप को जानने का उपदेश दिया जाने लगा।^{२०} 'प्रज्ञा' को आत्मा स्वीकार करनेवाले दार्शनिक भौतिक से अभौतिक स्वरूप की ओर अवश्य आगे बढ़े, पर फिर भी उनके चिंतनशील मस्तिष्क शांत नहीं रह सके। एक प्रश्न बार-बार उन्हें उद्वेलित कर रहा था। ज्ञान का एक रूप वस्तुविज्ञप्ति रूप है, तो दूसरा अनुभव सवेदन रूप है। प्रज्ञा तो आत्मा का एक पटलू है, वेदन है, सवेदन के बिना वह अधूरा है। ज्ञान के पश्चात् भोग होता है, भोग अनुकूल

१७ (क) न्यायसूत्र ३।२।६१

(ख) वैशेषिक सूत्र ७।१।२३

१८ न्यायसूत्र ३।१।१६

१९ (क) मनो वं ब्रह्मेति—बृहदा० ४।१।६

(ख) मनोह्यात्मा, मनो हि लोको, मनो हि ब्रह्म—छादोग्य० ७।३।१

२० कौषीतकी उपनिषद् ३।८

भी होता है प्रतिकूल भी। अनुकूल भोग आत्मा को सुख रूप होता है और उसकी चरम स्थिति है आनन्द ! 'प्रज्ञान' के साथ जब तक 'आनन्द' की स्थिति नहीं है तब तक आत्म विचारणा अपूर्ण है, यह भी एक विचार उठा और कुछ दार्शनिक आत्मा को 'आनन्द रूप' मानने लगे। आनन्द आत्मा^{११} आनन्द ही ब्रह्म है, वही आत्मा है, वही परमात्मा है। इस विचार ने धीरे-धीरे दर्शन को जो सिर्फ बौद्धिक व्यायाम तक ही सीमित था, घर्म, अर्थात् आत्मिक परिवृष्टि की ओर उन्मुख किया, यह भी माना जा सकता है।^{१२}

चिदात्मा



आनन्द को आत्मा मानने वाले दार्शनिकों के समक्ष भी यह प्रश्न खड़ा ही रहा कि आनन्द की अनुभूति करने वाला तत्व 'आनन्द' से भिन्न होना चाहिए। 'आनन्द का अन्तरात्मा क्या है' इस प्रश्न पर जब चिंतन धारा बढ़ी तो सम्भव है कुछ दार्शनिकों ने कहा—देह, इन्द्रिय, प्राण, मन, प्रज्ञान तथा आनन्द से भी जो परे है, वह आत्मा है।^{१३} इस विचार ने आत्मा को 'चिद्' रूप में उपस्थित किया। जो चैतन्य है, जो ब्रह्म है, वही आत्मा है—सर्व हि एतद् ब्रह्म, अयमात्मा ब्रह्म^{१४}—इस ब्रह्म को ही चेतन पुरुष माना गया। वह स्वयं ज्योति स्वरूप, द्रष्टा विज्ञाता है। उसे किसी अन्य की अपेक्षा नहीं।^{१५}

इस प्रकार आत्मा सम्बन्धी विचारणा में भारतीय चिंतन में एक विचित्रता, बहुविधमान्यता एवं पूर्वापरविरोधी विचारों का ऐसा वातावरण छाया हुआ था कि किसी भी निश्चय पर पहुँच पाना बहुत कठिन था। एक ओर आत्मा को भूतात्मक मान कर नितात भौतिक एवं देह से अभिन्न सिद्ध करने वाले दार्शनिक अपनी विचार धारा के प्रचार-प्रसार एवं खण्डन-मण्डन में सलग्न थे, तो दूसरी ओर कुछ प्राणात्मक इन्द्रियात्मक, मनोमय, ज्ञानात्मक, आनन्दात्मक आदि रूपों पर ही विशेष बल देते

२१ आनन्द आत्मा—तैत्तिरीय २।५।१

२२ Nature of Consciousness in Hindu Philosophy—P२०

२४ तैत्तिरीय उपनिषद् २।६

२५ माण्डूक्य उपनिषद् २

२६ वृहदारण्यक० ३।४।१२

थे । इस चिंतन का अंतिम स्वर या आत्मा की ब्रह्म रूप चिदात्मक स्थिति । एक ओर अद्वैतजडात्मा और दूसरी ओर अद्वैतचेतनात्मा—इन दो ध्रुवों के बीच में निर्ग्रन्थ विचारधारा एक सामंजस्य उपस्थित कर रही थी । उसने जब एव चेतन दोनों को मौलिक तत्व माना । आत्मा को चेतन माना, पुद्गल को अचेतन । पुद्गल—कर्म आदि से सपुक्त अवस्था में चेतन मूर्त है, तथा कर्म मुक्त अवस्था में ज्ञानादि गुणों से युक्त लमूर्त !

इन्द्रभूति की बेचैनी

आत्म विचारणा की इस विषम स्थिति में इन्द्रभूति जैसे विद्वान की प्रज्ञा भी किसी निर्णय पर नहीं पहुँच पा रही थी और इसी कारण कभी-कभी मन में यह प्रश्न मूल से ही अटक जाता कि—जिस आत्मा के सबंध में इतनी अटकलें लगाई जा रही हैं, वह वस्तुतः क्या है ? और कुछ है भी या नहीं ? यदि कुछ है, तो आज तक उस संबन्ध में किसी ने तर्कसंगत समाधान क्यों नहीं प्राप्त किया ।

जिस प्रकार सामान्य व्यापारी को अपने हिसाब-किताब की एक छोटी-सी भूल भी चैन नहीं लेने देती, उसी प्रकार विद्वान के मन को जब तक उसका सशय निर्मूल न हो जाये शान्ति प्राप्त नहीं हो सकती, अपनी संपूर्ण विद्वत्ता पर एक चोट सी प्रतीत होती है, और वह विद्वान के लिए किसी भी प्रकार सह्य नहीं होती । इन्द्रभूति ने सम्भवतः अपने युग के बड़े-बड़े मनीषियों, विद्वानों और तर्कशास्त्रियों से वाद विवाद भी किया होगा । उनसे अपने सशय का समाधान भी चाहा होगा, पर कहीं से भी वह उत्तर नहीं मिला, जिसे प्राप्त करने को उनकी आत्मा तड़प रही थी । वे किसी भी मूस्य पर अपनी शका का समाधान पाना चाहते थे और आज जब श्रमण महावीर की अलौकिक महिमा, उनकी सर्वज्ञता का सवाद, देव गण द्वारा पूजा अर्चा का यह समारोह देखा तो विजिगीषा के साथ एक प्रबल जिज्ञासा भी अवश्य उठी होगी । वे या तो वाद विवाद करके महावीर को वेदानुयायी बना लेना चाहते होंगे या फिर अपनी शका का समाधान पाकर उनका शिष्यत्व स्वीकार करने का संकल्प ले चुके हों । इस प्रकार की कुछ भावनाओं ने इन्द्रभूति को भगवान महावीर के समवशरण की ओर आगे बढ़ाया ।

आत्म-विचारणा

-
- पूर्वाग्रह टूट गए ●
- संशय का उद्घाटन ●
- आत्मा प्रत्यक्षादि प्रमाणों से असिद्ध ●
- आगम प्रमाण से भी सिद्ध नहीं ●
- आत्मा का प्रत्यक्ष अनुभव ●
- अहप्रत्यय ●
- गुरु-गुरीभाव ●
- जीव की अनेकता ●
- वेद पदों की सगति ●
- जीव का नित्यानित्यत्व ●
- प्रव्रज्या ●
- तीर्थ प्रवर्तन ●

आत्म-विचारणा

पूर्वाग्रह टूट गए

इन्द्रभूति गौतम जब तीर्थंकर महावीर की धर्मसभा में पहुँचे तो उनकी मन स्थिति क्या रही होगी यह कहना कठिन है। महावीर के प्रति उनकी धारणाएं बहुत भिन्न थीं। महावीर एक राजकुमार थे। बयालीस वर्ष के तेजस्वी युवक थे। इस तूफानी जीवन में जिसप्रकार विजय एवं राज्यविस्तार का उल्लास क्षत्रियों का महज मनोवेग माना जाता था उसीप्रकार इस युग में अध्यात्म एवं तत्त्वज्ञान की चर्चा तथा गृहत्याग एवं सन्यास भी क्षत्रियकुमारों का एक सचिकर विषय बन रहा था। अनेक क्षत्रियकुमार युवावस्था में ही गृहत्याग कर सन्यास की ओर बढ़ रहे थे और अध्यात्मविद्या में ब्रह्मर्षियों से भी दो कदम आगे जा रहे थे। वैदिक परम्परा में गृहस्थ-ऋषि की परम्परा का प्राधान्य था, किन्तु क्षत्रियकुमारों ने इस परम्परा में नई क्रांति पैदा की। उन्होंने गृहत्याग कर सन्यास—प्रव्रज्या ग्रहण की और वह भी जीवन के चतुर्थ आश्रम में नहीं, किन्तु द्वितीय आश्रम में ही। इस आध्यात्मिक उत्क्रांति से ब्राह्मणों से क्षत्रियों की आध्यात्मिक श्रेष्ठता एवं तेजस्विता का प्रभाव चारों ओर फैल चुका था^१ और इन्द्रभूति गौतम पर भी वह प्रभाव किसी

१. इस सबंध में देखिए दीर्घनिकाय में तथागत का कथन—“तथागत बुद्ध ने कहा “वाशिष्ठ ब्रह्मा सनत्कुमार ने भी गाथा कही है—गोत्र लेकर चलने वाले जनों

रूप में पड़ चुका था। इन्द्रभूति आयु में महावीर से ज्येष्ठ थे। महावीर लगभग बयालीस वर्ष के थे जब कि इन्द्रभूति पचास को पार कर रहे थे। अध्यात्मज्ञान में भी वे महावीर से अपने को श्रेष्ठ समझ रहे होंगे। ब्रह्मत्व का गौरव जो कि अहंकार का ही एक पर्याय था, उन्हें अपने को भारत का एक महानतम विद्वान, गुरु एवं प्रभावशाली याज्ञिक तथा धर्मयोद्धा के रूप में देख रहा था, और महावीर को एक नवोदित तत्त्वज्ञानी, अधिक से अधिक नौसिखिया धार्मिक मल्ल से अधिक नहीं मान रहा होगा। इसलिए वाद विवाद में महावीर को चुटकियों में पराजित करने का मनोबेग उनके भीतर मचल रहा होगा। किन्तु जब वे महसेन वन के निकट पहुँचे, महावीर के समवसरण की अलौकिक छटा देखी, असख्य-असख्य देवताओं को उनके चरणों में भक्तिपूर्वक वदन करते देखा, उनकी दिव्य ध्वनि का मनोहारि घोष सुना। तो उनकी पूर्व धारणाएँ निरस्त हो गईं। अभिमान, अहंकार तथा मात्सर्य की भावनाओं का मालिन्य धुल गया। महावीर के प्रति उनके मन में एक आकर्षण का भाव जगा, श्रद्धा की हिलोरे उठने लगी, और मन करने लगा जैसे अभी इनके चरणों में सिर झुका कर समर्पित हो जाये। इन्द्रभूति समझ नहीं पा रहे थे

में क्षत्रिय श्रेष्ठ है। जो विद्या एवं आचरण से युक्त है, वह देव मनुष्यों में श्रेष्ठ है।” मैं इसका अनुमोदन करता हूँ।” दीघनिकाय ३।४। पृ० २४५। बृहदारण्यक उपनिषद् में भी इस विचार की प्रतिध्वनि मिलती है—“क्षत्रिय से उत्कृष्ट कोई नहीं है। उसी से राजसूय यज्ञ में ब्राह्मण नीचे बैठ कर क्षत्रिय की उपासना करता है। वह क्षत्रिय में ही अपने यज्ञ को स्थापित करता है।”

—बृहदारण्यक १।४।११, पृ० २८६

२. (क) कल्पसूत्र सूत्र ११६, (ख) आचाराग २

३. आवश्यक नियुक्ति गाथा ६५०

४. भगवान महावीर की प्रथम देशना (वैसे द्वितीय) एवं तीर्थ प्रवर्तन पावापुरी के महसेन वन में हुआ इस मान्यता के साथ दिगम्बर परम्परा मत भेद रखती है। कषायपाहुड की टीका (पृ० ७३) के अनुसार भगवान महावीर एवं गणधरो का वातालाप एवं तीर्थप्रवर्तन राजगृह के विपुलाचल पर्वत पर हुआ। यद्यपि केवल ज्ञान वैशाख शुक्ल दशमी को ऋजु बालुका नदी के किनारे हुआ इस बात का समर्थन वहाँ भी मिलता है—

बंशाखे मासि सज्योत्सवशम्यामपराह्णके

—महापुराणे उत्तर पुराण ७४।३५०

कि उनके मन पर क्या हो रहा है ? क्या महावीर की माया उनके मन को भी व्यामोहित कर रही है ? इन असंख्य देवताओं एवं अगणित मनुष्यों को महावीर ने जड़वत् स्थित कर रखा है ? यह क्या चमत्कार है ? क्या माया है ? और कैसे इन सब के मनोभाव जानकर उनका समाधान कर रहे हैं ? क्या वस्तुतः ही ये सर्वज्ञ है ? सब के मन की बातें जान सकते हैं ? क्या मेरे मन की हलचल भी ये जान पायेंगे ? और अब तक जो मेरे मन में एक सशय उठता रहा है उसका समाधान भी ये कर सकते हैं ? इन्द्रभूति इन विचारों में खोये-खोये महावीर के निकट पहुँचे । तो एक धीर गभीर स्वर उनके कानों से टकराया “इन्द्रभूति ! आखिर तुम मेरे निकट आ ही गये ।”

सशय का उद्घाटन

इन्द्रभूति चौंके । महावीर मेरे नाम से भी परिचित हैं ? मुझे पहचानते भी है ? हाँ, आखिर कौन है इस मगध मडल में जो इन्द्रभूति को न पहचाने ? इन्द्रभूति ने गोर से तीर्थकर महावीर की अतिशय पूर्ण मुखमुद्रा की ओर देखा, मन हुआ कि विनय नहीं तो, सांस्कृतिक शिष्टाचार वश ही अभिवादन करूँ, तभी भगवान महावीर ने कहा—“आयुष्मन् इन्द्रभूति ! इतने बड़े विद्वान होकर भी तुम अपने मन का समाधान नहीं पा सके ? सब शास्त्रों का आलोचन करके भी उनका नवनीत टटोलते ही रह गये ? अब तक तुम्हें अपने आत्मा के अस्तित्व के सम्बन्ध में भी सदेह है ?” तुम सोच रहे हो कि यदि जीव (आत्मा) नामक कोई तत्व है तो वह प्रत्यक्ष आदि प्रमाणों से सिद्ध क्यों नहीं हो सकता । जो प्रत्यक्ष सिद्ध नहीं, उसका अस्तित्व आकाशकुसुम की भाँति कभी भी सभव नहीं हो सकता ? क्या यह ठीक है ?”

आत्मा : प्रत्यक्ष आदि प्रमाणों से असिद्ध

इन्द्रभूति महावीर के द्वारा गुप्त मनोभावों का उद्घाटन सुनते ही अचकचा गए । सच, महावीर सर्वज्ञ हैं ? नहीं तो कैसे वे मेरे गुप्ततम मनोभावों को यों

बतला सकते थे ? वे पहले क्षण ही महावीर के गूढतम प्रभाव में आ गये। फिर भी अपनी बाद विधि के अनुसार महावीर से प्रश्नोत्तर करने को प्रस्तुत हुए और बोले—“हाँ ! मैं आपकी वाणी की यथार्थता को मानता हूँ। जीव के अस्तित्व विषय में मुझे सदेह है, क्या आप जीव के अस्तित्व में विश्वास रखते हैं, और उसे तर्क, हेतु एवं प्रत्यक्षादि प्रमाण के द्वारा सिद्ध कर सकते हैं ?” मैं तो मानता हूँ वह प्रत्यक्ष-सिद्ध नहीं है, जिस प्रकार घट-पट आदि पदार्थ प्रत्यक्ष में दिखलाई देते हैं, उस प्रकार आत्मा का दर्शन प्रत्यक्ष में नहीं हो सकता। और जो प्रत्यक्ष-सिद्ध नहीं, उस सम्बन्ध में अनुमान प्रमाण भी नहीं चल सकता। चूँकि अनुमान का भी हेतु (चिन्ह) प्रत्यक्ष-गम्य होना चाहिए। धुएँ को देखकर अग्नि का अनुमान किया जाता है, चूँकि धुँआँ जो कि अग्नि का अविनाभावि हेतु है, उसे हम प्रत्यक्ष में कभी अग्नि के साथ देख चुके होते हैं, इसलिए धुएँ को देखकर परोक्ष अग्नि को अनुमान द्वारा जाना जा सकता है, पर आत्मा का ऐसा कोई हेतु हमारे समक्ष नहीं है, जिसका आत्मा के साथ अविनाभाविसम्बन्ध रहा हो और वह प्रत्यक्ष में कभी देखा गया हो। इसलिए आत्मा न प्रत्यक्ष प्रमाण से सिद्ध है और न परोक्ष—अनुमान से।

आगम प्रमाण से भी सिद्ध नहीं

अब रहा—आगम प्रमाण। आगम प्रमाण से भी आत्मा-जीव का अस्तित्व सिद्ध नहीं हो सकता। प्रथम तो आगम प्रमाण अनुमान प्रमाण का ही अंग है। फिर आगम प्रमाण स्वयं एक विवादास्पद विषय है। स्वर्ग नरक आदि अदृष्ट विषयों का प्रतिपादन करने वाले आगम के कर्ता आप्तपुरुष ने भी आत्मा का कभी प्रत्यक्ष दर्शन किया हो, यह सम्भव नहीं है। और फिर उनके प्रतिपादन में भी परस्पर विरोध है। कोई कहता है—यह ससार उतना ही है जितना इन्द्रियों द्वारा दिखलाई पड़ता है।^{१०} अर्थात् आत्मा इन्द्रियों से दिखलाई नहीं पड़ता इसलिए आत्मा नामक कोई स्वतन्त्र तत्त्व नहीं है। भूत समुदाय से विज्ञानघन उत्पन्न होता है और भूतों के विलय के साथ ही वह नष्ट हो जाता है। परलोक नाम की कोई वस्तु भी नहीं है।^{११} इसके

६ अस्ति कि नास्ति वा जीवस्तत्स्वरूप निरूप्यताम्।—उत्तर पुराण—७४।३६१

७. एतावानेव लोकोऽयं यावानिन्द्रिय गोचरः । —चार्वाक दर्शन (षड्दर्शन ८१)

८. विज्ञानघन एवैतेभ्यो भूतेभ्य समुत्थाय

ताप्येवानुविनश्यति न च प्रेत्य सजाऽस्ति । बृहदा० २।४।१२

विरोध मे वेद एवं उपनिषद्^१ के अनेक वचन आत्मा को अमूर्त, अकर्ता, निर्गुण, भोक्ता आदि विभिन्न रूपों में सिद्ध भी करते हैं—अत आगम परस्पर विरोधी होने के कारण प्राभाष्य नहीं हो सकते ।

आत्मा का प्रत्यक्ष अनुभव

महावीर—“आयुष्मन् इन्द्रभूति ! लगता है विचारों की विविधता एवं शास्त्र वचनों की गहराई के हार्द को न पकड़ पाने के कारण ही तुम अभी तक इस सशय से ग्रस्त रहे हो । तुम अपनी दृष्टि को स्वच्छ एवं पूर्वाग्रहों से मुक्त करो, आत्मा का प्रत्यक्ष अनुभव तुम्हें हो सकता है ।”

इन्द्रभूति—(आश्चर्य के साथ) “आर्य ! क्या यह सम्भव है ! अप्रत्यक्ष अमूर्त आत्मा का मैं प्रत्यक्ष अनुभव कर सकता हूँ ?”

महावीर—“अवश्य ! तुम ही क्या ? प्रत्येक प्राणी आत्मा का प्रत्यक्ष अनुभव कर सकता है, कर रहा है !”

इन्द्रभूति की जिज्ञासा प्रबल हो उठी वे महावीर के और निकट आये एवं अत्यन्त आतुरता से बोले—वह कैसे ?

महावीर—‘जीव है या नहीं ? यह जो सशय है, वह तुम्हारी विज्ञान चेतना का ही एक रूप है । विज्ञान आत्मा का स्वरूप है ।’ सशय रूप विज्ञान का तुम प्रत्यक्ष अनुभव कर रहे हो, और यही आत्मा का अनुभव है—अत कहा जा सकता है कि तुम आत्मा का प्रत्यक्ष अनुभव कर रहे हो । जिस प्रकार शरीर का सुख-दुःख स्व-संविदित है, उसके लिए किसी अन्य प्रमाण की आवश्यकता नहीं, उसीप्रकार विज्ञान रूप आत्मा का सशय के रूप में तुम प्रत्यक्ष अनुभव कर रहे हो, तो फिर किसी प्रमाण की तुम्हें कोई अपेक्षा नहीं होनी चाहिए ।”

९. (क) छांदोग्य उपनिषद् ८।१२।१ (ख) मंत्रायणी उपनिषद् ३।६।३६

१०. गीतम । पञ्चब्रह्मो च्छिद्यजीवो ज संसयातिविष्णवाण ।

पञ्चब्रह्म च ण सज्ज जघ सुह-दुक्ख सदेहमि । —गणधरवाद गाथा १५५४

११ जीवो उवओग लक्खणो—उत्तराध्ययन

अहप्रत्यय

इन्द्रभूति—“आर्य ! सशय विज्ञान रूप मे आत्मा का प्रत्यक्षीभाव-वास्तव मे युक्ति-सगत्त है । मैं आपके वचन को मानता हूँ, किन्तु क्या संशय के अतिरिक्त किसी अन्य रूप मे भी आत्मा का प्रत्यक्ष अनुभव हो सकता है ?”

महावीर—“आयध्मन् ! मैंने किया है, मैं कर रहा हूँ, मैं करूँगा—इस प्रकार जो अपने कार्यों मे आत्म-बोध की ध्वनि आती है, ‘अह’ रूप ज्ञान अनुभव होता है क्या वह प्रत्यक्ष आत्मानुभव नहीं है ?”

यदि जीव नहीं हैं, तो ‘अहं’-प्रत्यय—(मैं का बोध) कौन कर सकता है और कैसे कर सकता है ? ‘मैं हूँ या नहीं’ इस प्रकार की शका करने वाला कौन है ? तुम ने सोचा इस विषय पर ? युक्ति पूर्वक विचार करने पर ‘अहप्रत्यय’ से तुम अपने आत्मा का प्रत्यक्ष अनुभव कर रहे हो ।^{१३}

इन्द्रभूति—“आर्य ! ‘अह’ का बोध जिस प्रकार ‘आत्मा’ का परिचायक माना जाता है, उसी प्रकार ‘देह’ का परिचायक भी माना जा सकता है ।”

महावीर—“इन्द्रभूति ! ‘अह’ शब्द से यदि देह-बोध माना जाय तो फिर मृत शरीर मे ‘अहप्रत्यय’ होना चाहिए, पर वैसे तो नहीं होता । अतः ‘अहप्रत्यय’ का विषय देह नहीं, किन्तु आत्मा—चैतन्य ही हो सकता है । अतः जब ‘अह-प्रत्यय’ से तुम्हे आत्मबोध हो जाता है, फिर मैं हूँ या नहीं, इस सशय को कोई अवकाश नहीं रहता, बल्कि ‘मैं हूँ’ यह आत्म—विश्वास की ध्वनि उठनी चाहिए ।”

१२ तुलना कीजिए—

सभी लोको को आत्मा के अस्तित्व की प्रतीति है, ‘मैं नहीं हूँ’ ऐसी प्रतीति किसी को भी नहीं है, यदि अपना अस्तित्व अज्ञात हो तो ‘मैं नहीं हूँ’ ऐसी प्रतीति भी होनी चाहिए ।

—ब्रह्मसूत्र शाकर भाष्य १.१.१

१३ न्यायमञ्जरी (पृ० ४२६) मे अहप्रत्यय को ही आत्मा का प्रत्यक्ष ज्ञान कहा गया है । न्यायवार्तिक (पृ० ३४१) मे भी इसे प्रत्यक्ष ज्ञान की श्रेणी मे लिया गया है ।

गुण-गुणी भाव



इन्द्रभूति—“आर्य ! ‘सशय रूप विज्ञान’ देह मे क्यो नही हो सकता ? जिस प्रकार आत्मा के साथ ‘अह बुद्धि’ मानी गई है, वैसे ही शरीर के साथ भी तो ‘अह बुद्धि’ है। शरीर जब तक प्राण को धारण करता है तब तक ‘अह बुद्धि’ का आधार उसे ही माना जाय तो क्या आपत्ति है ?”

महावीर—“इन्द्रभूति ! कोई भी गुण बिना गुणी के नही रह सकता।” सशय स्वयं ज्ञान रूप है, ज्ञान आत्मा का गुण है। गुण बिना गुणी के कैसे रहेगा ?”

इन्द्रभूति—“क्या ज्ञान देह का गुण नही हो सकता ?”

महावीर—“नही ! देह-जड है, मूर्त है, जबकि ज्ञान अमूर्त एव बोध रूप है। गुण अनुरूप गुणी मे ही रह सकता है। जैसा गुणी होगा, वैसा ही गुण होगा। यह नही कि गुणी अन्य हो, गुण अन्य। जड गुणी मे चेतन गुण नही रह सकता। यद्यपि शरीर आत्मा का सहचारी होने से उपचार से उसे भी आत्मा कहा जा सकता है, किन्तु वस्तुतः शरीर एव आत्मा के लक्षण परस्पर भिन्न हैं, शरीर घट की भाँति चाक्षुष (आँखों से दिखाई दिया जाने वाला) है, इसलिए जड है, आत्मा इन्द्रियो से ग्राह्य नही है, क्यो कि वह अमूर्त है।” ज्ञान भी अमूर्त है, अतः वह भी इन्द्रियग्राह्य नही, किन्तु आत्म-सवेद्य है। अतः ज्ञान रूप गुण का आधार कोई होना चाहिए और वह ज्ञानमय आत्मा के अतिरिक्त अन्य कोई हो नही सकता। इन्द्रभूति ! यह सिद्धान्त तुम्हे प्रत्यक्ष अनुभव से भी सत्य प्रतीत होना चाहिए, प्रत्यक्ष आदि प्रमाणों से भी एव मेरे आप्त वचन (सर्वज्ञ वचन) से भी तुम आत्मा के अस्तित्व पर विश्वास कर सकते हो ?”

१४ भारतीय दर्शनों मे इस विषय पर तीन प्रकार के मत प्राप्त होते हैं। पहला मत है न्याय-वैशेषिक दर्शन का। वे गुण-गुणी मे भेद मानते हैं। दूसरा मत है सांख्य दर्शन का, वे गुण-गुणी मे अभेद स्वीकार करते हैं। तीसरे मत मे जैन एव मीमांसक हैं। जैन दर्शन गुण-गुणी मे कथञ्चित् भेद, कथञ्चित् अभेद (भेदा भेद) मानता है। मीमांसा दर्शन भी भेदाभेद की धारणा रखता है।

१५ नो इन्द्रियगोचर अमूर्तभावा—उत्तरा० १४।१७

इन्द्रभूति—“आर्य ! जीव के अस्तित्व के सम्बन्ध में आपके तर्क मुझे मान्य हो सकते हैं, फिर भी मैं यह कैसे विश्वास करूँ कि आप सर्वज्ञ हैं ? और यदि हैं भी तो क्यों आप का वचन सत्य ही हो, असत्य भी हो सकता है ?

महावीर—इन्द्रभूति ! तुम सर्वज्ञता में विश्वास करो, या न करो, पर, तुम जानते हो कि मैं तुम्हारे मन के समस्त सशयो का निवारण कर रहा हूँ, और फिर मुझे किसी प्रकार का भय, मोह एवं राग-द्वेष नहीं है, कि जिस कारण मैं असत्य बोलूँ। मैंने अपने अन्तर दोषों का परिमार्जन किया है और आत्मा के सम्बन्ध में प्रत्यक्ष प्रतीति की है, अतः मैं तुम्हें कहता हूँ कि तुम तर्क एवं प्रमाण के साथ मेरे वचन पर भी विश्वास कर सकते हो, और फिर तुम्हारा आत्म-सवेदन तो सब से मुख्य प्रमाण है ही।”

इन्द्रभूति को लगा—जैसे तीर्थंकर महावीर की बाणी से उनके समस्त सशय छिन्न हो रहे हैं, हृदय में ज्ञान का आलोक, जो अब तक एक पर्दे के पीछे छिपा हुआ था अब जैसे उभर रहा है, और उससे उद्भूत आलोक की छवि से मन-मस्तिष्क में शांत प्रकाश छा रहा है।

जीव की अनेकता



इन्द्रभूति ने भगवान महावीर से कहा—“आर्य ! आपने जिस चेतनालक्षण जीव की ससिद्धि की, उस जीव का रूप क्या है ? क्या वह अखण्ड व्यापक सत्ता है या भिन्न स्वरूप में है ?

महावीर—“इन्द्रभूति ! जीव अनन्त है और प्रत्येक जीव अपनी स्वतंत्र सत्ता है। सामान्यतः सिद्ध और ससारी जीव के दो भेद हैं। सिद्ध जीव कर्म मुक्त है अतः उनके स्वरूप में कोई भेद नहीं, ससारी जीव कर्म युक्त है, कर्मों के कारण उनमें भेद भी होता है। ससारी जीव के मूलतः दो भेद होते हैं—त्रस और स्थावर।

इन्द्रभूति—वेद एवं उपनिषद् में जीव को ब्रह्म कहा गया है, और उसे एक अखण्ड रूप में माना है। ससार में जो भिन्न-भिन्न आत्माएँ हैं, उनमें उसी ब्रह्म का रूप प्रतिबिम्बित होता है, जैसे कि जल में एक चन्द्रमा के विभिन्न प्रतिबिम्ब

भलकते हैं।^{१६} जिस प्रकार आकाश एक अखंड विशुद्ध एव स्वच्छ है, किन्तु फिर भी जिसकी आँख रोगग्रस्त है (तिमिररोगी) वह उसमें विभिन्न रंगों व दृश्यों की कल्पना करता है, उसी प्रकार एक ही विशुद्ध ब्रह्म अविद्या से कलुषित हृदय वालों को भिन्न-भिन्न रूपों में प्रतिभासित होता रहता है।^{१७} इस प्रकार शास्त्र वचनों से तो जीव अखंड एव सर्वव्यापक एक रूप सिद्ध होता है और आप उसके भेद एव भेदान्तर की बात कर रहे हैं यह कैसे युक्ति संगत है ?”

महावीर—इन्द्रभूति । आकाश की भाँति जीव अखंड एव एक नहीं हो सकता । आकाश का एक ही लक्षण सर्वत्र दृष्टिगोचर होता है, जबकि जीव प्रतिपिंड में भिन्न है और उनके लक्षण भी परस्पर भिन्न हैं । सुख-दुख, बध-मोक्ष प्रत्येक जीव का भिन्न है, यदि जीव एक है तो एक जीव सुखी होने पर सब जीव सुखी होने चाहिए । एक जीव को दुःख अनुभव होने पर सब जीवों को दुःख का अनुभव होना चाहिए । एक का मोक्ष होने पर सब को मुक्ति हो जानी चाहिए । पर ऐसा कभी होता नहीं, प्रत्येक जीव का सुख-दुःख भिन्न-भिन्न प्रतीत होता है, इसलिए यह तर्कसिद्ध बात है कि सब जीव परस्पर भिन्न हैं, चूँकि उनका लक्षण भिन्न भिन्न है ।”

आकाश की भाँति सर्वगत्य तथा एकत्व की कल्पना जीव में करने पर सुख-दुःख एव बध-मोक्ष की व्यवस्था ही गड़बड़ा जायेगी।^{१८} चूँकि

१६. एक एव हि भूतात्मा भूते-भूते प्रतिष्ठित ।

एकधा बहुधा चैव दृश्यते जलचन्द्रवत् ॥

—ब्रह्मविन्दु उपनिषद् ११

१७. यथा विशुद्धमाकाश तिमिरोपप्लुतो जन ।

सकीर्णमिव मात्राभिर्भिन्नाभिरभिमन्यते ॥

तथेदममल ब्रह्म निर्विकल्पमविद्यया ।

कलुषत्वमिवापन्न भेदरूप प्रकाशते ॥

—बृहदारण्यक भाष्यवार्तिक ३, ४, ४३-४४

१८. यहाँ पर यह स्पष्ट जान लेना चाहिए कि भारत के प्राय सभी प्रमुख दर्शन—न्याय—वैशेषिक, सांख्य-योग, मीमांसक, बौद्ध तथा जैन आत्मा के अनेकत्व में विश्वास रखते हैं, जबकि शांकर वेदात् आत्मा को एक मानते हैं ।

आकाश सर्वगत व्यापक है, इसलिये न उसमे कर्तृत्व है, न भोक्तृत्व ! कर्ता, भोक्ता एव मत्ता (मनन करने वाला) जीव एक दूसरे से स्वतन्त्र होता है, उसका अपना अस्तित्व अप्रतिबद्ध होता है, वह अकेला पुण्य-पाप करता है और अकेला भोक्ता है, यदि वह व्यापक है, तो न तो अकेला कुछ कर सकता है, और न अकेला भोग सकता है । अतः जीव का अनेकत्व, अनन्त पना तथा असर्वगतत्व—स्वतन्त्र रूप (शरीरव्यापी न कि सर्वव्यापी) तर्क से भी सिद्ध है और वही बन्ध-मोक्ष, जन्म-मरण, कर्मफल भोक्तृत्व के सिद्धान्त का मूल आधार है ।”

इन्द्रभूति—आर्य ! आपके युक्तिपूर्ण वचनो से जीव विषयक मेरा संदेह नष्ट हो रहा है । स्वयं मुझे इस विषय में प्रतीत हो रहा है कि ‘जीव है ।’ किन्तु फिर भी कभी-कभी वेद वाक्यों की विविधता मुझे पुनः संदेह की ओर ढकेल देती है, जैसे कि—“विज्ञानघन एव एतेभ्यः” आदि कि यह विज्ञानघन

१९ आत्मा को व्यापक मानने के सब्ध में इन्द्रभूति के मन में जो ऊहापोह उपस्थित हुआ है उसका कारण औपनिषदिक चिंतन की विविधता है । उपनिषद् में कही आत्मा को देह प्रमाण माना है, तो कही अगुष्ठ प्रमाण एव कही सर्वव्यापक । कौषीतकी उपनिषद् (४-२०) में आत्मा को देह प्रमाण बताते हुए कहा है—‘जिस प्रकार तलवार म्यान में व्याप्त है, उसी प्रकार आत्मा (प्रज्ञात्मा) शरीर में नख एवं रोम तक व्याप्त है ।’ बृहदारण्यक में उसे चावल या जौ जितना बड़ा कहा है—यथा ब्राह्मिर्वा यवो वा—(५।६।१) कठ उपनिषद् में (२।२।१२) एव श्वेताश्वतरोपनिषद् (३।१३)—“अगुष्ठमात्रं पुरुषोऽन्तरात्मा, सदा जनानां हृदये सनिविष्टः” में अगुष्ठ प्रमाण माना है । मुडक आदि अनेक उपनिषदों में उसे व्यापक भी कहा गया है—‘तदपाणि पाद नित्यं विभु सर्वगतः—(व्यापकमाकाशवत्)—मुण्डक० शांकर भाष्य १।१।६ । कोई ऋषि उसे ‘अणोरणीयान् महतो महीयान्’ (मैत्र्युप० ६।३।८ । कठोप० १।२।२० । छांदोग्य ३।१।४।३ । मानकर उसका ध्यान करने की बात कहते हैं । इस प्रकार के विरोधी विचार-चिंतन के कारण आत्मा के सब्ध में इन्द्रभूति भी कुछ निर्णय नहीं कर पाए हो यह इससे ध्वनित होता है । न्याय-वैशेषिक, सांख्य-योग, मीमांसक तथा शंकराचार्य आदि ने आत्मा को व्यापक माना है, तथा जैन दर्शन ने आत्मा को देह प्रमाण माना है ।

भूत समुदाय से ही उत्पन्न होता है और पुनः उसी में विलय हो जाता है । परलोक नाम की कोई वस्तु नहीं है ।”

वेद पदों की संगति



महावीर—“इन्द्रभूति ! तुमने वेद पदों का अध्ययन किया है, पारायण भी किया है, पर मुझे लगता है तुमने अभी तक केवल शब्द पाठ किया है, वेदों के हृदय को नहीं समझा है, शब्दों में सुप्त अर्थ को जागृत नहीं किया है, तभी ऐसी भ्रांति तुम्हारे मन-मस्तिष्क को जकड़े हुए है । किंतु यदि तुम दृष्टि को स्पष्ट करके इन पदों का अर्थ समझने का प्रयत्न करोगे तो आत्मा विषयक भ्रांति इन्हीं पदों से दूर हो सकती है ।”

इन्द्रभूति—“आर्य प्रभु ! आपके हृदयस्पर्शी वचनों से मेरा हृदय प्रबुद्ध हो रहा है, मेरी जिज्ञासा जागृत हुई है, कृपया आप ही इन वेद पदों का सही अर्थ बतलाने की कृपा करें ।”

महावीर—आयुष्मन् इन्द्रभूति ! “विज्ञानघन एषैतेभ्यो भूतेभ्य समुत्थाय ताभ्येवानु-
विनश्यति न च प्रेत्य सजाऽस्ति ।” यह जो वेदवाक्य (उपनिषद्) है, उसके आधार पर तुम मानते हो कि भूत समुदाय से विज्ञानघन समुद्भूत होता है, और फिर उन्हीं में लय हो जाता है, इसलिए परलोक—परभव में जाने वाला कोई नहीं है, यह अर्थ वास्तव में गलत है । विज्ञानघन शब्द से ‘जीव’ आत्मा का भाव ध्वनित होता है । ज्ञान आत्मा का स्वरूप है । जीव के प्रत्येक प्रदेश के साथ अनन्तानन्त ज्ञान पर्यायों का सघात है, अतः उसे विज्ञानघन कहा जाता है । भूतेभ्य समुत्थाय’—इत्यादि पदों का तात्पर्य घट-पट आदि पदार्थ भूत है, वे ज्ञेय हैं, जैसे ‘घट’ देखने से घट विज्ञान उत्पन्न हुआ, ‘पट’ देखने से पट विज्ञान उत्पन्न हुआ । सिद्धान्त यह है कि ज्ञेय से ज्ञान की उत्पत्ति होती है । घट आदि भूतों से घट विज्ञान उत्पन्न हुआ, वह जीव की एक विशेष पर्याय है, इसलिये यह कहा जा सकता है कि यह घट विज्ञान रूप जीव घट से उत्पन्न हुआ, इसी प्रकार अन्य अनन्त भूत-पदार्थों के ज्ञान के साथ जीव तदनुरूप पर्याय धारण कर लेता है, अतः वह उस पदार्थ से उत्पन्न हुआ ऐसा कहा जाता है ।

‘तान्येवानुविनश्यति’—इस पद से यह ध्वनित होता है कि जो ज्ञान जिस ज्ञेय रूप पदार्थ के आलम्बन से उत्पन्न हुआ, उसके नष्ट होने पर वह ज्ञान भी नष्ट हो जाता है। घटरूप ज्ञेय के नष्ट हो जाने पर घट रूप विज्ञान भी नष्ट हो गया, और घट विज्ञान आत्म रूप पर्याय भी नष्ट हो गई। वह पर्याय विज्ञानघन रूप जीव से अभिन्न थी, अतः यह कहा जाता है कि अमुक भूत के नाश होने पर विज्ञानघन का भी नाश हो गया। इसके साथ एक बात यह भी समझ लेना है कि जब घट रूप ज्ञान पर्याय का नाश हुआ तो विज्ञानघन में अन्य पद आदि ज्ञान पर्याय का जन्म भी हो गया। एक ज्ञान पर्याय के विलय होने पर अन्य ज्ञान पर्याय उत्पन्न होती है, और उन दोनों ज्ञान पर्याय का आधार भूत विज्ञानघन-आत्मा विद्यमान होने से आत्मा को नित्यानित्यता सिद्ध होती है। यह विज्ञान घन आत्मा—उत्पाद व्यय ध्रौव्य स्वभाव से युक्त है। पूर्व पर्याय के विलय से उसका व्ययस्वभाव परिलक्षित होता है, अपर पर्याय के उद्गम से उत्पाद स्वभाव का परिचय मिलता है, तथा दोनों स्थितियों में विज्ञानघन आत्मा का अविनाशी ध्रुव स्वभाव स्थिर रहने से यह ध्रौव्य स्वभावी है।

इन्द्रभूति—आर्य ! जब आत्मा त्रिस्वभावी (उत्पाद-व्यय-ध्रौव्य युक्त) है तो फिर ‘न प्रेत्य सज्जास्ति’ यह क्यों कहा गया ?

महावीर—इन्द्रभूति ! इस वचन का तात्पर्य है, जब आत्मा पूर्व पर्याय का त्याग करके अपर पर्याय को ग्रहण कर लेता है तब पूर्व पर्याय का अंश उस में नहीं रहता। जब आत्मा घट ज्ञान का त्याग करके पट ज्ञान में प्रवृत्त हुआ तो क्या तब भी उसको ‘घटज्ञान’ या ‘घटोपयोग’ सजा दी जा सकती है, नहीं न ! चूँकि घटोपयोग निवृत्त होने पर ही पटोपयोग प्रवृत्त होता है—अतः यह माना जा सकता है उस समय प्रेत्य-अर्थात् पूर्व पर्याय को संज्ञा नहीं रहती। यहाँ प्रेत्य से अर्थ पूर्व पर्याय समझना चाहिए, न कि परभव !

इन्द्रभूति—आर्य ! यह कैसे कहा जा सकता है कि उक्त वाक्य में परलोक का निषेध नहीं है ?

जीव का नित्यानित्यत्व

महावीर—“आयुष्मन् ! वेद वाक्यों की पूर्वापर सगति देखने से यह विश्वास होता है कि उन्होंने जीव का निषेध नहीं किया है, बल्कि देह से जीव को भिन्न माना है ।”^{२०} और ‘अग्निहोत्र जुहुयात् स्वर्गकाम ।’^{२१} “ज्योतिर्यज्ञेन कल्पता स्वयंज्ञेन कल्पताम्”^{२२} आदि वचनों में यज्ञ आदि का फल स्वर्ग प्राप्ति बताया है । यदि भवान्तर में जाने वाला कोई नित्य आत्मा नहीं है, तो फिर यज्ञ आदि कर्म का फल प्राप्त करने के लिए स्वर्ग आदि परलोक में कौन जायेगा ? इसलिए तुम अपनी समस्त क्षमाओं का निराकरण करके यह दृढ विश्वास करो कि ‘जीव है’ वह नित्यानित्य है, जैसा कर्म करता है, उसके अनुसार फल भी प्राप्त करता है ।

प्रव्रज्या

तीर्थकर महावीर के युक्तिसंगत वचनों से इन्द्रभूति गौतम के मन की गाँठ खुल गई, उनका सशय निर्मूल हो गया और ज्ञान पर गिरा हुआ पर्दा हट गया । उन्हें भगवान् महावीर की सर्वज्ञता एवं वीतरागता पर अटूट विश्वास हो गया । इन्द्रभूति के मन में गुप्तसशय, जो उन्होंने आज तक किसी से नहीं बताये, भगवान् महावीर ने उन्हें खोलकर रख दिए और गौतम के मनोभावों का स्पष्ट उद्घाटन कर दिया । इसलिए गौतम महावीर की सर्वज्ञता पर श्रद्धा करने लगे । दूसरी बात भगवान् महावीर की तत्त्व प्रतिपादन शैली बड़ी अद्भुत, युक्तिसंगत एवं वीतरागता का स्पष्ट दर्शन करानेवाली थी । आत्मा जैसे गभीर विषय पर इतनी लम्बी चर्चा करने पर भी उन्होंने कही भी यह नहीं कहा कि—मैं कहता हूँ इसलिए तुम मानो । उनकी शैली श्रद्धा प्रधान नहीं, बल्कि तर्क प्रधान शैली थी, जो जिज्ञासु के मन में छिपी हुई शका को बाहर निकाल कर ले आती । इस वाद विवाद शैली में जिस सौम्यता,

२०. बृहदारण्यक ४।३।६ में कहा है कि ‘ज्योतिरेवाय पुरुष ? आत्म ज्योतिरेवाय सन्नाद्,—यह पुरुष आत्म ज्योति है ।

२१. मंत्रायणीउपनिषद् ३।६।३६

२२. यजुर्वेद १८।२९

समन्वय भावना और बहुश्रुतता का परिचय गौतम को मिला वह अमूलपूर्व था और भगवान महावीर की वीतरागता का स्पष्ट प्रमाण था। गौतम का मन और हृदय पूर्वाग्रहों से बधा हुआ नहीं था, आम्नाय एवं शिष्यपरंपरा का व्यामोह तिलमर भी उनके मन में नहीं था। वे सत्य के जिज्ञासु थे, सत्य के शोधक थे, और जब भगवान महावीर के वचनों में उन्हें सत्य की प्रतीति हुई, उनकी वाणी में सत्य का साक्षात् दर्शन हुआ तो कुछ ही क्षणों में उन्होंने अपने समस्त पूर्व व्यामोहों को, संप्रदाय एवं संप्रदायगत के चिन्हों का त्याग कर दिया। भगवान महावीर के चरणों में हाथ जोड़कर विनय पूर्वक प्रार्थना करने लगे “भन्ते ! मैंने आपके तर्कयुक्त वचनों का श्रवण किया है, मेरे मन के सशयो का उच्छेद हो गया है, मैं आपकी वीतरागता पर श्रद्धा करता हूँ, आपके ज्ञान को लोक कल्याणकारी मानता हूँ। प्रभो ! मुझे भी अपना शिष्य बनाइये, अपनी आचार विधि की दीक्षा दीजिए और मुक्ति का सच्चा मार्ग दिखलाइए।”

इन्द्रभूति गौतम ने जब भगवान महावीर से शिष्य दीक्षा देने की प्रार्थना की तो संभवतः उनके पाँच सौ शिष्यों को भी आश्चर्य हुआ होगा। भगवान के वचनों पर उन्हें भी श्रद्धा एवं विश्वास हुआ और वे भी गौतम के साथ ही भगवान महावीर के शिष्य बन गये।

तीर्थ प्रवर्तन



गौतम जब महावीर के शिष्य बने तो यह सवाद विजली की भाँति चारों ओर फैल गया। और तब पावापुरी में एकत्रित विशाल ब्राह्मण समुदाय में अवश्य एक तूफान आया होगा, सब दिग्मूढ़ से सोचते रह गये होंगे, ‘अरे ! यह क्या ? इन्द्रभूति जैसा उद्भट विद्वान भी वर्धमान के इन्द्र जाल में फँस गया ? संभवतः उपस्थित सभी विद्वानों के मन में एक खलबली मची होगी और महावीर के प्रति उत्कट जिज्ञासा भी उठी होगी। इसका स्पष्ट प्रमाण यह है कि इन्द्रभूति के पश्चात् यज्ञ मंडप में उपस्थित अग्निभूति, वायुभूति आदि अन्य दस महापंडित एक-एक करके अपने शिष्यों के साथ भगवान महावीर के समवसरण में आये, वाद विवाद किया, और अन्त में तक शुद्ध समाधान पाकर हृदय की सम्पूर्ण श्रद्धा को निछावर करके भगवान

महावीर के शिष्य बन गए ।^{१४} भगवान महावीर के द्वितीय सम्बसरण में, एक ही दिन में इस प्रकार ग्यारह महापंडित एवं उनके चवदहसी चवालीस शिष्यों ने दीक्षा धारण की, और भगवान महावीर ने वैसाख सुदी ११ को धर्मतीर्थ की स्थापना की ।^{१५} इसी समय राजकुमारी चंदना जो कौशाम्बी में थी, भगवान महावीर का केवल ज्ञान सवाद सुनकर पावापुरी में पहुँची ।^{१६} प्रभु के चरणों में दीक्षा की प्रार्थना की और अनेक राजकुमारियों व कुटुम्बिनियों के साथ उमने भी दीक्षा ग्रहण की, और वह साध्वी समुदाय में अग्रणी बनी ।^{१७} सभवत आर्या चन्दना की दीक्षा भी उस युग में एक सामाजिक तथा धार्मिक क्रांति का सूत्रपात था । चूँकि अब तक चली आई वैदिक परम्परा में प्रथम तो नारी को वेदाध्ययन एवं धार्मिक क्रिया काण्डों से दूर ही रखा गया था ।^{१८} फिर गृहत्याग कर सन्यास ग्रहण करना तो प्रायः समाज-

२४ महाकुला महाप्राज्ञा सविग्ना विश्ववदिता ।

एकादशाऽपि तेऽभूवन्मूलशिष्या जगद्गुरो ॥

—त्रिषष्टि० पर्व १० सर्ग ५

२५ श्वेताम्बर मान्यता के अनुसार भगवान महावीर ने वैसाख शुक्ल ११ को महसेन वन में तीर्थ स्थापना की । जबकि दिगम्बर मान्यता इस सम्बन्ध में भिन्न विचार प्रस्तुत करती है । उनके अनुसार तीर्थकर महावीर के साथ गणधरो का समागम कंबल्य के दूसरे दिन पावापुरी में नहीं, किन्तु छियामठ दिन के बाद राजगृह में हुआ, और वही तीर्थ प्रवर्तन हुआ । देखिए कषायपाहुड की टीका पृ० ७६ । तीर्थ प्रवर्तन की तिथि भी श्रावण कृष्ण प्रतिपदा मानी गई है । देखिए—पट्खडागम धवला पृ० ६३

२६ त्रिषष्टिशलाका० पर्व १० सर्ग ५

२७ कल्पसूत्र (सुबोधिका) सूत्र १३५ सूत्र ३५६

२८ देखिए—(क) शतपथ ब्राह्मण १३, २, २०, ४,

(ख) अस्वतत्रा धर्म स्त्री—गौतम धर्मसूत्र १८, १

(ग) अस्वतत्रा स्त्री पुरुष प्रधाना—वासिष्ठ ० ५, १

(घ) महाभारत, अनु० २०, १४,

(च) मनुस्मृति ९-३

विरोधी कार्य-सा ही था।^{२९} यही कारण है कि प्रारम्भ में कुछ वैदिक आचार्यों ने कुछ स्थितियों में स्त्री को सन्यास ग्रहण करने की आज्ञा दी थी।^१ किन्तु उत्तरवर्ती आचार्यों ने उसका कडा विरोध किया^२ और उसे एक पाप कर्म तक की सजा दी।^३ बौद्ध परम्परा भी प्रारम्भ में स्त्री को दीक्षा देने के प्रश्न पर इन्कार करती रही। आनन्द के अत्यधिक आग्रह पर बुद्ध ने सर्व प्रथम प्रजापति गौतमी को दीक्षा दी।^४

२९ उत्तराध्ययन सूत्र में ब्राह्मण वेषधारी इन्द्र ने नमिरारजर्षि से कहा है—“राजन् । गृहवास घोर आश्रम है, तुम इसे छोड़कर दूसरे आश्रम में जाना चाहते हो, यह उचित नहीं।”
—उत्त० ९।४२-४४

इस सम्वाद से प्रकट होता है कि न केवल स्त्रियों के लिए, बल्कि पुरुषों के लिए भी गृहस्थाश्रम ही श्रेष्ठ माना जाता था। वाशिष्ठ धर्मशास्त्रकार ने तो सब आश्रमों में गृहस्थाश्रम की ही श्रेष्ठता प्रतिपादित की है—

चतुर्णामिाश्रमाणा तु गृहस्थश्च विशिष्यते

—वाशिष्ठ धर्मसूत्र ८।१४

३० महाभारत १२।२४५ ।

३१ स्मृतिचन्द्रिका व्यवहार पृ० २५४ में उद्धृत आचार्ययम का मतव्य

३२ अत्रिस्मृति १३६-१३७,

३३ एक बार बुद्ध कपिलवस्तु के न्यग्रोधाराम में रह रहे थे। उनकी मौसी प्रजापति गौतमी उनके पास आई और बोली—भते । अपने भिक्षु सघ में स्त्रियों को भी स्थान दे ।’ बुद्ध ने कहा—यह मुझे अच्छा नहीं लगता ।’ गौतमी ने दूसरी बार और तीसरी बार भी अपनी बात दुहराई पर उसका परिणाम कुछ भी नहीं आया ।

कुछ दिनों बाद जब बुद्ध वंशाली में विहार कर रहे थे, गौतमी भिक्षुणी का वेष बनाकर अनेक शाक्यस्त्रियों के साथ आराम में पहुँची । आनन्द ने उसका यह स्वरूप देखा । दीक्षा ग्रहण करने की आतुरता उस के प्रत्येक अवयव से टपक रही थी । आनन्द को दया आई । वह बुद्ध के पास पहुँचा और निवेदन किया—भते । स्त्रियों को भिक्षु सघ में स्थान दें ।’ दो तीन बार कहने पर भी कोई परिणाम नहीं निकला । अन्त में आनन्द ने कहा—“यह महाप्रजापति गौतमी है, जिसने मातृ-वियोग में भगवान को दूध पिलाया है, अतः इसे अवश्य प्रव्रज्या मिले ।”

अन्त में बुद्ध ने आनन्द के अनुरोध को माना, और कुछ नियमों के साथ उसे सघ में स्थान देने की आज्ञा दी ।

—विनय पिटक, चुल्लवग्ग, भिक्षुणी स्कन्धक—१०, १, ४

किन्तु जैन परम्परा में स्त्री की प्रव्रज्या के द्वार प्रारम्भ से ही उन्मुक्त कर दिये थे । भगवान्-ऋषभदेव की पुत्रियाँ ब्राह्मी और सुन्दरी इस अवसर्पिणी कालचक्र की आदि श्रमणी थीं ।^{३४} भगवान् अरिष्टनेमि के युग में तो वासुदेव श्री कृष्ण की पद्मावती आदि अनेक महारानियों के प्रव्रज्या ग्रहण का उल्लेख प्राप्त होता है ।^{३५} नायाधम्मकहा,^{३६} निरयावलियाओ,^{३७} आदि में इस प्रकार की अनेक घटनाओं के उल्लेख हैं । जैन परम्परा ने प्रारम्भ से ही धार्मिक एवं सामाजिक स्तर पर पुरुष तथा नारी को समान स्तर पर रखा । भगवान् महावीर ने भी सर्व प्रथम उस क्रांतिकारी कदम से वैचारिक जगत् के साथ सामाजिक जगत् में नारी जागृति का एक नया साहसिक उदाहरण प्रस्तुत किया और आध्यात्मिक उत्क्रांति के लिए नारी जाति को आह्वान किया ।

आर्या चन्दना की प्रव्रज्या के बाद अनेक स्त्री पुरुषों ने जो कि भगवान् महावीर के उपदेश से प्रबुद्ध हुए थे, किन्तु प्रव्रज्या ग्रहण करने में स्वयं को असमर्थ समझ रहे थे, उन्होंने श्रावक के व्रत ग्रहण किए ।^{३८}

स्थानाग^{३९} तथा भगवती^{४०} आदि में बताया गया है कि श्रमण, श्रमणी, श्रावक (श्रमणोपासक) एवं श्राविका (श्रमणोपासिका) यह तीर्थ के चार अंग हैं । इन्हीं से चतुर्विध सघ का रूप बनता है । उस चतुर्विध सघ की स्थापना भी भगवान् महावीर ने इसी महसेन वन में की ।

३४ जंबूद्वीप प्रज्ञप्ति ३ ।

३५ अतगढ सूत्र, वर्ग ६, ७, ८,

३६ नायाधम्मकहा • २-१-२२२,

३७ (क) निरयावलिया ४ वर्ग, (ख) आवश्यक चूर्णि २८६, २९१,

३८. त्रिपण्डितशालाका० १० । ५,

३९. स्थानाग ४ । ३

४० तित्थ पुण चाउवन्नाइन्ने समण सघो—समणा, समणीओ सावया, सावियाओ ।

—भगवती सूत्र शतक २०, उ० ८ सूत्र ६८२

सघ स्थापना के पश्चात् भगवान महावीर ने इन्द्रभूति आदि प्रमुख शिष्यों को सम्बोधित करके त्रिपदी ^{५१} का उपदेश किया। जिसे सूत्र रूप में प्राप्त कर गणघटो ने उसकी विशाल व्याख्या के रूप में द्वादशांगी (१४ पूर्वों से युक्त) की रचना की।^{५२}



-
- ४१ (क) उप्पन्ने, विगए, परिणए—भगवती ५।९
 (ख) उप्पन्न विगय धुवपय तियम्मि कहिए जिणेण तो तेहि ।
 सव्वेहिं वि य बुद्धीहि वारस अगाइ रइयाइ ॥
 —महावीर चरिय (नेमिचन्द्र) पत्र ६९-२
 (ग) जाते सघे चतुवं व धौव्योत्पाद व्ययात्मिकाम् ।
 इन्द्रभूति प्रभूताना त्रिपदी व्याहरत् प्रभु ॥
 —त्रिषष्टि० १०।५
- ४२ (क) त्रिषष्टि० १०।५।१६५
 (ख) महावीर चरिय (गुणचन्द्र) प्रस्ताव ८ पत्र २५७-२
 (ग) दर्शन-रत्न-रत्नाकर पत्र ४०३-१

व्यक्तित्व दर्शन

- श्रमण समता का प्रतीक ●
- बाह्य व्यक्तित्व ●
- सुन्दरता एक पुण्य प्रकृति ●
- शरीर की ऊँचाई और सहनन ●
- मधुर व्यवहार ●
- तप साधना ●
- स्वावलम्बी श्रमण ●
- दिनचर्या ●
- दीप्त तपस्वी ●
- उर्ध्वरेता ब्रह्मचारी ●
- विदेहभाव ●
- तपोलङ्घि ●
- गौतम की ज्ञान सपदा ●
- मानसज्ञानी ●
- विनम्रता की मूर्ति ●
- सरलता का अक्षय स्रोत ●
- मधुर आतिथ्य ●
- निर्भीक शिक्षक ●
- कुशल उपदेष्टा ●
- प्रबुद्ध सदेशवाहक ●
- अनन्य प्रभु भक्त ●
- मुक्ति का वरदान ●
- महान् जिज्ञासु ●
- सराग उपासना ●
- पावा मे अतिम वर्षावास ●
- कैवल्य एवं निर्वाण ●

व्यक्तित्व दर्शन

श्रमण समता का प्रतीक

इन्द्रभूति गौतम का तलस्पर्शी ज्ञान गाम्भीर्य अपने आप में जिस रिक्तता का अनुभव कर रहा था, उसकी पूर्ति भगवान महावीर की हृदयस्पर्शी वाणी ने कर दी। गौतम अब अपने पांडित्य की कृतकृत्यता अनुभव कर रहे थे। वे शुष्क क्रिया काण्ड से मुक्त होकर आत्मसयम एव आत्मनिदिध्यासन के आनन्द मार्ग की ओर बढ़ चुके थे। भगवान महावीर ने उनके मन की कुण्ठाओं को तोड़कर जिस विशद ज्ञान की कुंजी रूप त्रिपदी का ज्ञान उन्हें दिया, उससे गौतम के अन्तस् का समस्त अन्धकार दूर हुआ और एक दिव्य प्रकाश सर्वत्र बिखर गया। जिस प्रकार सूर्य के अनन्त आलोक को कोई सघन कृष्ण आवरण रोक रहा हो, और वह जैसे ही हट जाये वैसे ही अन्धकार के स्थान पर प्रकाश व्याप्त हो जाये ऐसा ही कुछ गणधर गौतम के समक्ष हुआ। वेद उपनिषद् आदि चतुर्दश विद्याओं का पारगामी अध्ययन कर लेने पर भी वे अपने आप को किसी अन्धकार में भटकते हुए अनुभव कर रहे थे, हृदय में एक रिक्तता, जीवन में एक शून्यता अनुभव कर रहे थे। भगवान महावीर ने प्रथम परिचय में ही गौतम के हृदय को टटोललिया, उनकी आत्मा की धडकन को पहचाना और श्रुत-शील के माधुर्य पूर्ण मार्ग का उपदेश दिया। गौतम के पास ज्ञान की कमी नहीं थी, किन्तु दृष्टि पर एक आवरण था, ऐकान्तिक आग्रह था। चारित्र के

नाम पर तो उनके पास केवल स्नान, पूजन यज्ञ-याग आदि नीरस क्रियाकाण्ड ही था। भगवान महावीर के चिन्तन पूर्ण वचनो से उनका ऐकान्तिक आग्रह टूटा, स्याद्वाद की अनेकान्त दृष्टि प्राप्त हुई और सामायिक आदि चारित्र का स्वात्म-लक्षी मार्ग भी मिला। आचार्य भद्रबाहु के उल्लेखनुसार भगवान महावीर ने अपना पहला उपदेश सामायिक चारित्र का दिया,^१ और उसी उपदेश से गीतम ने सम्पूर्ण चारित्र सम्बन्धी ज्ञान प्राप्त कर लिया। इस उल्लेख का महत्व इस दृष्टि से भी है, कि ब्राह्मण एव श्रमण सस्कृति मे सामायिक-अर्थात् 'समता' एक महत्वपूर्ण विभाजक रेखा थी। ब्राह्मण सस्कृति मे जहाँ ज्ञानोन्माद, जातीयगर्व, वार्णिक श्रेष्ठता आदि के अहकार से परिप्लुत वर्ग रात-दिन हिंसा प्रधान क्रिया काण्ड मे सलग्न रहता था, वहाँ श्रमण सस्कृति का मूल स्वर था 'समयाए समणो होई'^२ समता के आचरण से ही श्रमण कहलाता है। श्रमण शब्द की व्याख्या भी इसी समत्व भावना को लेकर की गई है—'सम मणई तेण सो समणो'^३ जिसका मन सम होता है वह श्रमण है। सामायिक का भी यही अर्थ है कि—“जिसकी आत्मा समय, नियम एव तप मे समाहित होगई है शान्ति को प्राप्त कर रही है, उसी को वस्तुतः सामायिक होती है।”^४ कहना नहीं होगा, भगवान महावीर के इस समता धर्म का आश्चर्यजनक प्रभाव इन्द्रभूति के मन पर हुआ। उन्हे जीवन की एक अपूर्व स्थिति प्राप्त हो गई, एक ऐसा आत्मानन्द का शान्त मार्ग मिला, जिसमे कहीं कोई कटुता, द्वेष एव वैमनस्य की उष्मा तक नहीं थी। यही कारण है कि गीतम जैसा महान् पण्डित, विश्व विश्रुत तार्किक जब आत्म शान्ति के माग का दशन कर पाया तो अपने समस्त पूव परि-कल्पित आग्रहो, एव क्रिया काण्डो को यो त्याग आया जैस सँप कँचुली का त्याग कर देता है—महानागोम्ब कचुय— और साधना के कठोरतम मार्ग पर सर्वात्मना समर्पित हो गया।

१. आवश्यक नियुक्ति गाथा ७३३-३५, ७४२-४५-४६

२. उत्तराध्ययन २५/३२

३. दशवैकालिक नियुक्ति गा १५४

यही गाथा अनुयोग द्वार १२९ मे आई है।

४. जस सामाणिओ अप्पा सजमे णियमे तवे।

तस्स सामाइय होइ इड केवलिभामिय।

५. उत्तरा० १९।८७

—अनुयोग द्वार १२७ नियमसार १२७

बाह्य व्यक्तित्व

जैसा पूर्व लिखा जा चुका है—इन्द्रभूति गौतम के सम्बन्ध में भगवती सूत्र के प्रारम्भ में एक बहुत ही महत्वपूर्ण परिचय दिया गया है। ठीक वही शब्दावली उपासक दशा^६ औपपातिक सूत्र^७ में उद्धृत की गई है। उस परिचय से ज्ञात होता है कि गौतम जितने बड़े तत्त्वज्ञानी थे, उतने ही बड़े साधक भी। श्रुत एव शील की पवित्र धारा से उनकी आत्मा सम्पूर्ण रूप के परिष्कारित हो रही थी। एक और बे उग्र तपस्वी घोर तपस्वी जैसे विशेषणों से विभूषित किये जाते हैं, तो दूसरी ओर 'सर्ववक्त्र सन्निवाई' वर्णमाला के समस्त अक्षर सयोगों के विज्ञाता, समस्त वाङ्मय के अधिकृत ज्ञाता भी बताये गये हैं। उनके तत्त्वज्ञान एव साधक जीवन की स्वर्णिम रेखाओं को अंकित करने से पूर्व हम गणधर गौतम के बाह्य व्यक्तित्व का सामान्य परिचय भी भगवती सूत्र की शब्दावली से प्राप्त कर लेते हैं।

सुन्दरता . एक पुण्योपलब्धि

मनोविज्ञान का सिद्धान्त है कि किसी भी व्यक्तित्व का अन्तरंग दर्शन करने से पूर्व ही दशक पर उसके बाह्य व्यक्तित्व (Personality) का प्रभाव पड़ता है। प्रथम दर्शन में ही यदि व्यक्ति प्रभावित हो जाता है तो उसके भावीसम्पर्क भी उस व्यक्तित्व से अवश्य प्रभावित रहते हैं। गुजगती में कहावत है—'जेना जोया नथी मरता तेना मार्या सू मरै'—परिचय एव प्रभाव की दृष्टि से पहला सम्पर्क ही महत्वपूर्ण माना जाता है। यदि व्यक्ति के चेहरे पर ओज, प्रभाव चमक रहा हो, उसकी आकृति में सौन्दर्य छलक रहा हो, आँखों में तेज, मुख पर मदस्मित, शारीरिक गठन की सुभ्यता और सुन्दरता हो तो भले ही उस व्यक्तित्व की गहराई में कुछ हो या न हो, पर उसका पहला दर्शन व्यक्ति को अवश्य ही प्रभावित कर देता है। यदि बाह्य सुन्दरता के साथ आन्तरिक सौन्दर्य भी परिपूर्ण हो तो वहाँ 'सोने में सुगन्ध' की उक्ति चरितार्थ हो जाती है। यही कारण है कि ससार में जितने भी महापुरुष हुए हैं उनका बाह्य व्यक्तित्व भी प्रायः आकर्षक एव प्रभावशाली रहा

६ उपासक दशा १।७६

७ औपपातिक सूत्र ३७ (सुस्तागमे) द्वितीय खण्ड, पृ० २४

है। जैन परम्परा में तिरसठ शलाका पुरुष (महापुरुष) हुए हैं, उन सबका शारीरिक सगठन, सस्थान, आकार अत्युत्तम होता है।^८ उनके शरीर की प्रभा निर्मल स्वर्ण रेखा जैसी होती है।^९ औपपातिक सूत्र में विस्तार के साथ भगवान महावीर के बाहरी व्यक्तित्व का वर्णन किया गया है, वहाँ बताया है कि उनकी आँखें पद्मकमल के समान विकसित, ललाट अर्ध चन्द्र के समान दीप्तियुक्त थे। वृषभ के समान मासल स्कन्ध थे। भुजाएँ लम्बी थी। पूरा शरीर सुगठित एवं सुन्दर आकार वाला था—प्रज्वलित निर्धूम अग्नि की शिखा के समान तेजस्वी था। जिसे देखते ही मन मुग्ध हो जाता, आँखें बार-बार देखने को लालायित होती और दर्शन के साथ ही मन में प्रियता एवं भव्यता का भाव जाग पड़ता।^{१०} इसी प्रकार उत्तराध्ययन सूत्र के बीसवें अध्ययन में मगध सम्राट श्रेणिक अनाथी मुनि के प्रथम दर्शन (समागम) से प्रभावित हुआ था। अनाथी मुनि नानाकुसुमो से आच्छादित मण्डीकुक्षी उद्यान के घने वृक्षों की शीतल छाया में साधनारत बँठे थे। उनकी आकृति सुकोमल एवं भव्य थी। तारुण्य के ओज के साथ मुख मण्डल से असीम शान्ति टपक रही थी। वन क्रीडा के लिए आये हुए मगधराज श्रेणिक ने ज्यों ही उन्हें देखा, तो मुख से यह स्वर लहरी-फूट पड़ी—“कैसा वर्ण ! कैसा रूप ! इस आर्य की कैसी सौम्यता ! कैसी इसकी क्षमा ! कैसा इसका त्याग ! कैसी इनकी भोग निस्पृहता।”^{११} जैन सूत्रों में आचार्य की आठ सम्पदा बतलाई गई हैं उसमें (शरीर सम्पदा) रूपसम्पदा^{१२} भी एक प्रमुख सम्पदा मानी गई है। रूपवान होना आचार्य का एक अतिशय है। महाकवि अश्वघोष ने बुद्ध के शारीरिक सुगठन, सौन्दर्य एवं प्रभविष्णुता का वर्णन करते हुए लिखा है—उस तेजस्वी मनोहर

८ (क) प्रजापना सूत्र २३,

(ख) त्रिषष्टि शलाका०

९ हारिभाद्रीयावश्यक, प्रथम भाग गा ३६२-६३

१० अबदालिय पु डरीयणयणे चन्द्रसमणिडाले-वरमहिस-वराह-सीह
सद्दल उसभ नागवरपडिपुण्ण विउल कखधे औपपातिक सूत्र १

११. अहोवण्णो अहो रूव, अहो अज्जस्स सोमया ।

अहो खन्ती अहो मुत्ती, अहो भोगे असंगया ॥

—उत्तराध्ययन सूत्र, अ० २०, गा ६

१२ दशाश्रुतस्कन्ध ४ स्थानाग ८.

रूप को जिसने देखा उसकी आँखें उसी में बँध गईं।^{१३} उसे देखकर राजगृह की लक्ष्मी भी संक्षुब्ध हो गई।^{१४} जैन कर्म सिद्धान्त में शुभनाम कर्म की बयालीस प्रकृतियाँ बताई गई हैं। वहाँ बताया है—“शारीरिक तेज, सुन्दरता, उपयुक्त गठन, परिपूर्ण अगोपांग ये सब पुण्य के उदय से ही प्राप्त होती हैं।^{१५} जैन दर्शन, दर्शन की दृष्टि से मले ही बाहरी रूपरंग को महत्व न देता हो, किन्तु उसकी प्रभाविकता एवं भव्यता से तो इन्कार नहीं करता, वह सुन्दरता को एक पुण्योपलब्धि मानता है और यह—भी मानता है कि हर महापुरुष शारीरिक सुन्दरता से परिपूर्ण होते हैं। उनके बाहरी रूप दर्शन में भी किसी प्रकार की कमी नहीं होती। यही सिद्धान्त हमें गणधर गीतम के बाहरी व्यक्तित्व में दिखालाई पड़ता है।

शरीर की ऊँचाई और सहनन

शरीर की लम्बाई जितनी भगवान महावीर की थी उतनी ही गणधर गीतम की थी। उनके लिए भगवती में—‘सत्सुस्तेहे’ शब्द आया है जिस पर टीकाकार ने लिखा है—“सप्तहस्तौच्छ्रय.” सात हाथ ऊँचा उनका कद था और वह ‘समचउ-रससठाण सठिए’ समचतुरस्र सस्थान से सस्थित था। यह बताया जा चुका है कि जितने भी तीर्थंकर, चक्रवर्ती वामुदेव बलदेव आदि शलाका पुरुष होते हैं उनका सस्थान यही होता है। समचतुरस्र—का शाब्दिक अर्थ है पुरुष जब सुखासन (पालथी लगाकर) से बँठता है तो उसके दोनो घुटनो का और दोनो बाहुमूल—स्कन्धो का अन्तर (दाया घुटना, बाया स्कन्ध, बाया घुटना दाया स्कन्ध) इन चारों का बराबर अन्तर रहे वह समचतुरस्र सस्थान कहलाता है। आचार्य अभयदेव ने बताया है—‘जो आकार सामुद्रिक आदि लक्षण शास्त्रो के अनुसार सर्वथा योग्य हो वह समचतुरस्र कहलाता है।^{१६} इन्द्रभूति का देहमान, ऊपर नीचे का भाग समान था और वह दीखने में सुन्दर

१३ यदेव यस्तस्य ददर्श तत्र तदेव तस्याथ बबन्ध चक्षु — बुद्ध चरित १०।८

१४ ज्वलच्छरीर शुभ जालहस्तम्
सषुक्षुभे राजगृहस्य लक्ष्मी —

बुद्ध० १०।९

१५. (क) ज्ञापना २३
(ख) कर्मग्रन्थ

१६ शरीर लक्षणोक्तप्रमाणाऽविसबादिन्यश्चतस्रो यस्य तत् समचतुरस्रम् ।

—भगवती (टीका) १।१

प्रतीत होता था। इन्द्रभूति के शरीर का आन्तरिक गठन बहुत ही सुदृढ़ एव परस्पर सम्बद्ध था। शरीर के भीतरी 'अस्थि सघटन'^{१७} के लिए जैन कर्म सिद्धान्त में 'सहनन' शब्द का प्रयोग हुआ है। छह प्रकार के 'सहनन' बताये गये हैं जिनमें सर्वश्रेष्ठ सहनन है—वज्रऋषभनाराच सहनन।^{१८} इन्द्रभूति का सहनन भी 'वज्रऋषभ नाराच' था। इसका सामान्य अर्थ यह समझना चाहिए कि इन्द्रभूति का शारीरिक बल, भार उठाने की क्षमता, हड्डियों की सघटना सौष्ठव आदि भी उत्तम थी। शारीरिक गठन की सुन्दरता के साथ ही उनके मुख, नयन, ललाट आदि पर अद्भुत ओज एव चमक थी। जिस प्रकार कसोटी पत्थर पर सोने की रेखा खींच देने से वह उस पर चमकती रहती है, उसी प्रकार की सुनहली आभा गौतम के मुख पर सतत दमकती रहती थी। उनका वर्ण गौर था, कमल की केसर की भाँति उसमें गुलाबी मोहकता भी थी। पचास वर्ष की अवस्था होने पर भी उनके मुख व आँखों पर किसी प्रकार की विवर्णता नहीं आई थी वल्कि तप साधना करने से उनके तेज में और अधिक निखार आने लगा। जब उनके ललाट पर सूर्य की किरणें गिरती तो ऐसा लगता होगा कि कोई सीसा या पारदर्शी पत्थर चमक रहा है। जब गौतम चलते तो उनकी दृष्टि इधर उधर से हटकर सामने के मार्ग पर टिक जाती और स्थिर दृष्टि से भूमि को देखते हुए चलते। उनकी गति बड़ी शान्त, चञ्चलता रहित, एव असभ्रान्त थी^{१९} जिसे देखकर सहज ही में दर्शक उनकी स्थितप्रज्ञता का अनुमान लगा सकता था।

उनका व्यवहार बड़ा मधुर एव विनयपूर्ण था। वे जब किसी कार्य वश बाहर जाते तो भगवान महावीर की आज्ञा लेते, आते तो पुन उनके पास जाकर अपनी कार्य सम्पन्नता की सूचना देकर फिर किसी कार्य में लगते।^{२०} बड़े-बड़े तपस्वी साधकों के लिए भी साधना, विनय एव व्यवहार में गौतम स्वामी का उदाहरण

१७ सघयणमट्टिनिचओ—कर्मग्रन्थ भा० १ गा० ३७

१८ (क) प्रज्ञापना सूत्र पद २३ सू० २६३। (ख) स्थानाग ६।३ (ग) कर्मग्रन्थ भा० १ गा० ३८

१९ अतुरियमचबलमसभत जुगतपरिलोयणाए दिट्ठिए पुरओ इरिय सोहेमाणे ।

—उपासक दशा १। सूत्र ७८

२० उपासकदशा १। सूत्र ७७

दिया जाता था।^{११} अतकृद् दशा सूत्र^{१२} में राजकुमार अतिमुक्तक के साथ इन्द्रभूति गौतम का जो वार्तालाप एवं व्यवहार प्रदर्शित किया गया है उससे पता चलता है कि इतना बड़ा तत्त्वज्ञानी साधक छोटे अबोध बच्चों के साथ भी कितनी मधुरता एवं आत्मीय भावना के साथ व्यवहार करता है। राजाओं के अन्तःपुर में वे भिक्षा के लिए जाते हैं, तो वहाँ उनकी रानियों एवं दास-दासियों के साथ भी उनका व्यवहार-वर्तन बहुत ही विवेकपूर्ण एवं स्नेहसिक्त होता है।^{१३} इन्द्रभूति गौतम के प्रभावशाली आकर्षक व्यक्तित्व के वे जो कुछ रूप आगमों के अनुशीलन से प्राप्त होते हैं उनसे ज्ञात होता है कि गौतम का आन्तरिक व्यक्तित्व जिनना गम्भीर, प्रौढ़ एवं विराट् था बाह्य व्यक्तित्व भी उतना ही मधुर एवं सुम्बकीय था। शारीरिक सौष्ठव, लालित्य एवं व्यवहार कुशलता के कारण गौतम के प्रथम दर्शन में ही सम्पर्क में आने वाला उनके अति निकट का आत्मीय बन जाता और श्रद्धा से पूर्ण हृदय को खोलकर उनके चरणों में रख देता।

तप साधना



आकर्षक व्यक्तित्व के धनी इन्द्रभूति गौतम के अतरंग व्यक्तित्व की गहराई में उतरने से पूर्व उनके तपपूत जीवन की एक सामान्य झाकी भी प्राप्त कर लेना आवश्यक होगा। भगवती, उपासगदशा तथा औपपातिक सूत्र आदि में गौतम के बाह्य दर्शन के आगे जो उनके आन्तरिक तपस्वी जीवन की स्वर्णिम रेखाये खींची गई हैं वे बहुत ही अर्थपूर्ण एवं विशिष्ट तप साधना की द्योतक हैं। उनके लिए प्रयुक्त विशेषणों पर^{१४} विचार करने से लगता है कि भगवान महावीर के शासन में

२१ जहा गोयम सामी—अनुत्तरोपपातिक (धन्य अणगार वर्णन)

देखिए—का चित्रण

२२ अतकृद्दशा वर्ग

२३ विपाकसूत्र १। मृगादेवी के साथ वार्तालाप का चित्रण

२४. उरगतवे, दिसतवे, घोरतवे, महातवे, उराले, घोर गुणे, घोर तवस्सी, घोर बभ्रवेरवासी उच्छ्रुत्सरोरे, सखितविउल तेउलेस्से, छट्ट-छट्टण अणि-क्खित्सेण तवोकम्मेण सजमेण तवसा अप्पाण भावे माणे विहरई।

—उपासग दशा १।७६

सर्वोत्कृष्ट तप साधना करने वाले धन्य अणगार^{१५} से गौतम की साधना किसी प्रकार कम नहीं थी। वे बहुत बड़े साधक एव तपस्वी थे जिन पर भगवान महावीर के विशाल श्रमणसघ को गौरव था और उन्हें आदर्श माना जाता था। गौतम ने जीवन के प्रारम्भ में ज्ञान एव श्रुत की अध्यायना की और उसके चरम शिखर तक पहुँचे। छद्मस्य साधक के ज्ञान की अन्तिम रेखा का स्पर्श करने वाले गौतम जो पहले चतुर्दश विद्याओं के पारगामी थे, भगवान महावीर के शिष्य बनकर चतुर्दश पूर्व के पारगत बने और पश्चात् अपने जीवन को तप साधना में सलग्न कर निरन्तर तप ज्योति प्रज्वलित करते रहे। वे दो दिन उपवास करते, एक दिन भोजन, भोजन में भी सिर्फ एक समय दिन के तीसरे पहर में स्वयं भिक्षा पात्र लेकर सामान्य कुलो में एक साधारण भिक्षुक की तरह घूमते, और सूखा-रूखा जो भी प्रासुक आहार प्राप्त हो जाता उसे प्रसन्नतापूर्वक ग्रहण करते, फिर भगवान महावीर के निकट आकर अपनी भिक्षा उन्हें बतलाते, पारण की आज्ञा लेकर अपने अन्य साधर्मि जो कि सभी गौतम से लघु थे उन्हें भोजन के लिए प्रेम पूर्वक निमन्त्रित करते—साहू वृज्जामि तारिओ^{१६} अच्छा हो, आप लोग मेरे भोजन को स्वीकार कर मुझे कृतार्थ करें” अपने छोटे साधुओं और शिष्यों के साथ इस प्रकार का विनय एव प्रेम भरा व्यवहार गौतम का ही नहीं, धीरे धीरे सम्पूर्ण श्रमण सघ का आदर्श बन गया था। गौतम उस यथाप्राप्त भोजन से देह का उसी प्रकार पोषण करते थे जिस प्रकार कोई किराये के घर में रहने वाला अपनत्व से रहित भाव के साथ उसका किराया देता हो। गौतम की इस अनासक्ति के लिए आगमों में बिलमिब पन्नगभूए की उपमा आती है, साप जैसे बिल में चुपचाप प्रवेश कर जाता है, उसी प्रकार गौतम अनासक्ति पूर्वक भोजन को गले उतार लेते और पुन अपने स्वाध्याय में लीन हो जाते।

२५. राजगृह में श्रेणिक द्वारा सर्वश्रेष्ठ तपस्वी साधक के विषय में पूछने पर भगवान महावीर कहते हैं—

इमंसि चोद्सण्ह समणसाहस्सीण धण्णे अणगारे

महादुक्करकारए चैव महानिज्जर तराए चैव ।

—अनुत्तरो० ३।३९

इन्ही धन्य अणगार की तपश्चर्या, एव साधना विधि का वर्णन करते समय कहा गया है— पठमाए पोरिसीए सज्जाय करेइ, जहा गोयम सामी

अनुत्तरो० ३।९

२६. दशवकालिक ५ ।

स्वावलंबी श्रमण

उपयुक्त विवरण से गौतम की अन्य विशिष्टताओं के साथ उनके स्वावलंबन की एक स्पष्ट तस्वीर हमारे सामने खिंच आती है। जो गौतम अपने पूर्व जीवन में भारतखण्ड के मूर्धन्यविद्वान माने जाते थे, पाँच-सौ शिष्य प्रतिक्षण उनके चरणों में करबद्ध खड़े रहते, हजारों जिज्ञासु जिनके पास प्रश्नोत्तर के लिए आते और शका समाधान कर प्रसन्न होकर लौटते, वे इन्द्रभूति गौतम जब भगवान महावीर के शिष्य बने, समस्त श्रमणसघ में प्रथम स्थान पर आए, पाँच-सौ उनके स्वयं के शिष्य एवं अन्य सभी चवदह हजार श्रमण उन्हें अपना वदनीय, अर्हणीय एवं आदर्श समझते थे। वे गौतम भी जब आहार की आवश्यकता होती है तो स्वयं अपने हाथ से अपने भाजन (पात्र) एवं वस्त्र आदि की प्रतिलेखना करते हैं—**भायण बत्थाइ पडिल्लेहेइ**^{१७}—और स्वयं ही भगवान महावीर की आज्ञा लेकर घर-घर में भिक्षाटन करते हैं।^{१८} गौतम का यह स्वावलंबन वस्तुतः उनके लिए कोई महत्वपूर्ण न रहा हो, किन्तु श्रमणसघ के लिए एक दिशा दर्शक था 'अपना कार्य स्वयं करो' इस भावना का प्रबल समर्थक था। और स्वावलंबन में श्रमण शब्द की कृतार्थता का द्योतक था।

दिनचर्या

गौतम की चर्याविधि का वर्णन करते हुए आगमों में बताया है—गौतम स्वामी प्रथम प्रहर में स्वाध्याय करते थे, द्वितीय प्रहर में ध्यान करते थे और दिन के तृतीय प्रहर अर्थात् मध्याह्नोत्तर में भिक्षा के लिए स्वयं भ्रमण करते थे। भिक्षा भोजन आदि कार्य के लिए एक प्रहर समय से अधिक नहीं लगाते। चौथे प्रहर में फिर स्वाध्याय में लग जाते। रात्रि में पुनः प्रथम प्रहर में स्वाध्याय, द्वितीय प्रहर में ध्यान तृतीय में नींद और चौथे प्रहर में पुनः स्वाध्याय।^{१९} उस युग में सामान्यतः जैन श्रमण की

२७. उवासग दशा १।७७

२८. उच्चनीय-मज्झिम कुलाइ घर समुदाणस्स भिक्खायरियाए अडइ

उवासग दशा १।७८

२९. उत्तराध्ययन २५।१२।१८

यही समाचारी थी ऐसा उत्तराध्ययन आदि आगमो से प्रतीत होता है। एक प्रहर की नींद सामान्य व्यक्ति के लिये अपर्याप्त है, किन्तु उस समय जिस प्रकार के शरीर सगठन, बल, क्षमता आदि के वर्णन मिलते हैं उसमें उनके स्वास्थ्य की सहन-क्षमता भी सुदृढ़ होनी चाहिए और उसी दृष्टि से हो सकता है यह सभी सामान्य श्रमणों की चर्या विधि रही हो। किन्तु धीरे धीरे और बहुत ही अल्प समय में जब परिस्थितियाँ बदली, शारीरिक क्षमताओं में अन्तर आया तो जैन श्रमण ऐसे भी नहीं थे कि लकीर के फकीर बने रहे। आचार्य शम्यभव द्वारा सकलित दशवकालिक में भिक्षा का समय बदलने के सम्बन्ध में स्पष्ट निर्देश है कि—“भिक्षु ! गृहस्थ के घर पर भिक्षा का उपयुक्त समय देखकर ही जाये, यदि अकाल—असमय में उसके घर पर जाएगा तो भिक्षा भी प्राप्त न होगी जिससे स्वयं उसे भी क्लेश होगा और गृहस्थ को भी लज्जा का अनुभव होगा।” वृहत्कल्प सूत्र में भी प्रथम एव चरम प्रहर की भिक्षाचरी का समर्थन किया गया।^{११} और नियुक्ति काल में आने तक तो दो एव तीन बार की भिक्षा विधि भी मान्य हो चुकी थी।^{१२} इसी प्रकार निद्राविधि भी एक प्रहर के स्थान पर बिचके दो प्रहर की मान ली गई।^{१३} समयानुसार आचार विधि में परिवर्तन करना जैन श्रमणों एव आचार्यों की समयज्ञता का सूचक है, इसे दुर्बलता नहीं माना जा सकता। चूँकि जैन धर्म अनेकातवादी है, उत्सर्ग-अपवाद मार्ग में विश्वास करता है। वहाँ कहा गया है—**खेत्त काल च विन्नाय तहप्पाण निउ जए**^{१४} क्षेत्र, समय एव क्षमता आदि को देखकर शक्ति का नियोजन करना चाहिए। “जिन शासन में किसी विधि का एकात निषेध भी नहीं है और न एकात विधान ही है। परिस्थिति को देखकर ही निषेध या विधान किया जाता है जैसा कि रोग में चिकित्सा के लिए।”^{१५} अस्तु, गौतम स्वामी

३० अकाले चरमि भिक्खू, काल न पडिलेहसि ?
अप्पाण च किलामेसि, सन्निवेस च गरिहसि ।

—दशवं ५।२।५

३१. वृहत्कल्प ५।६
३२. ओघनियुक्ति भाष्य गा १४९
३३. ओघनियुक्ति गा ६६०
३४. दशवकालिक ५१
३५. एगतेण निसेहो जोगेसु न देसिओ विहीवाजवि ।
दलिय पप्प निसेहो होज्ज विही वा जहा रोगे ।

—ओघनियुक्ति ५५

की कठोर चर्या वर्तमान में यदि जैन श्रमणों के लिये दुष्कर एवं दुष्पाल्य है तो उसके लिए श्रमणों की दुर्बलता का पक्ष नहीं देखकर उनकी समयज्ञता एवं विधि-निषेध मार्ग व्यवस्था को देखना चाहिये। आज भी 'गौतम स्वामी की करणी' एक उच्चतम क्रिया-पात्रता का सूचक है। साथ में यह भी ध्वनित होता है कि एक महान तत्वज्ञानी मात्र ज्ञान के सागर के और छोर को नापने में ही 'अल' नहीं रहा, किन्तु आचार क्रिया का भी उच्चतम उदाहरण बन कर हजारों वर्षों के बाद आज भी जगमगा रहा है। उन्होंने जीवन भर बूँद-बूँद तक पारणा किया और पारणे में भी केवल एक समय भोजन। गौतम की लम्बी तपश्चर्या का वणन सूत्रों में नहीं मिलता है, किन्तु बेले-बेले के तप की दीर्घकालीन साधना और उसकी महिमा को देखते हुए लगता है यह किसी कठोर दीर्घ तपस्या से कम उग्र नहीं थी। इसीलिए आगमों में गौतम को 'उमातवे घोरतवे' आदि विभूषणों से अलङ्कृत किया गया है। भगवती सूत्र के टीकाकार अमरदेव सूरि ने उक्त शब्दों पर टीका करते हुए लिखा है—जिस तपश्चरण की आराधना सामान्य जन के लिए अत्यंत कठोर हो, यहाँ तक कि वे उसकी कल्पना भी नहीं कर सकते ऐसे तपश्चरण को उग्रतप कहा जाता है।^{१६}

गौतम की तपश्चर्या के साथ शांति एवं सहिष्णुता का मणिकाचन संयोग था। इस शांति के कारण ही तप ज्योति से उनका मुख मडल सतत प्रभास्वर रहता था। तपस् की दीप्ति उनके शरीर पर छिटकती रहती इसीकारण उनके लिए 'दित्त तवे' विशेषण भी उपयुक्त है। 'दित्त तवे' का अर्थ यह भी किया जाता है—तप के द्वारा उन्होंने अपने कर्म वन को भस्म कर डाला था। और इसी बात को विशेष बलपूर्वक बताने के लिए 'तत्तवे' महातवे' आदि विशेषण आये हैं। उन्होंने तप से अपने अन्तर मल को तपा डाला था। जिस प्रकार स्वर्ण अग्नि में तप कर निखर जाता है, और समस्त मलिनता दूर हो जाती है, उसी प्रकार गौतम ने तप कर आत्मज्योति को निखारा था। उस तप में किसी प्रकार की कामना, आशंसा, परलोक की वितृष्णा एवं यश कीर्ति की अभिलाषा नहीं थी।^{१७} वे केवल आत्म शोधन के लिए तप करते रहे। कर्म निर्जरा ही उनके तपश्चरण का एक एवं अंतिम ध्येय था 'नन्नत्य निज्जरदुयाए

३६ यदन्येन प्राकृतपु सा न शक्यते चिन्तयितुमपि तद्विधेन तपसा युक्त ।

—भगवती वृत्ति १।१ पृ० ३५

३७ 'महातवे'—त्ति आशंसा दोष रहितत्वाद् प्रशस्ततया ।

—भगवती वृत्ति १।१ पृ० ३५

तव महिद्विज्जा”^{१८} भगवान महावीर का यह सदेश ही उनकी समस्त तप साधना का मूल था । दूसरे कोई गौतम के कठोर तपश्चरण की चर्चा करते तो वे रोमांचित हो जाते, इसलिए उनके तप को ‘घोरतप’ कहा गया है ।

ऊर्ध्वरेता ब्रह्मचारी

घोर तपस्वी के साथ-साथ गौतम के लिए ‘घोरबभचेरवासी’ भी एक विशेषण आता है । और यह विशेषण किसी न किसी विशिष्टता का द्योतक भी हो सकता है । साधारणतः ‘घोर’ शब्द ‘रुद्र’ अर्थ में प्रयुक्त होता है ।^{१९} किन्तु जब उसके साथ घोर तप, घोर गुण, घोर ब्रह्मचर्य आदि विशेषण लग जाते हैं तो अर्थ में प्रसंगानुसार अन्तर भी आ जाता है । उत्तराध्ययन ९ में शकेन्द्र जब नमिरार्जिषि को गृहस्थाश्रम में रहने की बात कहता है तो वहाँ ‘घोरासम’ घोर-आश्रम’ शब्द का प्रयोग गृहस्थाश्रम की श्रेष्ठता का द्योतक भी बन गया है । सामान्यतः ब्रह्मचर्य को अन्य व्रतों से कठोर माना गया है । साधारण मनुष्य उसकी आराधना कर सकने में समर्थ नहीं हो पाते^{२०} इस आशय से ब्रह्मचर्य के साथ ‘घोर ब्रह्मचर्य’ शब्द का प्रयोग भी आगमों में कई स्थानों पर हुआ है ।^{२१} गौतम के प्रकरण में भी ‘घोर’ शब्द व्रत की कठोरता, दुष्पाल्यता के साथ विशिष्टता का भी द्योतक हो सकता है और इस दृष्टि से सामान्य ब्रह्मव्रतधारी से गौतम के ब्रह्मचर्य की साधना की दृष्टि से कुछ विशिष्टता हो सकती है और वह यही कि ब्रह्म साधना का अंतिम स्तर जो ऊर्ध्वरेता ब्रह्मचारी के रूप में होता है, सभवतः उसी स्तर पर गौतम की साधना पहुँची होगी, और उसी बात की ओर यह विशेषण एक संकेत के रूप में हो ।

३८ दशवकालिक ९

३९ अभिधानराजेन्द्र भा० २ पृ० १०४५

४० घोर च तद् ब्रह्मचर्यं चाल्पसत्त्वंदुं खेन यदनुचर्यते ।

तस्मिन् घोर ब्रह्मचर्ये वस्तु शीलमस्येति घोरब्रह्मचर्यंवासी ।

—भगवती वृत्ति १।१

४१ देखिए—ज्ञातासूत्र १।१ जंबूद्वीप प्र० रायपसेणी, औपपातिक, निरयावलिवा
आदि ।

विवेहभाव

गौतम के लिए एक विशेषण यह भी प्रयुक्त हुआ है—“उच्चूढ शरीरे” शरीर का त्याग करने वाले । वस्तुतः गौतम शरीरधारी थे तब शरीर का त्याग करने की बात सीधेरूप में कैसे सगत बँठ सकती है ? इसका आशय है शरीर होते हुए भी शरीर के सस्कार, ममत्व एव किसी प्रकार की आसक्ति उनमें नहीं थी । यह विशेषण गौतम की उच्चतम आध्यात्मिक स्थिति का द्योतक है । वे अध्यात्म के उस स्तर पर पहुँच गये थे जहाँ शरीर रहते हुए भी शरीर को भावना या शरीर का सस्कार नहीं रहता है । शरीर के सुख-दुःख, भूख प्यास की कोई स्थिति उन्हें अपनी साधना से विचलित नहीं कर सकती थी । भगवान् महावीर का यह सदेश “एगमप्पारं सपेहाए धुणे कम्म शरीरगं”^{१३} आत्मा को शरीर से पृथक् समझकर कर्म शरीर को धुन डालो, गौतम के जीवन में रम गया था और वे सतत देह मुक्त भाव में विचरण करते हुए चिन्मय विशुद्ध स्वरूप आत्मा का चिन्तन करते रहते थे ।^{१४} मैं केवल शक्ति-ज्योति स्वरूप हूँ ।^{१५} ज्ञान दर्शनमय ज्योति ही मेरी आत्मा का शाश्वत रूप है । वही शुद्ध शाश्वत तत्त्व मैं हूँ । ये परमाणु—शरीर के सुख-दुःख, वेदना सस्कार और पीडा मेरा अहित नहीं कर सकते ।^{१६} अध्यात्मयोग की यह उच्चतम भावना गौतम के जीवन में साकार हुई यह उक्त विशेषण से स्पष्ट प्रतीत होता है । उनकी दृष्टि आत्म-केन्द्रित हो गई थी, और शारीरिक सस्कार से मुक्त थी । श्रीमद् राज-चन्द्र ने इसी स्थिति को देहातीत सिद्धि बतलाते हुए ऐसे परम योगी को नमस्कार किया है—

देह छत्ता जेहनी दशा वर्ते देहातीत ।

ते योगी ना चरण मा वदन छे अगणीत ॥^{१७}

४२. आचाराग १ । ४ । ३

४३. केवलसत्ति सहावो सोह—नियमसार ९६

४४. (क) एगो में सासदोअप्पाणाणदसणलक्खणो-नियम ०१०२-महाप्रत्याख्यान १०१

(ख) अहमिक्को खलु सुद्धो दसण णाण मह्यो सदाऽरुवी,

णवि अत्थि सज्झ किंचि वि अण्ण परमाणुमित्तिपि । —समयसार ३८

४५. आत्मसिद्धि—श्रीमद् राजचन्द्र,

तपोपलब्धि



अध्यात्म की इस चरमस्थिति पर पहुँचे हुए साधक के लिए यह सहज ही था कि तपोजन्य लब्धियाँ एव सिद्धियाँ उनके चरणों में लौटने लगे। जैन ग्रन्थों में अनेक प्रकार की तपोजन्य लब्धियों का वर्णन आता है। विशिष्ट प्रकार के तपश्चरण एव उत्कृष्ट शुभ अव्यवसाय के कारण आत्मा में अमुक प्रकार की शक्ति जागृत हो जाती है, जिसे लब्धि कहा जाता है।^{४६} उन लब्धियों में एक तेजोलब्धि भी है। इस लब्धि के कारण साधक किसी क्रोध आदि प्रसंग पर अपने अन्तर से एक प्रकार की अग्नि को निकालता है, जो कई योजन तक चली जाती है और उस क्षेत्र में रही हुई समस्त वस्तु, विशाल भवन, वृक्ष, नगर आदि को जला कर भस्मसात् कर डालती है। गोशालक के पास इस प्रकार की तेजोलब्धि थी, जिसका प्रयोग उसने भगवान महावीर पर भी किया था।^{४७} गीतमस्वामी को विशिष्ट तपश्चरण के कारण जो लब्धियाँ प्राप्त हुईं उनमें तेजोलब्धि (तेजोलेश्या) भी थी, और उसकी शक्ति बहुत ही तीक्ष्ण थी। एक साथ सोलह महादेशों को भस्म करने में समर्थ। किन्तु उनकी दृष्टि तो आत्मकेन्द्रित थी, शांति एव वैराग्य में लीन थी, ससार के प्रत्येक प्राणी को मित्र भाव से देखते थे। अतः उन्होंने इस प्रकार की विपुल तेजोलब्धि को अपने शरीर के भीतर ही सगुप्त करके रखी थी। आत्मा पर कठोर समय की वृत्ति इस विशेषण से ध्वनित होती है, और साथ ही उनकी तपोजन्य विशिष्ट उपलब्धि का दिग्दर्शन भी। समता एव प्रेम की वृष्टि करने वाले साधक के लिए इस प्रकार की लब्धि का प्रयोग कभी कबो आवश्यक होता? वह तो ससार को आग बुझाने आया था, आग लगाने नहीं, वह घर-घर में और घट-घट में महावीर का विश्वबधुत्व, समता एव करुणा का संदेश पहुँचाने वाला महान् साधक था, इस प्रकार की लब्धियों का सगोपन करके आत्म शक्ति का विश्व-कल्याण में नियोजन करना ही उनका ध्येय था।

४६. परिणाम तव वनेण एमाइ हु ति लब्धीओ ।

—प्रवचन सागोद्वार, द्वार २७० गा, १४९२-१५०८

४७. भगवती सूत्र १५ ।

गौतम की ज्ञान सम्पदा



जैन दर्शन की मूल आत्मा है—‘पडम नाण तओ दया’^{४८} पहले ज्ञान फिर क्रिया । जब तक अन्त करण मे ज्ञानज्योति प्रज्वलित नहीं होती, आत्म बोध की प्राप्ति नहीं होती, तब तक समस्त क्रिया काड, ‘देह दड’ से अधिक महत्वपूर्ण नहीं है । उस ‘देहदड’ को जैनाचार्यों ने ‘बाल तप’ कहा है और वह कितना ही उग्र हो, उससे मुक्ति प्राप्त नहीं हो सकती—“नहु बालतवेष मुक्खुति”^{४९} इसलिए क्रिया से पूर्व ज्ञान, आत्मबोध प्राप्त करना अत्यन्त आवश्यक है । वैसे एकात ज्ञान एव एकात क्रिया दोनों ही अपने मे अधूरे है । ^{५०} किन्तु क्रम की दृष्टि से पहले ज्ञान और फिर क्रिया, यही आत्म साधना की सही दृष्टि है । ^{५१} ज्ञान को प्रकाश माना गया है, ^{५२} वह प्रकाश प्राप्त करके साधक अपने साधना मार्ग पर अस्खलित एव अप्रतिहत गति से बढ़ता चला जाता है । जैन दर्शन का यह मूल स्वर गौतम के जीवन मे मुखरित हुआ है । उन्होंने पहले ज्ञान की आराधना की, इससे आत्मस्वरूप का बोध प्राप्त किया और फिर उग्र तपस्चरण मे शरीर को झौक डाला । वे अपने पूर्व जीवन मे वैदिक परपरा के प्रकाड पडित थे, उसके अग-अग को टटोला, अनुशीलन किया और उसके सूक्ष्म से सूक्ष्म रहस्यो का अवबोध प्राप्त किया । आचार्य हेमचन्द्र के कथनानुसार वे चतुर्दश विधाओ मे पारगत थे । ^{५३} ‘चौदह विद्या’ मे उस युग की समस्त विद्याओ का समावेश कर दिया गया था । चार वेद, छह वेदांग, ^{५४} धर्म शास्त्र, पुराण,

४८ दशवैकालिक ४

४९ आचा० नि० २।४

५० नाण किरिया रहिय किरियामेत्त च दोवि एगता ।

—सन्मति तर्क० ३।६८

५१ नाणी सजम सहिओ नायव्वो भावओ समणो

—उत्त० नि० ३८९

५२. नाण पयासग । आव० नि० १०३

५३. त्रिपष्टि शलाका १० । ५

५४. छह वेदांग ये हैं—

(क) शिक्षा, कल्प, व्याकरण, निरुक्त, छन्द और ज्योतिष ।

—वैदिक कोश, पृ० ४९४ (प्रकाशक बनारस हिन्दू युनिवर्सिटी)

(ख) सिक्खा-कप्पे-वागरणे-छदे-निरुत्ते-जोइसामयणे । —भगवती, २।१

मीमांसा एव तर्क (न्याय शास्त्र) ये चौदह विद्या कहलाती थी।^{५५} भगवान महावीर के पास प्रव्रजित होने पर उन्होंने गीतम को त्रिपदी का ज्ञान दिया, जिसके आधार पर उन्होंने अपनी विस्तार-बुद्धि के द्वारा विशिष्ट क्षयोपशम के कारण चतुर्दश पूर्वों का ज्ञान प्राप्त कर लिया। चौदह विद्याओं में जिस प्रकार वैदिक परम्परा का समस्त वाङ्मय समाहित हो जाता है, उसी प्रकार चौदह पूर्व में जैन दर्शन का समस्त ज्ञान विज्ञान अन्तर्हित हो जाता है।^{५६} माना तो यह भी जाता है कि इन चौदह पूर्वों में ससार की समस्त विद्याओं का समावेश हो जाता है। चतुर्दशपूर्व धर के लिए ससार का कोई भी भौतिक या आध्यात्मिक ज्ञान अविज्ञात नहीं रहता। ऐसा पूर्वों के विषयानुक्रम से स्पष्ट होता है। गीतम को 'बौद्धसपुष्टि' कहा गया है। गीतम न केवल चौदह पूर्व के ज्ञाता थे, बल्कि उनकी रचना भी उन्होंने ही की थी, चूँकि चौदह पूर्व बारहवें अग में समाविष्ट होते हैं, और गणधर द्वादशांगी के रचयिता माने गये हैं।^{५७} इस प्रकार सपूर्ण श्रुत शास्त्र के ज्ञाता एव रचयिता के रूप में गीतम की विलक्षण प्रतिभा एव गहन श्रुतविद्या का रूप हमारे समक्ष उजागर हो जाता है।

मानस ज्ञानी

गीतम केवल श्रुतज्ञान के ही नहीं, बल्कि मानसविद्या के भी विज्ञाता थे। वे किसी भी सजीवप्राणी के मनोभावों का तत्काल ज्ञान प्राप्त कर सकते

५५ षडगमिश्रिता वेदा धर्म शास्त्र पुराणकम् ।

मीमांसा तर्कमपि च एता विद्याश्चतुर्दश ।

—आपृञ् सस्कृत इ ग्लिश डिक्शनरी भागा, २ पृ० ६९४

कुछ अन्तर के साथ देखिए

याज्ञवल्क्यस्मृति अ० १ श्लो० ३

विष्णुपुराण अश ३, अ० ६, श्लो० २८

५६ चौदह पूर्व के नाम क्रमश यो है—

(१) उत्पाद पूर्व, (२) अघ्रायणोय पूर्व (३) वीर्य प्रवाद पूर्व (४) अस्ति नास्ति प्रवाद (५) ज्ञान प्रवाद (६) सत्य प्रवाद (७) आत्म प्रवाद (८) कर्म प्रवाद (९) प्रत्याख्यान प्रवाद (१०) विद्यानु प्रवाद (११) अवन्ध्य पूर्व (१२) प्राणायु प्रवाद (१३) क्रिया विशाल पूर्व (१४) लोक विन्दुसार ।

—नदीसूत्र ५७

५७ देखिए—आगम युग का जैन दर्शन—(प० दलसुख भाई पृ० ८) समवायाग १४ वा एव १४७,

थे। उनकी इस विशिष्टता को आगम में—‘ब्रह्म नाजोबगएत्ति’ विशेषण से स्पष्ट किया है। वे मतिज्ञान एवं श्रुतज्ञान से समस्त बाह्य मय के ज्ञाता एवं उपदेष्टा सिद्ध होते हैं, अवधिज्ञानी होने के कारण विश्व के भौतिक पदार्थों के भूत भविष्य के परिणामों का ज्ञान भी उन्हें था, और फिर मन पर्याय ज्ञान के द्वारा वे ससार के समस्त सजी प्राणियों के मनोभावों, मानसिक उत्थान पतन, परिवर्तन आदि का विशिष्ट ज्ञान भी प्राप्त कर लेते थे।

गौतम की ज्ञान सपदा ससार की सर्वोत्तम एवं सर्वोत्कृष्ट सपदा थी। वे ससार के प्रत्येक पदार्थ एवं प्रत्येक विद्या के ज्ञाता थे। और इतने बड़े ज्ञानी जब आत्म साधना के मार्ग पर बढ़े तो समस्त दैहिक भावों से मुक्त होकर अध्यात्म के चरम शिखर तक पहुँच गये थे। कठोर तपश्चरण, एकांत विशुद्ध ध्यान और उसी के साथ भगवान महावीर की अनन्यतम उपासना यह गौतम के जीवन की विशिष्टता थी।

इस प्रकार गौतम के जीवन की एक रूप छवि जो आगमों से हमें प्राप्त होती है—उस पर चिन्तन करने से लगता है—गौतम अपने युग के महानतम तत्त्वज्ञानी, विशिष्ट साधक और तपस्वी थे। एक विरल अध्यात्म योगी, सिद्धिसंपन्न साधक और विश्वकल्याण की उदग्र भावना से युक्त परिव्राजक ! जिनका बाह्य व्यक्तित्व भी गौरवपूर्ण था और आन्तरिक व्यक्तित्व तो अन्यतम अक्षय गरिमा से मण्डित, सिद्धि से संपन्न एवं अपने युग का अद्वितीय भी कहा जा सकता है।

गौतम के जीवन में जितनी तपश्चरण की पार्वतीय उत्कटता थी उतनी ही विनय, सरलता, मृदुता की सुकुमार पुष्प सम कोमलता भी। उनका जीवन पुष्प वस्तुतः पुष्प नहीं, किन्तु फूलों का वह गुलदस्ता है, जिसमें विविध रंग, विभिन्न सौरभ एवं विविध आकार के सुरम्य सुकुमार फूल महक रहे हैं और अपने परिपार्श्व को भी सुरभित करते जा रहे हैं। आगम साहित्य में गौतम के अनेक जीवन प्रसंग फूलों की तरह बिखरे हुए हैं जिनमें कहीं भक्ति एवं विनय की सौरभ है, कहीं सरलता, सत्यनिष्ठा की महक है, तो कहीं ज्ञानोपासना एवं तत्त्व जिज्ञासा की सुगंध है, जो जीवन के विविध पक्षों को सुन्दर एवं सुरम्य रूप में प्रस्तुत करती हैं। अगले पृष्ठों पर हम गौतम के विविध जीवन प्रसंगों को एक माला का रूप देकर प्रस्तुत कर रहे हैं।

विनम्रता की भूति



अपार ज्ञानगरिमा एव दुर्घष तप शक्ति के स्वामी होते हुए भी गीतम का हृदय बहुत ही सरल एव विनम्र था। उन्हें कभी अपने ज्ञान का अहकार नहीं हुआ, और न कभी अपने पद एव साधना की प्रगल्भता में बहे। ज्ञान प्राप्ति की उत्कट जिज्ञासा का वर्णन तो अगले पृष्ठों पर पाठक देख सकेंगे। यहाँ हम गीतम के जीवन की आदर्श विनम्रता एव सत्य शोधकवृत्ति की झाकी प्रस्तुत कर रहे हैं।

भगवान महावीर का प्रथम एव प्रमुख श्रावक था आनन्द। जीवन के अन्तिम समय में उसने अपनी समस्त सासारिक क्रियाओं का परित्याग करके जीवन मरण की आकाक्षा से रहित होकर उच्च आध्यात्मिक जागरण करते हुए आजीवन अनशन ग्रहण किया था। भगवान महावीर उस समय अपने श्रमण सघ के साथ वाणिज्य ग्राम के दूतिपलाश चैत्य में ठहरे हुए थे। गणधर गीतम दो दिन का उपवास पूर्ण करके पारसो के लिए नगर में गये। वहाँ भिक्षाचारो करते हुए जब वे कोल्लाग सन्निवेश के पास से गुजरे तो लोगों में एक चर्चा सुनी। स्थान स्थान पर एकत्र हुए लोग बात कर रहे थे—“भगवान महावीर का अतेवासी (श्रावक) आनन्द पीषधशाला में जीवन की अन्तिम आराधना के रूप में अनशन व्रत लेकर जन्म-मरण की आकाक्षा से मुक्त होकर आध्यात्म जागरण कर रहा है।”

लोगों की चर्चा सुनकर गीतम के मन में आनन्द से मिलने की इच्छा हुई। वे कोल्लाग सन्निवेश में स्थित पीषधशाला में आये। गीतम गणधर को आता देखकर आनन्द हर्ष एव उल्लास से गदगद हो उठा। उसने हाथ जोड़कर गीतम को नमस्कार किया और प्रार्थना की—“भन्ते ! मैं इस दीर्घ तप के कारण अशक्त हो चुका हूँ, अतः उठकर आपका स्वागत सत्कार नहीं कर सकता, विधिवत् वन्दन नहीं कर सकता, अतः आप कृपा करके आगे आइए ताकि मैं सविधि वन्दन नमस्कार कर सकूँ।”

आनन्द के विनयपूर्ण वचन सुनकर गीतम निकट आये। अशक्त होते हुए भी आनन्द ने सिर झुकाकर गीतम के चरणों में विधि युक्त वन्दन किया। कुछ औपचारिक वार्तालाप के पश्चात् आनन्द ने पूछा—“भगवन् ! गृहस्थाश्रम में रहते हुए गृहस्थ को अवधिज्ञान प्राप्त हो सकता है ?”

गीतम ने उत्तर दिया—“हाँ, हो सकता है।”

आनन्द ने कहा—“भगवन् ! मुझे भी घर में रहते हुए अवधिज्ञान हुआ है । मैं पूर्व पश्चिम और दक्षिण दिशा में लवण समुद्र के पांच सौ योजन तक के क्षेत्र को देखता एवं जानता हूँ । उत्तरदिशा में बुल्ल हिमवत वर्षाधर पर्वत तक देखता एवं जानता हूँ । ऊँची दिशा में सौधर्म देवलोक तक एवं नीची दिशा में रत्न प्रभा पृथ्वी के लौलुच्य नामक नरकवास तक देखता एवं जानता हूँ ।”

गौतम ने आनन्द के विशाल अवधि ज्ञान का वर्णन सुना तो आश्चर्य हुआ । वे बोले—“आनन्द ! गृहस्थ को अवधि ज्ञान तो हो सकता है, किन्तु इतनी विस्तृत सीमावाला अवधिज्ञान नहीं हो सकता । तुम्हारा कथन भ्रांति युक्त हो सकता है, अतः सत्य प्रतीत नहीं होता, तुम्हें अपनी इस भूल के लिए प्रायश्चित्त करना चाहिए ।”

विनय एवं विस्मय के साथ आनन्द ने निवेदन किया—“भगवन् ! क्या जिन शासन में ऐसी भी परिपाटी है कि सत्य तथ्य एवं सद्भूत कथन के लिये भी प्रायश्चित्त करना पड़ता है ?”

गौतम—“आनन्द ! नहीं !”

आनन्द—“भगवन् ! तो फिर मुझे सत्य कथन के लिये आप प्रायश्चित्त करने को कैसे कह रहे हैं ?”

आनन्द के कथन से गौतम असमजस में पड़ गये । उन्हें अपनी बात पर शका हुई और वे तत्काल लौटकर भगवान महावीर के पास पहुँचे । भगवान को वदना करके गौतम ने विनयपूर्वक आनन्द के वार्तालाप की चर्चा करते हुए पूछा—“भन्ते ! क्या गृहस्थ को इतनी बड़ी सीमावाला अवधिज्ञान हो सकता है ? इस प्रसंग को लेकर मेरे और आनन्द के बीच मतभेद हो गया है । वह कहता है मुझे ऐसा अवधिज्ञान प्राप्त हुआ है, और मैंने कहा—इतना बड़ा अवधि ज्ञान गृहस्थ को नहीं हो सकता, तुम्हारा कथन असत्य है, प्रायश्चित्त करना चाहिए ! किन्तु भगवन् ! वह तो उलटा मुझे ही प्रायश्चित्त लेने की बात कहता है ! इसमें कौन सही है ?”

भगवान महावीर ने गौतम को संबोधित करके कहा—“गौतम ! इस विषय में आनन्द का कथन सत्य है । तुम्हें अपनी बात का आग्रह नहीं होना चाहिए,

प्रायश्चित्त तुम्हें करना होगा। तुमने सत्य वक्ता आनन्द की अवहेलना की है, अतः तुम लौटकर उसके घर जाओ, और अपनी भूल के लिए क्षमा माँगो।”^{५८}

गौतम को अपनी भूल का पता चलते ही वे तत्क्षण आनन्दगयापति के पास पहुँचे, अपने कथन पर पश्चात्ताप करते हुए क्षमा माँगी और आनन्द की बात को भगवान के द्वारा सत्य प्रमाणित करने की स्वीकृति दी।^{५९}

इस घटना में गौतम के व्यक्तित्व का एक महान रूप उजागर हुआ है—विनम्रता। बौद्धिक अनाग्रह एवं निरहंकार वृत्ति। मनुष्य का स्वभाव है, वह सामान्यतः अपनी भूल को भूल रूप में नहीं जान पाता, जान लेने पर भी उसे स्वीकार नहीं करता, यदि मन-ही-मन स्वीकार भी कर ले तो भी किसी के समक्ष जाकर क्षमा माँगना तो उसे मृत्यु से भी अधिक भयानक एवं यत्रणादायी लगता है। जिसमें यदि वह किसी ऊँचे पद पर है, और अपने से छोटे के समक्ष भूल स्वीकार करने का प्रसंग आता है तो वह उसके लिए असह्य वेदना का रूप ले लेती है। गणधर गौतम को जब आनन्द श्रावक के समक्ष अपनी भूल स्वीकार करने का प्रसंग आया तो उन्होंने बिना किसी प्रकार का ननुनच किए तत्क्षण प्रसन्नतापूर्वक उस ओर चल पड़े। यह उनके मन की कितनी महानता है। इस असौम्य विनम्रता में ही वस्तुतः उनकी महानता का सूत्र छिपा है। और यह विनम्रता गौतम के आन्तरिक जीवन की सच्ची निग्नन्थता की सूचना देती है। तथागत बुद्ध ने कहा है^{६०} “निग्नन्थ वह है जिसके मन में गाँठ नहीं होती है और गाँठ उसे नहीं होती जिसका मान-अहंकार क्षीण हो गया है।” इसी घटना से गौतम की सत्य-सधित्सु वृत्ति की एक विराट भूलक मिल जाती है, जब उन्हें आनन्द के कथन में सत्य प्रतीत हुआ तो वे उसकी स्पष्ट स्वीकृति देने को चल पड़े, अपने दो दिन के उपवास के पारणों की परवाह किये बिना। सत्य की स्वीकृति और सत्य का सम्मान करना गौतम का सहज स्वभाव था ऐसा प्रतीत होता है। भगवान महावीर का यह संदेश—**सच्चमेव समभिजाणाहि**^{६१}—उनके अन्तरमन का स्पन्दन बन गया था जो प्रतिस्वास में धड़क रहा था।

५८ आणद च समणोवासय एयमद्दु खामेहि—उवासगदशा १।८६

५९ उवासगदशा १ सूत्र ७० से ८५

६०. पहीनमानस्स न सन्तिगन्था—सयुसनिक्काय १।१।२५

६१. आचाराय १।३-३-१११

सरलता का अक्षय स्रोत

गणधर गौतम को जीवन में चरम कोटि का सम्मान एवं प्रतिष्ठा प्राप्त हुई थी। भगवान महावीर के तो वे प्रिय शिष्य थे ही, उनकी अनन्य कृपा उन पर थी, और साथ ही सपूर्ण भ्रमण सध की श्रद्धा, सभ्राटो और सेनापतियो का आदर सम्मान भी गौतम को प्राप्त हुआ था। इतनी श्रद्धा सम्मान पाकर भी गौतम कभी अपने को भूले नहीं थे। उनके मन में कभी अहंकार तो जगा ही नहीं। उनका व्यवहार इतना मृदु और आत्मीय होता था कि सामान्य से सामान्य जन, अबोध बालक भी उनकी ओर यो आकृष्ट हो जाता जैसे शिशु माता की ओर। उनके जीवन की सरलता एवं मृदुता का निदर्शन कराने वाली एक घटना अतकृत् दशा में उल्लिखित है।^{६२}

एक बार भगवान महावीर पोलासपुर नगर में पधारे। वहाँ पर विजय नामक राजा था। जिसकी श्रीदेवी नाम की महारानी थी। श्रीदेवी का एक अत्यंत प्रिय सुकुमार पुत्र था अतिमुक्तक कुमार।

गणधर गौतम पोलासपुर नगर में भिक्षा के लिए भ्रमण करते हुए उधर पहुँच गए जहाँ पर राजकुमार अतिमुक्तक अपने बाल साथियों के साथ खेल रहा था। बच्चों के खेलने के लिए एक मैदान था जिसे 'इन्द्रस्थान' कहा जाता था। गौतम जब उस इन्द्रस्थान के निकट से गुजरे तो कुमार अतिमुक्तक ने उन्हें देखा। गौतमस्वामी की विशिष्ट श्वेत वेषभूषा, और दिव्य रूप एवं मद-मद गति देखकर कुमार के मन में उनके प्रति कौतुहल जगा। वह कुछ देर उनकी ओर देखता रहा, फिर निकट आया तो उनकी अदभुत सौम्यता से निर्भय होकर पूछने लगा—“भदन्त ! आप कौन हैं और किस कारण यो घर-घर में घूम रहे हैं ?”

गौतम ने मदस्मित के साथ बालक की ओर देखा, सहज निश्छलता एवं गुलाबी सुकुमारता उसके मुख पर बिखर रही थी। मधुर स्वर से गौतम ने कहा—“देवानुप्रिय ! हम भ्रमण निर्ग्रन्थ हैं, भिक्षा प्राप्त करने के लिए इस प्रकार उच्च-नीच-मध्यम कुलो में भ्रमण कर रहे हैं।”

अतिमुक्तक—“भन्ते ! आप मेरे घर से भी भिक्षा लेंगे ?”

गौतम—“हाँ, क्यों नहीं।”

अतिमुक्तक—“तो फिर चलिए, आप मुझे बड़े ही प्रिय लग रहे हैं, मैं अपने घर से जाकर आपको भिक्षा दूँगा।” यो कहकर अतिमुक्तक ने गौतम की अगुली पकड़ ली।^{६१} जैसे कोई मित्र अपने मित्र की अगुली पकड़ कर उसे अपने घर ले चलने का आग्रह करता हो, और गौतम भी बालक अतिमुक्तक के साथ-साथ राज-महलो की ओर चल दिये। जब श्रीदेवी ने गौतम स्वामी की अगुली पकड़े राजकुमार को महलो की ओर आते देखा तो वह हर्ष से गद्गद हो उठी। इतने बड़े महान तपस्वी महाश्रमण। छोटे से बच्चे के साथ अगुली पकड़े कितने प्रेम एव सरल भाव के साथ भिक्षा के लिये आ रहे हैं? रानी का अग-अग प्रसन्नता से नाच उठा। उसने सामने आकर गौतम को वदना की और अत्यन्त भाव प्रवणता से भिक्षा प्रदान की।

भिक्षा लेकर जब गौतम स्वामी चलने लगे तो कुमार अतिमुक्तक ने पूछा—
“भन्ते ! अब आप कहाँ जायेंगे ? आपका निवास कहाँ है ?”

श्रीदेवी बालक के भोले-भाले प्रश्नो पर सकुचा रही थी कि यह अबोध बालक गौतम स्वामी से क्या ऊलजलूल पूछ बँटेंगा ? पर गौतम बड़े ही स्नेह एव सरलता के साथ बालक को उत्तर देते हुए बोले—“कुमार ! हमारे धर्मगुरु भगवान महावीर स्वामी तुम्हारे नगर के बाहर श्रीवन उद्यान मे पधारे हैं, हम लोग वही ठहरे है।”

गौतम के स्नेहमय व्यवहार ने कुमार का मन आकृष्ट हो गया। वह बोला—
“भन्ते ! मैं भी आपके साथ आपके धर्माचार्य के दर्शन करने को चलूँ ?”

गौतम ने स्वीकृति दी, कुमार गौतम के साथ-साथ भगवान महावीर के निकट पहुँचा। भगवान ने राजकुमार को धर्म कथा सुनाई और कुमार को वंगम्य जागृत हुआ। उसने माता पिता की आज्ञा लेकर भगवान का शिष्यत्व स्वीकार किया।

बालक के साथ बालक का-सा व्यवहार करके उसके हृदय को जीतना सरल नहीं है। विद्वान विद्वान के साथ चर्चा करके उसे प्रभावित कर सकता है, पर अबोध बच्चो के हृदय को समझकर उसे धम एव अध्यात्म जैसे नीरस विषय की ओर आकृष्ट

करना बहुत ही कठिन है। इसमें विद्वत्ता की नहीं, किन्तु हृदय की सरलता, स्नेह-सिक्तता एवं मधुरता की आवश्यकता होती है। बालक द्वारा अगुली पकड़ने पर भी गौतम स्वामी ने उसे झिडका नहीं, उससे छुड़ाने का प्रयत्न भी नहीं किया। चूँकि ऐसा करने पर संभव था बालक के कोमल हृदय को ठेस पहुँचे, साधुवेष के प्रति उसके मन में जो आकर्षण जगा, वह तफरत व भय में बदल जाये। गौतम की इस प्रकार की सरलता, मधुरता एवं स्नेहशीलता के कारण ही न जाने कितने खिलते हुए सुकुमार शंशव और उभरते हुए अल्हड यौवन त्याग, साधना एवं अध्यात्म विद्या के मार्ग पर आकर समर्पित हो गये। लगता है गौतम वास्तव में ही सरलता एवं मधुरता का अक्षय स्रोत था।

मधुर स्मृतिध्व



गौतम के हृदय की मधुरता का एक ओर उदाहरण भगवती^{६४} में आता है। कृतगला नगरी से कुछ दूर श्रावस्ती में परिव्राजक^{६५} साधुओं का एक विशाल

६४ भगवतोसूत्र २।१

६५ (क) परिव्राजक—भिक्षा से आजीविका करने वाला साधु—निरुक्त १।१४

—(वैदिक कोश)

(ख) जैन सूत्र एवं उत्तरवर्ती साहित्य में तापस, परिव्राजक, सन्यासी आदि अनेक प्रकार के साधकों का विस्तृत वर्णन आता है। इसके लिए औपपातिक सूत्र सूत्रक्रताग नियुक्ति, पिडनियुक्तिगा. ३१४ वृहत्कल्प भाष्य भा ४ पृ० ११७० निशोथ सूत्र सभाष्य चूर्ण भाग-२ एवं भगवती सूत्र ११।६. आवश्यक चूर्णी पृ० २७८। धम्मपद अट्टकथा २ पृ० २०९ दीघ निकाय अट्टकथा—१ पृ० २७०। ललित विस्तर पृ० २४८। तथा जैन आगम साहित्य में भारतीय समाज पृ० ४१२ से ४१६ तक में देखा जा सकता है।

परिव्राजक श्रमणों का संक्षिप्त परिचय

“गेरुआ वस्त्र धारण करने के कारण इन्हें गेरुअ अथवा गैरिक भी कहा गया है।^१ परिव्राजक-श्रमण ब्राह्मण धर्म के प्रतिष्ठित पण्डित होते थे। वशिष्ठ धर्म

१ निशाथचूर्णी १३.४४२०।

परिवार रहता था। उनमें गर्दभालि नामक परिव्राजक का शिष्य स्कन्दक परिव्राजक मुख्य था—स्कन्दक कात्यायन गोत्र का था, चार वेद एवं अन्य अनेक धर्मशास्त्रों का वह पारंगत था। ब्राह्मण एवं परिव्राजकों के दर्शन का उसने गहन अध्ययन एवं अनुशीलन किया था।

सूत्र में उल्लेख है कि परिव्राजक को अपना सिर मुण्डित रखना चाहिए। एक वस्त्र अथवा चर्मखण्ड धारण करना चाहिए, गायों द्वारा उखाड़ी हुई घास से अपने शरीर को आच्छादित करना चाहिये। तथा जमीन पर सोना चाहिए।^१ ये लोग आवसथ (अवसह) में निवास करते तथा आचारशास्त्र और दर्शन आदि विषयों पर वादविवाद करने के लिए दूर-दूर तक पर्यटन करते।

परिव्राजक श्रमण चार वेद इतिहास (पुराण), निघट्टु षष्ठितन्त्र, गणित, शिक्षा, कल्प, व्याकरण, छन्द, निरुक्त, ज्योतिष शास्त्र तथा अन्य ब्राह्मण शास्त्रों के विद्वान् होते थे। दान धर्म, शौच धर्म और तीर्थ स्नान का वे उपदेश करते थे। उनके मतानुसार जो कुछ भी अपवित्र होता वह जल और मिट्टी के धोने से पवित्र हो जाता है। और इस प्रकार शुद्ध देह (चोक्ष) और निरवध्य व्यवहार से युक्त होकर स्नान करने से स्वर्ग की प्राप्ति होती है। इन परिव्राजकों को तालाब, नदी, पुष्करिणी, वापी, आदि में स्नान करने, गाड़ी, पालकी अथवा हाथी आदि पर सवार होने, नट मागध आदि का तमाशा देखने, हरित वस्तु आदि को रोदने, स्त्री, भक्त, देश, राज और चोर ऋषि में सलग्न होने, तुम्बी, काष्ठ और मिट्टी के पात्रों के सिवाय बहुमूल्य पात्र धारण करने, गेरुए वस्त्र को छोड़कर विविध प्रकार के रंगीन वस्त्र पहनने, तब्रे की अगुठों (पवित्रिय) को छोड़कर हार, अर्धहार, कुण्डल आदि आभूषणों को धारण करने, कर्णपुर को छोड़कर अन्य मालाएँ पहनने और गंगा की मिट्टी को छोड़कर अगुरु, चन्दन आदि का शरीर पर लेप करने की मनायी है। उन्हें केवल पीने के लिए एक मागध प्रस्थप्रमाण जल ग्रहण करने का विधान है। वह भी बहता हुआ और छत्रों से छना हुआ (परिपूय)। इस जल को वे हाथ, पैर, थाली या चम्मच आदि धोने के उपयोग में नहीं ला सकते।^१

—जैन आगम साहित्य में भारतीय समाज पृ० ११२-११६

२ १०-६-११, मलालसेकर, डिक्सनरी ऑफ पाली प्रोपर नेम्स, जिल्द २,

पृ० १५९ आदि, महाभारत १२.१९०.३।

३ औपपातिकसूत्र ३८, पृ० १७२-७६

श्रावस्ती में निम्नान्य प्रवचन के रहस्यो का जानकार एक पिंगल नामक निम्नान्य रहता था। भगवान महावीर की वाणी उसने सुनी थी और वह उस पर अत्यन्त श्रद्धा रखता था। एक बार पिंगल निम्नान्य स्कन्दक परिव्राजक के पास आया और उसे आक्षेपात्मक भाषा में पूछा—“मागध ! क्या तुम बता सकते हो, यह लोक सान्त है या अनन्त ? जीव सान्त है या अनन्त ? सिद्धि एव सिद्ध सान्त है या अनन्त ? किस प्रकार की मृत्यु प्राप्त होने से पुनर्जन्म का अवरोध हो सकता है ? क्या तुम मेरे इन प्रश्नों का समाधान कर सकोगे ?”

पिंगल के द्वारा इस प्रकार के गम्भीर प्रश्न सुनकर स्कन्दक विचार मग्न हो गया। उसे इन प्रश्नों का उत्तर नहीं सूझा। पिंगल के द्वारा दो-तीन बार पूछने पर भी वह मौन रहा, और मन-ही-मन अपने शास्त्रों पर शका होने लगी, जहाँ इस प्रकार के प्रश्नों पर कहीं कोई चिन्तन नहीं किया गया। उसको स्व-आगम श्रद्धा विचलित हो गई, और वह इनका समाधान पाने को आतुर हो उठा। उसी समय स्कन्दक ने लोगों में एक चर्चा सुनी कि सर्वज्ञ सर्वदर्शी प्रभु महावीर आज कुतगला नगरी के छत्र पलाश उद्यान में पधारे हैं। उन महाभाग के दर्शन अभिवादन से तो परम लाभ प्राप्त होता ही है, किन्तु उनके दर्शन तो दूर रहे, तो उनका नाम गोत्र सुनने से भी मनुष्य का कल्याण हो जाता है। उनके उपदेश से सब प्रकार के सशय विनष्ट हो जाते हैं और आत्मा परम समाधि को प्राप्त होता है।”

जनता के मुख से इस प्रकार का सवाद सुनते ही स्कन्दक के विचारों में एक हलचल हुई, उसे एक मार्ग दीखपडा, अपनी शकाओं का समाधान प्राप्त करने की बलवती जिज्ञासा उसमें जगी। वह अपने स्थान पर आया, त्रिदण्ड, कमण्डलु, रुद्राक्ष माला, आसन आदि लेकर वह भी भगवान महावीर के समवसरण की ओर चल पडा।

-
६६. मागहा ! किं स अते लोए, अणते लोए ?
 सअते जीवे, अणते जीवे ?
 स अता सिद्धि अणता सिद्धि ?
 स अते सिद्धे, अणते सिद्धे ?
 केण वा मरणेण मरमाणे जीवे वड्ढति वा हायति वा ?

भगवान महावीर ने गौतम को संबोधित करके पूछा—“गौतम ! क्या तुम अपने चिर परिचित पूर्व जन्म के मित्र को देखना चाहते हो” ?

गौतम ने आश्चर्य पूर्वक भगवान की ओर देखा, उनकी भावना में आश्चर्य था, जिज्ञासा थी ! भगवान ने कहा—“गौतम तुम आज अपने पूर्व परिचित मित्र को देखोगे ?” १६७

गौतम अभी भी भगवान की रहस्य भरी वाणी को नहीं समझ सके ! उन्होंने पूछा—“भगवन् ! वह मित्र कौन है, जिसे मैं आज देखूँगा ?”

भगवान ने स्कन्दक का परिचय देते हुए बताया—“वह स्कन्दक परिव्राजक तुम्हारे पूर्व जन्म का मित्र है, उसके मन में शका हो जाने से वह समाधान पाने के लिए अभी आ रहा है। कुछ समय बाद वह तुम्हारे निकट आयेगा और तुम उसे देखोगे।”

गौतम के हृदय में मित्र दशन की उत्कण्ठा जगी और साथ ही उसके कल्याण की कामना भी। वस्तुतः सच्चा मित्र वही होता है जो कल्याण-सखा होता है। गौतम ने भगवान से पूछा—“भन्ते ! मेरे पूर्व जन्म का मित्र स्कन्दक क्या आपके पास धर्म श्रवण कर दीक्षित हो सकेगा ?”

भगवान ने इस प्रश्न का उत्तर ‘हाँ’ में दिया। तभी स्कन्दक आते हुए दिखलाई पड़े। गौतम श्रमण परम्परा के प्रतिनिधि थे, और स्कन्दक एक परिव्राजक परम्परा का विद्वान ! फिर भी गौतम के मन में स्कन्दक के प्रति आदर जगा, सामान्य शिष्टाचार और स्वागत सत्कार की विधि के अनुसार वे भगवान के पास से उठे दस-बीस कदम आगे बढ़े और स्नेह एव माधुर्य से छलछलाई आँखों से हर्ष व्यक्त करते हुए सङ्घ, शिष्ट एव मधुर वाणी से बोले—“स्कन्दक ! आप आगए ? स्वागत है आपका, स्वागत है। बहुत बहुत स्वागत है। आपका विचार, आपकी धर्म जिज्ञासा प्रशंसनीय है। १६८ पिगल निग्रन्थ के प्रश्नों द्वारा आपके मन में जो जिज्ञासा जगी है अब उसका समाधान प्रभु से प्राप्त कीजिए।”

६७ दच्छसिण गोयमा ! पुव्व सगय ।

क ण भते ?

खदय नाम ।

—भगवती २।१

६८ हे खदया ! सागय, खदया ! सुसागय,

अणुरागयखदया ! सागय मणुरागय खदया !

—भगवती २।१

गीतम के इस प्रकार के निरुद्धल स्नेह एव सन्मान भरे वक्त्रों को सुनकर परिव्राजक स्कन्दक पुलकित हो उठा। साथ ही उसके हृदय की गुप्त जिज्ञासा की चर्चा सुनकर उसे सुखद आश्चर्य भी हुआ। भगवान की सर्वज्ञता की बात जो उसने सुनी थी उस पर सहज ही विश्वास होने लगा। और वह इस प्रकार प्रसन्नभाव से गीतम के साथ भगवान के चरणों में आकर बन्दन नमस्कार करके उपस्थित हुआ। स्कन्दक ने प्रभु से अपनी शकाओं का समाधान पाया, सम्यग्-दृष्टिप्राप्त हुई और वह सर्वात्मना प्रभु के चरणों में समर्पित हो गया।

भगवती सूत्र के वर्णनों से ज्ञात होता है कि स्कन्दक ने भगवान से जिन प्रश्नों का समाधान पाया तथा प्रकार के प्रश्न उस युग के दार्शनिक मस्तिष्क में चारों ओर चक्कर काट रहे थे। अनेक परिव्राजक, सन्यासी तथा भ्रमण उन प्रश्नों पर चिन्तन करते रहते, और यथार्थ समाधान न मिलने के कारण इधर उधर विद्वानों एव धर्मप्रवर्तकों के द्वार पर उनका समाधान खोजने घूमते रहते थे। बुद्ध के निकट भी इसी प्रकार के प्रश्न लेकर कई जिज्ञासु आते थे किन्तु बुद्ध उन प्रश्नों को अव्याकृत^{६९} करार देकर उनसे झुटकारा पाने का प्रयत्न करते। जबकि महावीर इस प्रकार के प्रश्नों का समाधान करके जिज्ञासुओं को आत्मसाधना की ओर मोड़ने का उपक्रम रचते थे।

स्कन्दक की घटना से ज्ञात होता है कि वह अपनी शकाओं का समाधान प्राप्त कर परम सन्तुष्ट हुआ, भगवान का शिष्य बना। बारह अगो का अध्ययन करके जैन दृष्टि का परम रहस्य वेत्ता बना और फिर सम्यग्ज्ञान पूर्वक अनेक प्रकार को तप साधना करके समाधि मरण प्राप्त किया।^{७०}

६९ बुद्ध ने जिन प्रश्नों को अव्याकृत कहा हैं, वे यो हैं—

१. क्या लोक शाश्वत है ?
२. क्या लोक अशाश्वत है ?
३. क्या लोक अन्तमान है ?
४. क्या लोक अनन्त है ?
५. क्या जीव और शरीर एक है ?

(अगले पृष्ठ पर देखिए)

स्कन्दक जैसे परिव्राजक परम्परा के सूत्रधार को भगवान महावीर की ओर प्रेरित करने में पिगल निर्ग्रन्थ भले ही निमित्त रहा हो, पर भगवान के प्रति उसकी श्रद्धा भक्ति को जगाने एवं समय साधना के प्रति आकृष्ट करने में गौतम का मधुर व्यवहार एवं हार्दिक स्नेह प्रमुख कारण रहा—यह नि सन्देह कहा जा सकता है। भगवान के द्वार पर गौतम द्वारा स्कन्दक का स्वागत और सम्मान जैन शिष्टाचार की एक महत्वपूर्ण घटना है। अन्य परम्परा के भिक्षुओं के साथ इस प्रकार के मधुर एवं शिष्टाचार पूर्ण व्यवहार के उदाहरण आज नई सभ्यता के युग में भी हमें उच्च व्यावहारिक दृष्टि प्रदान करते हैं।

निर्भोक शिक्षक

गौतम जितने व्यवहार कुशल थे, उतने ही स्पष्ट वक्ता और निर्भोक शिक्षक भी थे। प्रायः व्यवहार कुशलता को चाटुकारिता का रूप दे दिया जाता है, उसे एक प्रकार की खुशामद या 'गया गये गगादास जमुना गये जमुनादास' की नीति मानी जाती है, किन्तु यह हमारे मन की भ्रान्ति तथा आत्मविश्वास की दुर्बलता है। व्यवहार कुशलता के साथ स्पष्टवादिता एवं निर्भोक शिक्षक होने से कोई विरोध नहीं है, अपितु ये गुण तो व्यवहार कुशलता को और चमका देने वाले हैं—यह बात गौतम और उदकपेढाल (पादर्वनाथ के शिष्य) के बीच हुए वार्तालाप के अनन्तर उनके व्यवहार पर की गई गौतम की टीका से स्पष्ट हो जाता है।^{७१}

उदक पेढाल ने अनेक प्रश्न किये थे और गौतम ने उनका उचित समाधान भी दिया। पर उसके व्यवहार से गौतम को प्रतीत हुआ कि उसमें कुछ अपने ज्ञान का अहंकार आ गया है, और वह इतर श्रमण ब्राह्मणों पर कुछ-कुछ कटु आक्षेप एवं

६. क्या जीव और शरीर भिन्न हैं ?

७. क्या मरने के बाद तथागत नहीं होते ?

८. क्या मरने के बाद तथागत होते भी हैं, और नहीं भी होते ?

९. क्या मरने के बाद तथागत न होते हैं और न नहीं होते हैं ?

—मज्झिम निकाय, बूलमालु क्य सुत्त ६३

—दीर्घनिकाय, पोद्द पाद सुत्त, ११९,

७०. भगवती सूत्र २।१

७१. सवाद का पूरा विवरण देखिए परिसंवाद खण्ड में

शाब्दिक प्रहार करने में भी नहीं चूकता है तो गौतम ने उसे प्रेम पूर्वक शिक्षा के रूप में कहा—‘आयुष्मन् ! जो साधक पाप कर्मों से मुक्त होने के लिये सम्यक् ज्ञान, दर्शन एवं चारित्र्य को आराधना कर रहा हो, वह यदि दूसरे श्रमण-ब्राह्मणों की अवहेलना एवं निन्दा करता है, (भले ही वह अपने मन में उन्हें अपना मित्र समझता हो) तो उसे परलोक में कल्याण प्राप्त नहीं होता।’^{७२}

संभवतः गौतम की शिक्षा उदक पेढाल पुत्र के मन में चुभ गई हो, उसे अपनी कृति पर कुछ भ्रूणक आई हो और इसलिए वह इतनी तत्त्वचर्चा कर चुकने के बाद भी बिना किसी प्रकार के अभिवादन एवं कृतज्ञता ज्ञापन के चल पड़ा तो गौतम को उसका अविनयपूर्ण व्यवहार अखरा। एक श्रमण, जिसके कि धर्म का मूल ही विनय है^{७३} विनय, सभ्यता, शिष्टाचार की शिक्षाओं से जिसके धर्मग्रन्थ भरे पड़े हैं^{७४} वह यो शका समाधान कर्ता के प्रति अविनय पूर्ण व्यवहार करे यह नितान्त अनुचित था और गौतम जैसे महान साधक, उपदेशक एवं विनयमूर्ति इस बात को यो ही गवारा नहीं कर सकते थे। गौतम ने उदक पेढालपुत्र को उठते-उठते पुकारा—‘आयुष्मन् ! किसी श्रमण निर्ग्रन्थ के पास यदि धर्म का एक भी श्रेष्ठ पद, एक भी सुवचन—‘एगमपि सुव्ययण’ सुनने को मिला हो, तथा किसी ने अनुग्रह करके योगक्षेम का उत्तम मार्ग दिखाया हो, तो क्या उसके प्रति कुछ भी सत्कार, सम्मान व आभार प्रदर्शित किये बिना चले जाना चाहिए?’^{७५}

गौतम के कहने का ढग इतना स्नेहपूर्ण एवं हृदयस्पर्शी था कि उदक पेढाल पुत्र के पैर वही रुक गये, वह आश्चर्यपूर्वक गौतम स्वामी की ओर देखने लगा, उसकी आँखों में कृतज्ञता के भाव आने लगे, और वह सन्नमित-सा हो गया कि मुझे कौसा व्यवहार करना चाहिए ?

७२ आजसतो उदगा ! जे खलु समणं वा माहणं वा परिभासेइ मितिमन्नंति “ .
से खलु परलोग पलिमंथत्ताए चिट्ठइ । —सूत्र कृतांग २।७।३६

७३. एवं धम्मस्स विणओ मूल—दशर्व० ९।२।२

७४. (क) जस्सतिए धम्मपयाइ सिवस्से तस्सतिए वेणइयं पउजे—दशर्व० ९।१।१२
(ख) देखिए उत्तराध्ययन विनय अध्ययन गाथा १८-२३

७५. उदगा ! जे खलु तथा भूतस्स समणस्स वा माहणस्स वा अतिए एगमपि आरिय सुवयणं सोच्चा निसम्म आढाईं परिजाणसि वदति नमंसति ।

सूत्र कृतांग २।७।३७

गौतम ने आगे कहा—“आयुष्मन् ! मेरे विचार से ऐसे श्रेष्ठ व्यक्ति को पूज्य बुद्धि से नमस्कार करना चाहिए, उसका सत्कार एवं सम्मान करना चाहिए। उन्हें कल्याणकारी मंगलमय देवतास्वरूप मानकर उनकी पयु'पासना करनी चाहिए।”

गौतम के 'हिय मिय विगयभय' हित-मित एव निर्भीक वचनो को सुनकर उदक पेढाल का हृदय गदगद हो गया। उसने क्षमा मागते हुए विनयपूर्वक अपनी भूल स्वीकार की और कहा—“भगवन् ! मुझे पहले कभी इस प्रकार की शिक्षा सुनने का अवसर ही नहीं मिला, अतः मैं विनय के आचार से भी अनभिज्ञ रहा। आपके शब्दों से अब मुझे अपने कर्त्तव्य का ज्ञान हुआ है, साथ ही आपके हितकारी वचनो पर विश्वास भी हुआ है, श्रद्धा एव प्रतीति हुई है, अब मैं अपने कर्त्तव्य एव धर्म को पहचान पाया हूँ और मैं चाहता हूँ कि आपका शिष्यत्व स्वीकार करूँ।”^{७६}

उदकपेढालपुत्र की भावना को समझकर गौतम ने उसे चतुर्थीय धर्म के स्थान पर पचयाम धर्म की शिक्षा दी और भगवान महावीर के भ्रमणसंघ में सम्मिलित किया।

उदक पेढाल पुत्र पार्श्वनाथ की प्राचीन परम्परा से सबधित था। गौतम ने उसके प्रश्नों का सतोषजनक समाधान देकर ही इति नहीं समझा। किन्तु जब उसे व्यवहार के क्षेत्र में अनभिज्ञ एव असंस्कृत देखा तो कर्त्तव्य का उचित बोध देने में भी नहीं चूके। भले ही उनकी 'हित शिक्षा' एक बार उसे कडवी लगी हो, किन्तु वह मिसरी सो मधुर होने के साथ वजनदार भी थी, माधुर्य के साथ चोट करने की क्षमता उसमें थी, उसी मधुर चोट ने उदक पेढाल पुत्र को अपने कर्त्तव्य, विनय-व्यवहार एव आत्मधर्म के प्रति जागृत कर दिया और फलतः वह सही मार्ग पर आ सका। इस घटना में गौतम के अन्तर का सच्चा गुह्य उजागर हुआ है जो शिष्य के कल्याण के लिए सदा निर्भय होकर हित बुद्धि से मार्गदर्शन करता रहता है।

७६. एतेसिण भते ! पदाण पुब्बिं अन्नाणयाए असवणयाए अबोहिए अणभिगमेण अदिट्ठाणं असुयाण ' एयमट्ठं सद्दहामि पत्तियामि रोएमि एवमेव से जहेय सुब्भे वदह—सूत्र कृतांग २।७।३८

कुशल उपदेशा

गौतम के व्यक्तित्व में जिस प्रकार निर्भीक शिक्षक का रूप निखरा है, उसी प्रकार उनमें कुशल उपदेशक के गुण भी प्रकट हुए हैं। सस्कृत की एक सूक्ति है—
वक्ता दश सहस्रेषु हजार में कोई एक पंडित होता है, और दश हजार में कोई एक वक्ता। हर विद्वान् शास्त्रज्ञ वक्ता नहीं हो सकता। आचार्य सिद्धसेन ने कहा है—
 “हर कोई सिद्धान्त का ज्ञाता भी निश्चित रूप से प्ररूपणा करने योग्य प्रवक्ता नहीं हो सकता।”^{१०} भगवान् महावीर ने बताया है—“धर्म का उपदेश करने वाला निर्भय एवं सम-दृष्टि होना चाहिए, साथ ही उसे यह भी ज्ञान होना चाहिए कि जिसे उपदेश दिया जा रहा है उसकी पात्रता क्या है ? उसके विचार, उसकी श्रद्धा एवं योग्यता कौसी है ? इन विषयों की सम्यक् आलोचना करके ही प्रवक्ता धर्म का उपदेश करे।”^{११} गणधर गौतम की उपदेश शैली में इन गुणों का सामजस्य हुआ है, यह कहा जा सकता है ? भले ही आज गौतम द्वारा उपदिष्ट वचन, ग्रंथ निबद्ध हमारे समक्ष न रहे हों, किन्तु जिस प्रकार की घटनाएँ उल्लिखित हैं, उसमें गौतम के उपदेश की फलश्रुति प्रायः सार्थक रूप में लक्षित हुई हैं। गौतम ने जिन-जिन को उपदेश दिया, वे चाहे सामान्य ग्रामीण व अबोध किसान रहे हों, या कुशल गाथापति, परिव्राजक एवं सम्राट रहे हों, वे प्रायः उपदेश से प्रभावित होकर उनके शिष्य बने हैं, श्रमण धर्म स्वीकार करके साधना पथ पर अग्रसर हुए हैं ऐसे अनेक उल्लेख मिलते हैं।^{१२}

७७. इतेषु जायते शूर सहस्रेषु च पंडित ।

वक्ता दश सहस्रेषु दाता भवति वा न वा ॥

७८. णवि जाणओ वि णियमा पण्णवणा णिच्छओ णाम ।

—सन्मत्ति तर्क ३।६३

७९ जहा पुण्णस्स कत्थइ तथा तुच्छस्स कत्थइ

जहा तुच्छस्स कत्थइ तथा पुण्णस्स कत्थइ

अवि य हणे अणाइयमाणे, इत्थपि जाण सेयति नत्थि ? केय पुरिसे क च नए ?

—आचाराग १।२।६

८०. देखिए—(क) उत्तराध्ययन (टीका) अ० १०

(ख) उपदेशपद सटीक गा० ७

(ग) त्रिषष्टिशालाकापुष्पचरित १०।९

एक बार भगवान महावीर जनपद विहार करते हुए किसी वन से गुजर रहे थे। मार्ग में किसी खेत पर एक किसान को हल चलाते हुए देखा। चिल-चिलाती धूप में वह किसान दुर्बल बैलो को बड़ी नृशमता से पीट-पीट कर आगे धकेल रहा था। बैलो की पीठ पर रस्सियों के दाग जम गये थे, बिचारे भूखे प्यासे बैल धूप में हल के जुए को गिरा कर बैठने की चेष्टा कर रहे थे और किसान उन्हें बैत से पीट कर हाकने का यत्न कर रहा था। करणावतार भगवान महावीर ने जब यह हृदय द्रावक दृश्य देखा तो गौतम से कहा—“गौतम ! जाओ इस किसान को उपदेश से प्रतिबुद्ध करो।”

गौतम प्रभु की आज्ञा लेकर किसान के निकट पहुँचे। बैल हाँफ रहे थे, फिर भी किसान उन पर बैत की वर्षा करता हुआ आगे धकेल रहा था। गौतम ने किसान को सरल एवं मीठी भाषा में उपदेश दिया। भले ही किसान के समक्ष गरीबी की समस्या रही हो, पेट भरने की पुकार ने उसे इस क्रूरता का पाठ सिखाया हो, पर उसका एकमेव समाधान ‘अर्थ’ ही तो नहीं था। हृदय परिवर्तन से भी उसका कोई समाधान निकल सकता था और वही समाधान गौतम ने दिया। कृषक पर उपदेश का ऐसा जादू हुआ कि वह खेती और बैलो को छोड़कर गौतम का शिष्य बन गया। गौतम ने उसे अपने धर्माचार्य के पास चलने को कहा—किसान ने कहा—मेरे गुरु तो आप ही हैं। तब गौतम ने उसके समक्ष भगवान के दिव्य अतिशयो का वर्णन कर उस नव प्रव्रजित शिष्य को भगवान के निकट लेकर आये। नव प्रव्रजित किसान जैसे जैसे भगवान के सन्निप आया उसके हृदय में भय एवं आवेश की भावना जगने लगी। भगवान महावीर को देखते ही उसका रोम-रोम काप उठा जैसे बर्फीले तूफान से पीछे काप उठते हैं।

उसने कहा—मैं इनके पास नहीं जाऊँगा।

गौतम—ये ही तो अपने धर्माचार्य हैं।

किसान—‘ये ही तुम्हारे गुरु हैं जो तुम्हीं रखो, मुझे नहीं चाहिए’ यह कह कर वह भयभ्रत होकर पीछे से खिसक गया। गौतम स्वामी ने जब नव-शिष्य को भगवान के समक्ष उपस्थित करने की भावना से पीछे देखा, तो वह तो जगल की ओर उनट्टे पाँवों दौड़ रहा था जैसे कोई हरिण बधन से छूटकर दौड़ रहा हो। आश्चर्य चकित गौतम ने भगवान से पूछा—“भन्ते ! यह क्या अभूतपूर्व देख रहा हूँ ! भयत्रस्त एवं अशरण व्यक्ति आपके चरणों में आकर त्राण एवं शरण पाते हैं, किन्तु यह मेरा नव प्रव्रजित शिष्य तो आपको देखकर भयभीत हुआ भाग रहा है।”

भगवान ने समाधान किया—“गौतम ! यह पूर्व बद्ध प्रीति एव वैर का खेल है । इस किसान के जीव की तुम्हारे साथ पूर्वप्रीति है, अनुराग है, इसलिए तुम्हें देखकर इसके मन में अनुराग पैदा हुआ और तुम्हारे उपदेश को सुनकर इसे सुलभ बोधित्व की प्राप्ति हुई । मेरे प्रति अभी इसके सस्कारों में वैर एव भय की स्मृतियाँ शेष हैं, इसीलिए यह मुझे देखकर पूर्व वैरस्मरण के कारण भयभीत होकर भाग छूटा ।”

गौतम के आग्रह पर भगवान ने अपने त्रिपृष्ठ वासुदेव के जीवन की घटना सुनाई । “गौतम ! इस जन्म से नौ जन्म पूर्व में त्रिपृष्ठ नाम का राजकुमार हुआ था । तुम मेरे प्रिय सारथी थे । एक बार मैंने एक उपद्रवी केशरी सिंह को पकड़ कर हाथों से चीर डाला था । उस समय सिंह की अंतिम सास जब छूट रही थी तब तुमने उसे प्रिय वचनों से सतुष्ट किया एव मनुष्य के हाथों से मारे जाने पर अफसोस न करने को सान्त्वना दी थी ।^{८१} उन अन्तिम समय के अनुगम्य वचनों को स्मृति के कारण तुम्हारे प्रति इसके मन में अनुगम के सस्कार जन्मे और मेरे हाथ से मृत्यु होने के कारण मेरे प्रति इसके मन में वैर एव भय की भावना का संचार हुआ ।”^{८२}

यह घटना सूत्र काफी लम्बा है, और इसके बीज भगवती सूत्र^{८३} एव उत्तरा-ध्ययन सूत्र^{८४} में विद्यमान हैं, जिनसे अनेक अन्य घटनाएँ भी पल्लवित हुई हैं । जिसकी चर्चा अगले पृष्ठों पर की जा रही है ।

इस घटना में सूक्ष्म रूप से गौतम की उपदेश कुशलता की एक विरल भाँकी मिलती है कि अज्ञान किसान को भी उन्होंने उपदेश देकर सुलभ बोधि बना दिया । यह तो स्पष्ट है कि किसान के समक्ष गौतम ने गम्भीर तत्त्व ज्ञान की गुत्थियाँ नहीं सुलझाई होंगी । उसे तो उस सामान्य एव सरल उपदेश की आवश्यकता थी जो उसके सरल हृदय को छू सके और मोटी बुद्धि की पकड़ में आ सके । और यही उपदेश की

८१. (क) आवश्यक चूर्ण पृ० २३४

(ख) त्रिषष्टिशालाका० १०।१

८२. त्रिषष्टिशालाका० १०।९

८३. भगवती शतक १४।७

८४. उत्तरा० अ० १०।२८ (टीका)

कुशलता है कि वह गम्भीर एव सरल से सरलतम भाषा में अपनी बात का प्रभाव दूसरो पर डाल सके, और उन्हे अपना अनुयायी बना सके ।

प्रबुद्ध संदेशवाहक

गौतम की उपदेश कुशलता के साथ ही उनके व्यक्तित्व की एक और विशेषता है कि वे भगवान महावीर के प्रिय शिष्य होने के साथ ही विश्वस्त संदेश वाहक भी थे । भगवान महावीर जब अपने शिष्यो को विशेष धर्म संदेश देते तो प्राय वह गणधर गौतम के माध्यम से दिया जाता था । वैसे सामान्य रूप में श्रमण वर्ग को जो शिक्षात्मक संदेश दिया जाता था वह भी गौतम के माध्यम से, या गौतम को संबोधित करके दिया जाता था । उत्तराध्ययन का दशवाँ अध्ययन इसका स्पष्ट प्रमाण है जहाँ बार-बार गौतम को संबोधित करके —“समथ गोयम मा पमायए” का घोष ध्वनित हो रहा है । भगवती सूत्र में भी इस प्रकार के अनेक स्थल हैं जिनमें उपदेश का माध्यम गौतम को बनाया गया है । “दूसरे प्रकार के कुछ विशेष संदेश जब भगवान महावीर किसी व्यक्ति विशेष को लक्ष्य करके गौतम को देते तो गौतम उन्हें यथातथ्य रूप में उस पात्र तक पहुँचाते—यह भी एक घटना से स्पष्ट होता है ।

राजगृह निवासी गाथापति महाशतक भगवान महावीर का उपासक था । उसके पास विपुल धन था । उसने तेरह स्त्रियो के साथ विवाह किये । रेवती नाम की उसकी पत्नी, जो बड़ी क्रूर एव विशेष कामासक्त थी । उसने अपनी सभी सौतों को मरवा डाला था । वह मद्य एव मांस का भी सेवन करती थी । रेवती के स्वभाव से महाशतक को घृणा हो गई । वह उससे विरक्त होकर उपवास पौषध आदि आत्मसाधना में प्रवृत्त हो गया ।

एकबार रेवती मद्य के नशे में चूर हुई अत्यन्त कामातुर एव निर्लज्ज होकर महाशतक के पास आई । उसे अपने कामपाश में बाधने के प्रयत्न करने पर भी जब महाशतक उससे सर्वथा विरक्त रहा, तो वह कहने लगी—‘प्रिय ! मुझे मालूम है तुम्हारे सिर पर धम का नशा चढा है, तुम मुक्ति के इच्छुक होकर यह विरक्ति का ढोंग रच रहे हो, पर तुम नहीं जानते कि यदि मेरी इच्छा को तृप्त कर मेरे साथ काम भोग सेवन करते

हो तो वह मुक्ति के सुख से भी अधिक आनन्दप्रद है। आबो, मेरी इच्छा को तृप्त करो।”

रेवती ने दो-तीन बार इस प्रकार महाशतक से निर्लज्जता पूर्ण आग्रह किया, अनेक प्रकार के कामोद्दीपक हावभाव दिखलाये। पर महाशतक उनसे सर्वथा निर्लिप्त रहकर अपने सकल्प को और अधिक सुदृढ बनाने लगा। महाशतक के समक्ष अब इस प्रकार के प्रसंग आये दिन आने लगे। वह तपस्या एव ध्यान से अपने शरीर को क्षीण एव सकल्पों को वज्रसम अडिग बनाता रहा। जीवन के सध्या काल में महाशतक ने अपने समस्त पापों एव अतिचारों की आलोचना करके आजीवन अनशन ग्रहण किया। जीवन एव मरण की आकाशा से मुक्त होकर समाधिपूर्वक धर्म जागरण करते हुए आनन्द श्रावक की भाँति उसे अवधि ज्ञान प्राप्त हुआ।

एकदिन जबकि महाशतक अनशन में धर्मजागरणा कर रहा था, रेवती पुन मद्य के नशे में छकी हुई उसके निकट आई और विह्वलता पूर्वक काम प्रार्थना करने लगी। महाशतक मौन रहा। रेवती ने दूसरी बार भी उससे आग्रह किया, महाशतक फिर भी मौन था। अब तीसरी बार रेवती कामान्ध होकर उसे धिक्कारने लगी। उसके व्रतो एव आचार पर तिरस्कार पूर्वक आक्षेप करने लगी और अन्त में जब अत्यन्त काम विह्वल हो गीह्रित आचरण करने पर उतारू हुई तो महाशतक को क्रोध आ गया। उसने रेवती को अभद्र व्यवहार के लिए फटकारा और अवधि ज्ञान से उमका अन्वकार पूर्ण भविष्य बताते हुए कहा—“तू सात दिन के भीतर रोग से पीडित होकर मरेगी एव रत्नप्रभा नरक के लौलुच्य नामक नरकवास में चौरासी हजार वर्ष की आयु प्राप्त करके अत्यन्त उग्र कष्ट पायेगी।”

महाशतक की आक्रोश पूर्ण वाणी सुनकर रेवती अत्यन्त घबरा उठी। उसे लगा पति ने मुझे शाप दे दिया है। वह रोती पीटती घर आई। भयानक रोग से पीडित होकर अन्त में सातवें दिन असमाधि पूर्वक जीवन की अन्तिम सास छोड़ दी।”

८६ भीया, तत्या, नसिया, उर्व्विगासण्णाय भया .. अलसएण वाहिणा अभिभूया अट्टु दुहट्टु वसट्टा काल मासे काल किच्चा इमीसे रयणप्पभाए नेरइयत्ताए उववन्ना ।

भगवान महावीर ने महाशतक श्रावक के इस आक्रोश पूर्ण कथन की चर्चा गीतम से की। सारा घटना चक्र बताते हुए भगवान ने कहा—“गीतम ! श्रावक को इस प्रकार की, सत्य होते हुए भी अनिष्ट, अप्रिय, जिसे सुनने पर दुःख होता हो, विचार करने पर मन को झुंभती हो, ऐसी वाणी नहीं बोलना चाहिए।” महाशतक श्रावक ने रेवती को इस प्रकार के आक्रोश पूर्ण वचन कटकर अपने व्रत को दूषित किया है, अतः तुम जाकर उसे कहो, वह अपने इस अतिचार की आलोचना, आत्म-निन्दा करके आत्मा को विशुद्ध बनाए।”

भगवान का धर्म सदेश लेकर गीतम राजगृह में महाशतक श्रावक के पास आये। महाशतक भगवान गीतम को आते देखकर अत्यन्त प्रसन्न हुआ, विनय पूर्वक वन्दना की। गीतम ने महाशतक को भगवान महावीर का धर्म सदेश सुनाते हुए कहा—“देवानुप्रिय ! तुमने जो इस प्रकार के आक्रोश पूर्ण कटुवचन कहकर रेवती की आत्मा को सतप्त किया, भयभीत किया यह उचित नहीं था। तुम्हें शक्ति एव मौन ही श्रेयस्कर था। तुम अपनी भूत का प्रायश्चित्त करो, आलोचना करके आत्मा को निर्दोष बनाओ।”

गीतम के कथनानुसार महाशतक ने आत्म-आलोचना करके अन्त में समाधि मरण प्राप्त किया।

अनन्य प्रभुभक्त

गीतम के जीवन के इन विविध रूपों को देखने से ज्ञात होता है कि वे जितने आत्म-साधना के प्रति निष्ठाशील थे, उतने ही लोककल्याण की भावना से कर्तव्य के प्रति सतत जागरूक रहते थे। भगवान महावीर के लोक कल्याणकारी सदेश को जन-जन तक पहुँचाने में वे प्रतिक्षण प्रस्तुत थे। गागलि नरेश को प्रतिबोध देने हेतु पृष्ठच्छपा जाने की घटना इस बात की साक्षी है कि वे भगवान महावीर के सकेत के अनुसार अपने सपूर्ण जीवन को न्यौछावर करने के लिए भी कृतसकल्प थे।

८७ नो खलु कप्पइ गोयमा !
अकतेहि अप्पिएहि अमणुभ्योहि

सतेहि तच्चेहि तहिएहि, सम्भूएहि अणिट्ठेहि
वागरणेहि वागरित्तए ।

—उवासग दशा ८ ।

एक बार साल महासाल नामक राजर्षियो ने भगवान महावीर से पृष्ठचपा के गागलि नरेश को प्रतिबोध देने के लिए जाने की आज्ञा मागी। गागलि राजर्षि के गृहस्थ जीवन के मानजे थे। उपयुक्त अवसर देखकर भगवान ने गौतम स्वामी के साथ उन्हें पृष्ठचपा की ओर भेजा।

गागलि नरेश ने गौतम स्वामी एव अपने मामा मुनि के आने का सवाद सुना तो वह प्रसन्नता पूर्वक उन्हें बदना करने गया। गौतम स्वामी की मधुर उपदेश शैली से प्रभावित होकर गागलि अपने पुत्र को राज्य तिलक करके स्वयं प्रव्रजित हो गया। गागलि के साथ ही उसके पिता पिठर एव माता यशोमति ने भी दीक्षा ग्रहण की।

अपने आगमन का लक्ष्य पूरा करके गौतम स्वामी ने पाचों शिष्यों के साथ चम्पा की ओर विहार किया जहाँ भगवान महावीर धर्मदेशना दे रहे थे। मार्ग में साल-महासाल, पिठर, गागलि मुनि एव यशोमती साध्वी पाचों ही अपने-अपने शुद्ध विचारों की उत्कृष्टता के कारण क्षपक श्रेणी को प्राप्त करके केवल ज्ञान की भूमिका पर पहुँच गये। उनके केवलज्ञान की घटना गौतम को विदित नहीं हुई। जब वे चम्पा में पहुँच कर भगवान के समवसरण में प्रविष्ट हुए और प्रभु की बदना प्रदक्षिणा करके केवली परिषद् की ओर जाने लगे तो गौतम स्वामी को उनके व्यवहार की अनभिज्ञता पर आश्चर्य हुआ। उन्होंने मुनियों को टाकते हुए कहा—“मुनियो ! क्या आपको जिनेन्द्र भगवान की धमपरिषद् की विधि का ज्ञान नहीं है ? आप लोग कहाँ जा रहे हैं ?”

गौतम स्वामी के कथन पर भगवान ने कहा—“गौतम ! मुनियों का आचरण ठीक है ये केवल ज्ञानी हो गए हैं तुम केवली की अज्ञातना मत करो।”

८८. त्रिपिष्टशलाका० १०/९ श्लोक १६६-१६७

इसी घटना के साथ जुड़ी हुई एक अन्य घटना भी प्रसिद्ध है जिसकी चर्चा आचार्य अभयदेव (भगवती टोका १४।७) एव नेमिचन्द्र ने (उत्तराध्ययन १०।१) में की है—वह इस प्रकार है—

एक बार गौतम स्वामी अष्टापद पर्वत पर गए। वहाँ कौडिन्य, दिन्न एव सेवाल नामक तीन तापसों के साथ पाँच-पाँच सौ तापसों के समूह अष्टापद की यात्रा को आए हुए थे। वे अष्टापद पर चढ़ने में असमर्थ हो रहे थे। गौतम स्वामी अपने ऋद्धिबल से अष्टापद पर तुरन्त चढ़ गये।

(अगले पृष्ठ पर देखिए)

हाँ तो भगवान की वाणी सुनकर गौतम को बड़ा आश्चर्य हुआ। साथ ही अपनी छद्मस्थता पर उन्हें खेद भी हुआ कि ये मेरे शिष्य तो सर्वज्ञ हो गए और मैं अभी तक छद्मस्थ ही रहा। गुरु जी गुड हो रहे और चले शककर हो गये—कहावत जैसी बात हो गई ?

मुक्ति का वरदान



प्रस्तुत घटना ने गौतम के मन को बहुत झक-झोरा, शिष्यों की प्रगति एवं अभिवृद्धि से उनके उदार मन को कोई ईर्ष्या नहीं थी, किन्तु स्वयं इतनी तपस्या, साधना, ध्यान, स्वाध्याय आदि करने पर, तथा प्रभु के प्रति अनन्य श्रद्धा रखने पर भी अब तक छद्मस्थ ही रहे इस बात से उनके मन को बड़ी चोट पहुँची। वे अपने मन की गहराई में उतरे होंगे। आत्म-निरीक्षण करने लगें होंगे कि 'आखिर मेरी साधना में क्या कमी है ? मेरे अध्यात्म योग में कौन सी रूकावट आ रही है जिसे तोड़ सकने में मैं अब तक असमर्थ रहा हूँ।' हो सकता है जब इस प्रकार का कोई कारण उनके सामने नहीं आया हो तो वे बहुत खिन्न हुए हों, चिंतित हुए हों और तब भगवान महावीर ने अपने प्रिय शिष्य की खिन्नता एवं मनोव्यथा दूर करने के लिए सान्त्वना देने के रूप में कहा—'गौतम ! तुम्हारे मन में मेरे प्रति अत्यंत अनुराग है, स्नेह है, उस स्नेहबन्धन के कारण ही तुम अपने मोह का क्षय नहीं कर पा रहे हो, और वही मोह तुम्हारी सर्वज्ञता में मुख्य अवरोध बना हुआ है।' प्रभु

तापसो को आश्चर्य हुआ "यह हृष्ट-पुष्ट मांसल शरीर वाला साधु इतनी त्वरित गति से कैसे अष्टापद का आगोहण कर सका, जबकि हम बहुत समय से प्रयत्न करते हुए भी समर्थ नहीं हो रहे हैं।" गौतम स्वामी के वापस आने पर उनसे वार्तालाप किया और पन्द्रह सौ तीन तापसो ने उनका शिष्यत्व स्वीकार कर लिया। गौतम स्वामी ने उनको अपनी (अक्लीणमहानस) लब्धि के बल खीर से पारणा करवाया और भगवान महावीर के समवसरण में उनको लेकर आये। गौतम स्वामी एवं भगवान के गुण चिन्तन में उत्कृष्ट परिणाम आने पर उन्हें भी कंबल्य प्राप्त हो गया, वे भी उसी प्रकार केवली परिषद् में जाने लगे और गौतम स्वामी ने टोका तब भगवान ने स्थिति का स्पष्टीकरण किया।

देखिए—कल्पसूत्रार्थ प्रबोधिनी, त्रिषष्टिशलाका पुरुष चरित.
गणधरबाद की भूमिका (दलसुख मालवणिया पृ० ६६)।

महावीर की यह चाणी भगवती सूत्र में इस प्रकार अक्षर निबद्ध हुई है—“गौतम तुम गृह्यत अतीत काल से मेरे साथ स्नेह बन्धन में बधे हो, तुम जन्म-जन्म से मेरे प्रशंसक रहे हो, मेरे परिचित रहे हो, अनेक जन्मों में मेरी सेवा करते रहे हो, मेरा अनुसरण करते रहे हो, और प्रेम के कारण मेरे पीछे-पीछे दौड़ते रहे हो। पिछले देव भव, एव मनुष्य भव में भी तुम मेरे साथी रहे हो। इस प्रकार अपना स्नेह बन्धन सुदीर्घ कालीन है, मैंने उसे तोड़ डाला है, तुम नहीं तोड़ पाए। विश्वास करो, तुम भी (अति शीघ्र बधन से मुक्त होकर) अब यहाँ से देह मुक्त होकर हम दोनों एक समान, एक लक्ष्य पर पहुँचकर भेद रहित तुल्य रूप प्राप्त कर लेंगे।”

भगवान का भक्त के प्रति यह आश्वासन वास्तव में एक बहुत बड़ा आश्वासन है, जिसे सुनकर गौतम की समस्त खिन्नता, मनोव्यथा हवा में उड़ गयी होगी और अपूर्व प्रसन्नता से रोम-रोम पुलक उठा होगा।

वैदिक भक्ति परम्परा में जब भगवान भक्त पर प्रसन्न होता है, तो उसे पुनः भक्त बनने का वरदान देता है, और भक्त इस भगवद् कृपा को सर्वश्रेष्ठ कृपा समझकर कृत-कृत्य हो जाता है। किन्तु जैन परम्परा भक्त को भक्त ही नहीं, भगवान बनने का वरदान देती है और उसके भगवान स्वयं अपने श्री मुख से कह रहे हैं—‘तुम भी

८९ पिछली घटना चपानगरी में हुई है, और भगवान महावीर का यह कथन राजगृह में हुआ है, संभवतः इस बीच जैसा कि अष्टापद की घटना से परिलक्षित होता है वह घटना घटित हुई हो, और बार-बार ऐसी घटना होने से गौतम की खिन्नता बढी हो, और तब भगवान ने निम्न आश्वासन दिया हो—“चिर ससिट्ठोऽसि मे गोयमा । चिर सथुओऽसि मे गोयमा । चिर परिचिओऽसि मे गोयमा । चिर जुसिओऽसि मे गोयमा । चिराणु गओऽसि मे गोयमा । चिराणुवत्तीसि मे गोयमा । अणतर देवलोए, अणतर माणुस्सए भवे, कि पर मरणा कायस्स भेदा । इओ बुआ दोवितुल्ला एगट्ठा अबिसेस मणाणत्ता भविस्सामो ।

—भगवती सूत्र १४।७

गौतम से स्नेह बधन तोड़ने के लिये भगवान महावीर ने अनेक बार उपदेश किया होगा, वीतरागता की ओर मोड़ने का प्रयत्न किया होगा यह आगमों में आये अनेक उपदेशों से ध्वनित होता है। उत्तराध्ययन १०।२८ में भी गौतम को सम्बोधित करके कहा गया है—“बोच्छिद्ध सिरोहमप्पणो कुमुय सारइय पाणिना।”

—उत्त० १०।२८

मेरे समान सिद्ध बुद्ध मुक्त बनोगे।' इस वरदान को पाकर कौन भक्त प्रसन्नता से नहीं झूम उठेगा।

इस घटना से गौतम का भगवान महावीर के प्रति अनन्य स्नेह एव अद्वितीय भक्ति प्रकट होती है। और उसमें कितनी मधुरता है, कितनी एकनिष्ठता है यह तो आगमो के अनुशीलन से पद-पद पर प्रकट होती दिखाई देती है। एक भगवती सूत्र में ही कई हजार बार 'गोयमा' इस सम्बोधन की आवृत्ति हुई है। अन्य आगमो भी सैंकड़ो बार स्थान-स्थान पर भगवान अपने प्रिय भक्त-गौतम को 'गोयमा।' सम्बोधन से जब पुकारते हैं तो लगता है सम्पूर्ण भारतीय वाङ्मय में भी शायद ही ऐसा कोई जिज्ञासु एव अनन्य भक्त हुआ हो जिसे भगवान अपने श्रीमुख से बार-बार पुकार रहे हों। भगवान के श्रीमुख से यह मधुर संबोधन सुनकर भक्त गौतम भी श्रद्धा गद्गद् होकर धन्य-धन्य हो उठते होंगे। गौतम की एकनिष्ठा का उत्तर आगमो में उन्हीं की वाणी से दिया गया है। जब भगवान से किसी प्रश्न का समाधान गौतम को मिला तो वे एक अपूर्व प्रसन्नता एव श्रद्धा से भगवान के प्रति कृतज्ञता प्रकट करते हुए कहते हैं—'सेब भते ! सेब भते ! तहमेय भते ! अबितह मेयंभते !'—भगवन् ! आपने जैसा कहा वंसा ही है, आपका कथन सत्य है, पूर्ण सत्य है, मैं उस पर विश्वास करता हूँ, श्रद्धा करता हूँ, प्रतीति करता हूँ।'

गुरु के समाधान पर शिष्य का यह श्रद्धा एव निष्ठा पूर्ण उत्तर वास्तव में एक उदात्त परम्परा का प्रेरक है। गौतम जैसा व्यक्ति जो जीवन के प्रारम्भ में प्रखर तार्किक रहा हो, स्वयं भगवान महावीर से वाद विवाद एव दर्शन की गम्भीर चर्चाओं से समाधान खोज रहा हो, वही भगवान के प्रति इतना श्रद्धा एव निष्ठा पूर्ण होकर समर्पित हो जाता है, यह वास्तव में तर्क पर श्रद्धा की विजय का एक अकाथ्य प्रमाण है, साथ ही भक्ति की एक निष्ठा का अपूर्व उदाहरण भी। गौतम के जीवन की इन्हीं विरल विशेषताओं के कारण उन्हें अनन्य प्रभु भक्त कहा गया है।

महान जिज्ञासु

गणधर गौतम के व्यक्तित्व में 'जिज्ञासा' तत्त्व प्रारम्भ से ही प्रबल रहा है यह पिछले घटना चक्र से स्पष्ट हो जाता है। जिज्ञासा ने ही उन्हें यज्ञ मण्डप से भगवान महावीर की ओर मोड़ा, जिज्ञासा ने ही उन्हें याज्ञिक ब्राह्मण से श्रमणत्व का परिवेष दिया और इस जीवित जिज्ञासा ने ही भगवान महावीर के उपदेशों एव प्रवचनों को

गणपितक का रूप दिया। आज का उपलब्ध श्रुत साहित्य गौतम की जिज्ञासा का जीवित रूप है—यह कहने में कोई अत्युक्ति नहीं होगी।

गौतम जब कभी किसी विशेष नई घटना को देखते, कोई नवीन चर्चा सुनते, किसी आश्चर्यकारी प्रसंग का उद्घापोह होता तो वे तुरन्त उस विषय में जानकारी प्राप्त करने का प्रयत्न करते।

विपाक सूत्र^{१०} में एक घटना आती है। मृगाग्राम नगर में विजय नामक क्षत्रिय राजा था जिसकी मृगादेवी नामक लावण्य युक्त सुन्दरी रानी की। उस मृगादेवी को एक पुत्र हुआ जो जन्म से ही अंधा, बहरा, गूंगा था। जिसके हाथ, पैर, नाक, कान आदि भी नहीं थे। केवल अगहीन एक गोलमटोल आकृति थी। मृगादेवी उस बालक को अपने भूमि गृह में रखती और उसका पालन पोषण करती।

एक बार भ्रमण भगवान महावीर उस मृगाग्राम के चन्दन पादप नामक उद्यान में पधारे। प्रभु का आगमन सुनकर नगर के हजारों श्रद्धालु दर्शनार्थ गये। नगर में चारों ओर एक अपूर्व उत्सव जैसी हलचल मच गई थी। विजय क्षत्रिय भी भगवान का उपदेश सुनने गया।

उस ग्राम में एक जन्म से अन्ध दरिद्र भिखारी रहता था। उसके सिरके केश अत्यन्त रूक्ष एवं बिखरे हुए, दीखने में बड़ा कुरूप एवं बीभत्स था। उसके गन्दे कपड़ों पर मक्खियों के झुण्ड के झुण्ड भिनभिनाते रहते। कोई उसके पास से गुजरना नहीं चाहता—ऐसी दरिद्रता की साक्षात् मूर्ति था वह जन्मान्ध भिखारी। एक कोई आँख वाला आदमी उसकी लकुटिया पकड़कर द्वार-द्वार पर उसे घुमाता और भिक्षा माँग कर आजीविका करता। उस भिखारी ने नगर में लोगों के आनेजाने का कोलाहल सुना तो किसी से पूछा—आज नगर में क्या इन्द्रमहोत्सव, स्कन्दमहोत्सव आदि कोई उत्सव है? क्या बात है आज, इतनी हलचल क्यों?

भिखारी के प्रश्न को बहुते ने सुना अनसुना कर दिया। किसी ने बताया—“तुझे मालुम नहीं? आज भगवान महावीर नगर के चन्दन पादप उद्यान में पधारे हैं, उनकी वाणी सुनने को जनता उमड़ी जा रही है।” अथा भिखारी भी भगवान का उपदेश सुनने को उत्सुक हुआ और समवसरण की ओर गया। गणघर गौतम ने हजारों मनुष्यों के पीछे खड़े इस दरिद्र नारायण जन्मान्ध को देखा तो उसकी दयनीय

दशा पर उनका हृदय पसीज गया। गौतम ने भगवान से पूछा—^{११} ‘भन्ते ! इस नगर में ऐसा जन्म अन्ध एव जन्म अन्धरूप अन्य भी कोई है ?’

भगवान ने कहा—‘हाँ, गौतम इससे भी अधिक बीमत्स आकारवाला जन्म-अन्धरूप एक पुरुष इस नगर में है ?’

गौतम की जिज्ञासा और प्रबल हुई। पूछा—‘भन्ते ! वह जन्मान्ध रूप पुरुष कौन है ?’

भगवान—‘गौतम ! इस नगर के नायकविजय क्षत्रिय की पत्नी मृगादेवी का आत्मज ‘मृगापुत्र’ नामक एक बालक है, जो जन्म से अन्धा है, उसके न हाथ पाँव हैं, न कान-नाक आदि अंगोपांग। केवल अंगो का आकार मात्र है। उसे मृगा-देवी अपने भूमिगृह में रख कर उचित पानन-पोषण कर रही है।’

गौतम की जिज्ञासा प्रबल हो उठी ! भगवान की आज्ञा लेकर वे मृगापुत्र को देखने के लिए मृगादेवी के महल की ओर चले। मृगादेवी ने प्रसन्नता पूर्वक गौतम-स्वामी का स्वागत किया और पूछा—‘भन्ते ! आप ने यहाँ पधारने का कष्ट किस-लिए किया, आज्ञा दीजिए—‘सदिस तु ण देवाणुप्पिया ! किमासमणपयोयण ?’

गौतम ने बताया ‘देवी ! मैं तुम्हारे पुत्र को देखने के लिए यहाँ आया हूँ।’

मृगादेवी ने मृगापुत्र के पीछे जन्मे हुए अपने चार पुत्रों को अलकृत विभूषित किया, और गौतम स्वामी के चरणों में गिराकर कहा—‘भगवन् ! ये मेरे पुत्र हैं, इन्हे देखिए !’

‘देवानुप्रिया ! मैं इन पुत्रों को देखने के लिए नहीं, किन्तु तुम्हारे ज्येष्ठ पुत्र को, जो जन्म से नेत्रहीन है, जिसे तुम भूमिगृह में छुपा के रखती हो, उसे देखने के लिए यहाँ आया हूँ।’

मृगादेवी ने आश्चर्य पूर्वक गौतम से पूछा—‘भन्ते ! ऐसा ज्ञानी एव तपस्वी कौन है जिसने मेरे इस अत्यन्त प्रच्छन्न वृत्तान्त को आपके समक्ष सूचित किया है ? जिस कारण आप यहाँ आये हैं ?’

गौतम स्वामी ने अत्यन्त सरल भाव से कहा—‘देवानु प्रिये ! मेरे धर्माचार्य ध्रमण भगवान महावीर ने मुझे यह सब वृत्तान्त बताया है।’

११ अस्थिण भन्ते ! केई पुरिसे जाति अन्धे, जाय अब रुवे ?

मृगादेवी गौतम के साथ वार्तालाप कर ही रहा थी कि मृगापुत्र के भोजन का समय हो गया। उसने कहा—“भते ! आप ठहरिये, अभी आप उसे देख सकेंगे।” पक्ष्वात् मृगादेवी ने अपने वस्त्र बदले, एक लकड़ी की गाड़ी में भोजन सामग्री रखी और गौतम स्वामी को अपने पीछे-पीछे चले आने का संकेत देकर उस भूमिगृह की ओर आई। भूमिगृह के द्वार पर पहुँच कर उसने वस्त्र से अपना नाक-मुँह ढँका, गौतम स्वामी से भी ढँकने को कहा। मृगादेवी ने द्वार की ओर पीठ करके भूमिगृह का द्वार खोला। उसमें से भयकर बदबू आ रही थी, फिर भी गौतम ने उस बालक को देखा। अग के नाम पर सिर्फ एक मुँह था। जिस मुख से खा रहा था उसी से वापस निगल रहा था और फिर उसी वमन को चाट रहा था। उस बीभत्स एव दयनीय रूप को देखकर गौतम के रोम-रोम उत्कटित हो गये। गौतम मृगादेवी को सूचित कर पुन अपने स्थान पर आये और प्रभु से पूछा—“भते ! आपने जैसा बताया वैसा ही वह जन्मान्ध रूप पुरुष है ! उसने पूर्व जन्म में किस प्रकार के दुष्कर्म, घोर कर्म किये होंगे जिनके फलस्वरूप वह इस प्रकार अत्यन्त कष्टमय, दुर्गन्धपूर्ण बीभत्स जीवन जी रहा है ?”

भगवान ने गौतम के प्रश्न पर उसके अतीत जीवन के दुष्कर्मों की लोम-हर्षक कहानी सुनाई, जिसका विस्तृत वर्णन विपाक सूत्र में किया गया है।

सम्पूर्ण विपाक सूत्र गौतम की इसी प्रकार की जिज्ञासाओं का एक उत्तर है। गौतम अगले अध्यायो में भी वधभूमिका ले जाते हुए अपराधियों को देखते हैं और उसके भूत-भावी जीवन का लेखा जोखा भगवान से आकर पूछते हैं।

ऐसा लगता है कि गौतम के मन में जिज्ञासाओं का अम्बार लगा है, जब कभी किसी प्रसंग से वे कुरेदी जाती हैं तो वे प्रश्न रूप में भगवान के समक्ष अवतरित हो जाती हैं। जब वे कोई भी नई बात देखते हैं तो उसके मूल तक जाने का प्रयत्न करते हैं, उसके कारणों का विश्लेषण सुनना चाहते हैं और चाहते हैं उसके भूतकालीन निमित्त-उपादान का लेखा-जोखा, एव भावी परिणामों की अवगति।

भगवती सूत्र में एक प्रसंग है। भगवान महावीर एकबार ब्राह्मण कुण्ड ग्राम में पधारे। वहाँ ऋषभदत्त नामक एक ब्राह्मण रहता था जो धनाढ्य होने के साथ-साथ बहुत बड़ा विद्वान् भी था। वह चारों वेद, षडग, पुराण आदि का पारंगत था, और

निर्द्धान्य धर्म के रहस्यो को भली प्रकार जानने वाला श्रमणोपासक भी ।^{१२} ऋषभदत्त की पत्नी थी देवानन्दा ।

भगवान महावीर के आगमन की सूचना पाकर ऋषभदत्त एवं देवानन्दा उनके दर्शानो के लिए गये । देवानन्दा ने भगवान महावीर का अतिशय सम्पन्न दिव्य रूप देखा तो उसके मन में वात्सल्य की धारा उमड़ पड़ी । वह रोमांचित हो गई और पुत्र स्नेह का भाव प्रबल हो उठा । उसकी दोनो आँखों से आनन्द के आसू बरसने लग गये और भावावेग में उसकी कञ्चुकी के बन्धन शिथिल होकर, स्तनो से दूध की धारा बहने लग गई ।

गौतम स्वामी ने जब देवानन्दा को इस प्रकार रोमांचित होकर स्तनो से दूध की धारा बहाते देखा तो बड़ा आश्चर्य हुआ । भगवान महावीर से पूछा—“भते ! देवानन्दा इस प्रकार क्यों, किस कारण रोमांचित हो रही है ?”

भगवान ने कहा—“गौतम ! देवानन्दा ब्राह्मणी मेरी माता है, मैं इस देवानन्दा ब्राह्मणी का पुत्र हूँ । इसी पुत्र-स्नेह के कारण आनन्द का वेग उमड़ पड़ा, वह उसे रोक नहीं पाई, और इस प्रकार रोमांचित हो उठी ।”^{१३}

गौतम के मन में एक प्रश्न के समाधान के साथ ही दूसरा प्रश्न उठा—“भते ! आपकी माता तो त्रिशला शत्रियाणी है— ऐमा सर्वविदित है । फिर देवानन्दा आपकी माता किस प्रकार हो सकती है ?”

गौतम के प्रश्न पर भगवान ने गभपरिवर्तन की घटना की चर्चा की, जिसे सुनकर ऋषभदत्त-देवानन्दा सहित सम्पूर्ण परिषद् को आश्चर्य हुआ ।^{१४}

१२ कल्पसूत्र एवं भगवती आदि सूत्रों के आधार पर ज्ञात होता है कि ऋषभदत्त पहले तो वैदिक धर्म का अनुयायी ही था, पर बाद में ‘श्रावक’ बन गया । भगवान महावीर पहले देवानन्दा की कुर्सी में आये थे । इस दृष्टि से देवानन्दा को माता एवं ऋषभदत्त को पिता कहा गया है ।

१३ गीयमा ! देवाणदा माहणी मम अम्मगा, अह ण देवाणदाए माहणीए अत्तए तेण पुब्ब पुत्त मिणह रागेण आगय—पण्हया जाव समूसविय रोमक्खा
—भगवती श० ९ । उ० ६

१४ विशेष विवरण के लिए देखें (क) त्रिषष्टिशलाका० १०।८।१०-१८ (ख) तीर्थंकर महावीर भा० १ पृ० १०३ (ग) महावीर चरिय (गुणचन्द्र) पत्र २५९-२

इस प्रकार आगम साहित्य में गौतम की जिज्ञासाओं की अनेक घटनाएँ विभिन्न प्रसंगों के साथ जुड़ी हुई हैं। गौतम के प्रश्नों की उत्पत्तिका में भी किसी न किसी सूक्ष्म घटना का उल्लेख आता है। गौतम देखते हैं, सुनते हैं और फिर तत्काल भगवान के पास जाकर उसकी जानकारी प्राप्त करने का प्रयत्न करते हैं।^{१५}

भारतीय वाङ्मय में गौतम की जोड़ी का जिज्ञासा प्रधान व्यक्तित्व मिलना कठिन ही नहीं, प्रायः असम्भव है। गौतम के प्रश्नों और जिज्ञासाओं ने तीर्थंकर महावीर के चिन्तन एवं दर्शन को वाङ्मय का रूप दिया है। गम्भीर से गम्भीर एवं सरल से सरल सभी प्रकार के प्रश्न गौतम ने उपस्थित किए हैं, उनके मूल तक पहुँचे हैं और उन पर भगवान महावीर के समीचीन समाधान प्राप्त कर जैन साहित्य के अध्येता के लिए एक व्यवस्थित मार्ग प्रस्तुत किया है। जैनसाहित्य गौतम का चिर-ऋणी रहेगा, बल्कि गौतम के नाम से वह सदा प्रकाशमान भी रहेगा। जिस प्रकार कि संस्कृत साहित्य कानिदास के नाम से, हिन्दी साहित्य तुलसी एवं सूर के नाम से, अंग्रेजी साहित्य शेक्सपियर के नाम से और रूसी साहित्य गोर्की के नाम से आज भी अपने को गौरवान्वित समझते हैं, वही नहीं, बल्कि उससे भी अधिक गौरव जैन श्रुत साहित्य को गणधर इन्द्रभूति गौतम के नाम से है।

बौद्ध पिटको में अनेक स्थानों पर आनन्द द्वारा प्रश्न उपस्थित किए गए हैं और तथागत ने उनका समाधान किया है। पर परिमाण एवं विषय वस्तु की दृष्टि से वे बहुत ही अल्प हैं, गौतम-महावीर के प्रश्नों की तुलना में बहुत ही नगण्य। अन्य ग्रन्थों में तो इस प्रकार की शैली का दर्शन भी अत्यल्प मात्रा में होता है।

गौतम का जीवन दर्शन



गणधर गौतम के छद्मस्थ जीवन की एतद् प्रकार की सैकड़ों घटनाएँ जैन आगमों में संगुम्फित हुई हैं—जिनमें उनके बहुमुखी सार्वभौमिक व्यक्तित्व के अनेक आन्तरिक गुण उजागर हुए हैं। उनके जीवन में ज्ञान और क्रिया के दोनों पक्ष सुदृढ़ एवं सबल रहे हैं, दोनों की समुज्ज्वलता चरम कोटि की है। ज्ञान के साथ विनम्रता,

१५ देखिए पुद्गल परिव्राजक की चर्चा, तुंगिया नगरी के लोगों का प्रश्नोत्तर आदि—भगवती १११२, २१५

सत्योन्मुखी जिज्ञासा, नया ग्रहण करने की उत्कट अभिलाषा है तो क्रिया के साथ उदग्रता, सरलता निरहकारिता, भक्ति एव हृदय की उदारता का भी अद्भुत सम्मिश्रण उनके जीवन दर्शन में प्राप्त होता है ।

गौतम की सराग-उपासना

गौतम ने पचास वर्ष की आयु में दीक्षा ग्रहण की ।^{१९} जिस दिन भगवान महावीर को कवल्य हुआ उसके दूसरे दिन ही उनकी प्रव्रज्या हुई और भगवान महावीर की विद्यमानता में उन्हें केवल ज्ञान नहीं हुआ । यद्यपि उनकी साधना परम उज्ज्वल एव उत्कट थी, उनकी क्रिया श्रमणसंघ के लिए अनुकरणीय एव आदर्श बताई गई है । धन्य अणगार जैसे तपस्वियों के वर्णन में भी गौतम स्वामी का उदाहरण दिया गया है ।^{२०} उनके द्वारा दीक्षित सैंकड़ों हजारों शिष्य केवली हो गए ।^{२१} फिर भी गौतम स्वामी को तीस वर्ष तक केवल ज्ञान नहीं हुआ, यह एक आश्चर्य की बात है । इसके कारणों की खोज में सम्पूर्ण आगम वाङ्मय सिर्फ एक ही उत्तर देता है और वह है गौतम का भगवान महावीर के प्रति स्नेह बन्धन ।^{२२} इतने बड़े साधक, जो शरीर रहते हुए भी शरीरमुक्त स्थिति का अनुभव करते रहे, जिनके लिए स्थान-स्थान पर 'उच्छूह शरीरे'^{२३} विशेषणों का प्रयोग हुआ, वे अध्यात्म की उच्चतम भूमिका पर पहुँचे हुए अध्यात्म योगी भगवान महावीर के प्रति स्नेह बन्धन के कारण वीतराग स्थिति नहीं प्राप्त कर सके यह आश्चर्यकारी बात होती हुए भो जैन दृष्टि के 'समत्वयोग' की निष्पक्ष उद्घोषणा भी है । जो साधक अपने देह की ममता से मुक्त है, किन्तु अपने भगवान के प्रति यदि अनुराग रखता है, तो भले ही यह उसका भगवद् अनुराग हो, किन्तु आखिर वह भी बन्धन है, भगवदनुराग भी उसकी वीतरागताका बाधक है, क्यों न हो, जिस धम का आराध्य भगवान स्वयं वीतराग है, वह अपने भक्तों को भी सराग-उपासना में भक्ति का वरदान कैसे दे सकता है ? जैन

१६. आवश्यक निर्गुक्ति

१७. औपपातिक सूत्र (धन्य अणगार वर्णन)

१८. (क) कल्पसूत्राथ प्रबोधिनी पृ० १६९-१७१

(ख) कल्पसूत्र बालावबोध पृ० २६०

१९. भगवतीसूत्र १४।७

१००. भगवती सूत्र १।१. उवासग दशा १।, औपपातिकसूत्र

दर्शन को आध्यात्मिक दृष्टि ने 'राग' को स्पष्टतः ही बन्धन स्वीकार किया है।^{१०१} फिर भले ही वह प्रशस्त (शुभ) हो या अप्रशस्त। हा, प्रशस्त राग, राग की ऊर्ध्वदशा है, वह भले ही जीवन में काम्य न हो, पर अप्रशस्त की भांति त्याज्य भी नहीं है, अतः उसे पुण्य रूप अवश्य माना गया है।^{१०२} किन्तु आत्म साधक के लिए वह पुण्य भी बन्धन है, चाहे सोने की बेड़ी के रूप में ही हो, अतः वह त्याज्य ही है।^{१०३}

गौतम के अन्तःकरण में प्रभु महावीर के प्रति जन्म-जन्मान्तर-सश्लिष्ट-अनुराग था। वही उन्हें वीतराग बनने से रोक रहा था। भगवती सूत्र^{१०४} में स्वयं भगवान ने उस अनुराग का वर्णन किया है और गौतम को सम्बोधित करके कहा है—'बुच्छिसिणेहमप्यणो—'^{१०५} अपने स्नेह बन्धन को यो तोड़ डाल, जैसे शरद ऋतु के कमल दल को हाथ के क्षटके से तोड़ दिया जाता है।

प्रभु का उपदेश, उद्बोधन प्राप्त करके भी गौतम इस सूक्ष्म राग को नहीं तोड़ सके और इसी कारण वीतराग-दशा प्राप्त नहीं कर सके।

पावा में अन्तिम वर्षावास



भगवान महावीर ने अपना अन्तिम वर्षावास पावा^{१०६} (अपापापुरी) में किया। वहाँ हस्तिपाल राजा था। उसकी रज्जुकशाला (लेख शाला) में भगवान स्थिरवास रहे।

कार्तिक अमावस्या का दिन निकट आया, अन्तिम देशना के लिए समवसरण की विशेष रचना की गई। शक्र ने खड़े होकर भगवान की स्तुति की, फिर हस्तिपाल

१०१ (क) दुविहे बन्धे—पेज्जबन्धे चेव दोसबन्धे चेव—स्थानाग—२।४

(ख) रागो य दोसो बि य कम्मबीय—उत्त० ३२।७

(ग) समयसार २६५

१०२ पचास्तिकाय १३५

१०३ वही, गा० १४२,

१०४. शतक १४।७

१०५. उत्तराध्ययन १०।२८

१०६ 'पावा' के सम्बन्ध में विशेष जानकारी के लिए देखें-आगम और त्रिपिटक एक अनुशीलन (मुनि नगराज जी डी० विट्०) पृ० ५४

राजा ने भगवान की स्तुति की। भगवान ने सोलह प्रहर की देशना दी।^{१०७} उस दिन भगवान छट्ठ भक्त से उपोसित थे।^{१०८} देशना के पश्चात् अनेक प्रकार की प्रश्न चर्चाएँ हुईं। राजा पृष्यपाल ने अपने आठ स्वप्नों का फल पूछा, उत्तर सुनकर वह सप्ताह से विरक्त हुआ।^{१०९} फिर गणधर गौतम ने पाँचवे आरे के सम्बन्ध में प्रश्न किये—
“भते ! आपके परिनिर्वाण के पश्चात् पाँचवा आरा कब लगेगा ?”

भगवान ने उत्तर दिया—“तीन वर्ष साढ़े आठ मास बीतने पर।” आगामी उत्सर्पिणी में होने वाले तीर्थंकर, वासुदेव, बलदेव, कुलकर आदि का भी सामान्य परिचय गौतम के उत्तर में भगवान ने दिया। तदनन्तर गणधर सुधर्मा ने प्रश्न किया और उनका भी उत्तर भगवान ने दिया।

देवराज इन्द्र ने भगवान के परिनिर्वाण का अंतिम समय निकट आया देखकर अश्रुपूरित नयनों से प्रभु से प्रार्थना की—“भगवन् ! आपके जन्मनक्षत्र (हस्तोत्तरा) में भस्मग्रह सक्रमण कर रहा है, उसका दुष्प्रभाव दो हजार वर्ष तक आपके धर्मसंघ पर रहेगा, अतः आप कुछ काल के लिए अपने आयुष्य की वृद्धि करें।”

देवराज के उत्तर में भगवान ने कहा—“शक्र ! आयुष्य कभी बढ़ाया नहीं जा सकता।”^{१११}

गौतम को कैबल्य



उसीदिन भगवान ने देखा—आज मेरा निर्वाण होने वाला है, मुझ पर गौतम का अत्यंत अनुराग है, इसी अनुराग के कारण मृत्यु के समय वह अधिक शोक विह्वल न हो, और दूर रहकर अनुराग के बंधन को तोड़ सके अतः देवशर्मा नामक ब्राह्मण को प्रतिबोध देने के लिए अन्यत्र भेज दिया। “अज्ञा गुरुणा ह्यविचारणीया” गुरुजनो की आज्ञा शिष्य को अविचारणीय एवं अतर्कणीय होती है। गौतम ने प्रभु का आदेश शिरोधार्य किया और देवशर्मा को प्रतिबोध देने चल पड़े।

१०७ सौभाग्य पञ्चम्यादि पर्व कथा संग्रह पत्र १००

१०८. कल्पसूत्र सूत्र १४७, महावीर चरिय (नेमिचन्द्र) पत्र ९९

१०९ विस्तार के लिए देखिए—तीर्थंकर महावीर भा० २ पृ० २९५ (विजयेन्द्र सूरि)

११० स्वाम्यूषे शक्र ! केनापि नायु सन्धीयते क्वचित् ।

—कल्पसूत्र, कल्पार्थ प्रबोधिनी पत्र १२१

रात्रि में भगवान का परिनिर्वाण हो गया। गौतम स्वामी को जब इसकी खबर लगी तो वे एकदम मोह-विह्वल हो गये। उनके हृदय पर वज्राघात-सा लगा। वे मोहदशा में—“भते ! भते !” पुकार उठे। भगवान को उलाहना देते हुए कहने लगे “प्रभु ! आपने यह क्या घोखा किया ? जीवन भर छाया की भाँति मैं आपकी सेवा में रहा, और आज अपने अंतिम समय में आपने मुझे दूर कर दिया ? क्या मैं बालक की तरह आपका अचल पकड़ कर मोक्ष जाने से रोकता था ? क्या मेरे स्नेह में कोई कृत्रिमता थी ? यदि मैं भी आपके साथ चलता तो सिद्ध शिना पर कौन सी सकीर्णता हो जाती ? क्या शिष्य भी गुरु के लिए भार स्वरूप बन जाता ? प्रभो ! अब मैं किसके चरणों में प्रणाम करूँगा ? कौन मेरे मन के प्रश्नों का समाधान करेगा ? किसे मैं भन्ते ! कहेँगा, और कौन मुझे—‘गोयमा’ कह कर पुकारेगा ?”^{१११}

कुछ क्षण इस प्रकार की भाव विह्वलता में बहने के पश्चात् इन्द्रभूति ने अपने आपको सभाला। उस तत्त्वज्ञानी महान् साधक ने अपने मन के घोड़े को धेरा। और विचार करने लगे—“अरे ! यह मेरा मोह कैसा ? वीतराग के साथ स्नेह कैसा ? भगवान तो वीतराग है, मैं व्यर्थ ही उनके राग में फँसा हुआ हूँ। वे तो राग मुक्त होकर मोक्ष पधार गये ! अब मुझे भी राग छोड़ना चाहिए। मुझे अपनी आत्मा का ध्यान करना चाहिए, वही एक मेरा परम साथी है, बाकी सब बधन है, पर है।” इस प्रकार आत्म-चिन्तन की उच्चतम दशा पर आरोहण करते हुए इन्द्रभूति ने अपने राग को क्षीण किया और उसी रात्रि के उत्तरार्ध में केवल ज्ञान प्राप्त किया।^{११२}

१११. भगवान महावीर के निर्वाण पर जिस प्रकार की मोहदशा गौतम को प्राप्त हुई, लगभग उसी प्रकार की मोहदशा एव रुदन आदि की स्थिति तथागत के निर्वाण पर आनन्द की हुई। आनन्द ने जब तथागत का निर्वाण निकट आया सुना तो विहार में जाकर खूँटी पकड़ कर रोने लगे—“हाय ! मेरे शास्ता का परिनिर्वाण हो रहा है !” जब बुद्ध को भिक्षुओं से ज्ञात हुआ कि आनन्द रुदन कर रहा है तो उन्होंने बुला कर कहा—“आनन्द ! शोक मत करो ! रुदन मत करो ! सभी प्रियो का वियोग अवश्यभावी है। आनन्द ! तुने चिरकाल तक तथागत की सेवा की है, तू कृतपुण्य है। निर्वाण साधन में लग ! क्षीघ्र अनाश्रव हो !”

—दीर्घानिकाय (आगम और त्रिपिटक एक अनुशीलन, पृ० ३८७)

११२. कल्पसूत्र, कल्पार्थबोधिनी, पत्र ११४

भगवान महावीर के निर्वाण के पश्चात् सघ के नेता का प्रश्न आया। गणधर गौतम भगवान महावीर के सघ मे सबसे ज्येष्ठ थे। ज्ञान एव तप साधना मे भी अद्वितीय थे। वरीयता और ज्येष्ठता की दृष्टि से सघ का नेतृत्व गौतम के हाथो मे आता, किंतु गौतम उसी रात्रि को सर्वज्ञ हो गए थे, अत प्रश्न यह आया कि सर्वज्ञ की परम्परा चलाने के लिए, उनकी वाणी को उन्हीं के नाम से परम्परित करने के लिए सर्वज्ञ का उत्तराधिकारी छद्मस्थ होना चाहिए न कि सर्वज्ञ ! इस दृष्टि से भगवान महावीर के उत्तराधिकारी गणधर सुधर्मा हुए।

गौतम केवल ज्ञान प्राप्त करके बारह वर्ष तक पृथ्वी पर विचरते रहे, उपदेश करते रहे। गौतम के द्वादशवर्षीय सर्वज्ञ जीवन का विशेष विवरण आज उपलब्ध नहीं है। केवल इतना ही उल्लेख मिलता है कि वे अन्तिम समय मे राजगृह मे एक मास का अनशन करके सिद्ध बुद्ध मुक्त हुए।

परिसंवाद [प्रश्न एवं सवाद]

दर्शन का मूल जिज्ञासा ●
गौतम की प्रश्न शैली ●
प्रश्नों का वर्गीकरण ●

१—अध्यात्म विषयक प्रश्न

सामायिक में भाड अभाड ●
आत्मा का गुह्यत्व लघुत्व ●
लघुता प्रशस्त है ? ●
कषाय का आधार क्या है ? ●
उपासना का फल ? ●
ज्ञान और क्रिया ? ●
शील और श्रुत ? ●
दीर्घायुष्य का कारण ? ●
दुःखी-सुखी क्यों ? ●
सिद्ध स्वरूप ? ●
श्रमण केशीकुमार और गौतम ●
उदक पेढाल पुत्र और गौतम ●
विकास और ह्रास का कारण ●
उत्थान और पतन का रहस्य ●

२—कर्मफल विषयक प्रश्न

प्रदेशी राजा ●
मृगापुत्र ●
सुबाहु कुमार ●

३— लोक विषयक प्रश्न

- लोक एव जीव ●
- परमाणु शाश्वत अशाश्वत ●
- अस्तित्व-नास्तित्व ●
- देवासुर संग्राम ●
- देवासुर विरोध का कारण ●
- देवो के भेद ●
- क्या देवता अलोक मे हाथ फैला सकता है ? ●
- गुड मे कितने रस ? ●
- माता पिता के अग्र ●

४— स्फुट विषयक प्रश्न

- उन्माद ●
- उपधि ●
- राजगृह क्या है ? ●
- लवण समुद्र का पानी ●
- मेघ स्त्री है या पानी ? ●
- घोडे का शब्द ●
- जृम्भक देव ●
- तीर्थ और तीर्थंकर ●
- दर्शन कितने ? ●

परिसवाद

दर्शन का मूल जिज्ञासा

गणधर गौतम की उदग्र जिज्ञासा वृत्ति का एक परिचय पिछले पृष्ठों पर दिया जा चुका है और उससे यह स्पष्ट हो जाता है कि जैन श्रुत साहित्य के निर्माण में अधिकारा एव महत्वपूर्ण योग गौतम के इन्हीं प्रश्नों का है। हो सकता है उत्तरकाल में यह ग्रन्थ-प्रणयन की एक शैली बन गई हो, जिसके प्रारम्भ में गौतम की जिज्ञासा उपस्थित करके उस पर भगवान द्वारा उत्तर दिलाया जाय। पर किसी भी शैली का निर्माण तभी होता है जब उसकी परम्परा में कोई स्थायीप्रभाव एव असामान्य आकर्षण रहा हो, नई शैली का जन्म अपने आप में किसी परम्परा एव धारणा के आकर्षक प्रभाव का इतिहास होता है। गौतम के प्रश्न एव उत्तर की शैली वस्तुतः एक रोचक एव हृदयग्राही शैली रही है। आगमों के ऐतिहासिक अवलोकन से यह भी तो स्वतः सिद्ध है कि बहुत से सवाद गौतम और महावीर की जीवन घटनाओं के साथ जुड़े हैं, अतः उनकी ऐतिहासिकता में भी सशय नहीं किया जा सकता। फिर आगमों में गौतम की मन स्थिति को जताने वाली एक शब्दावली बार-बार आती है जाय सङ्घे, जायससए, जायकोउहल्ले।” गौतम के मन में अमुक तथ्य को

१. (क) भगवती १।१
- (ख) औपपातिक
- (ग) उवासग दशा १
- (घ) विपाक १ आदि

जानने की श्रद्धा—इच्छा पंवा हुई, सशय हुआ, कौतुहल हुआ, और वे उस ओर आगे बढ़े। इससे स्पष्ट परिलक्षित होता है कि गीतम की वृत्ति में मूलघटक वे ही तत्व थे जो संपूर्ण दर्शन शास्त्र की उत्पत्ति की कहानी के मूल घटक रहे हैं।

दर्शन शास्त्र के इतिहास में तीन दर्शन मुख्य माने गये हैं। यूनानी दर्शन, पश्चिमी दर्शन एवं भारतीय दर्शन। यूनानी दर्शन का प्रवर्तक ओरिस्टोटल माना जाता है, उसका कथन है—‘दर्शन का जन्म आश्चर्य से हुआ।’ इसी बात को प्लेटो ने उद्धृत किया है। पश्चिम के प्रमुख दार्शनिक डेकार्ट, काट, हेगल आदि ने दर्शन शास्त्र का उद्भावक तत्व ‘सशय’ माना है।^१ भारतीय दर्शन का जन्म ‘जिज्ञासा’ से हुआ यह अनेक दर्शनों के प्रथम दर्शन सूत्रों से ही स्पष्ट हो जाता है।^२ उपनिषदों में तो इस प्रकार की अनेक कथाएँ संग्रहित हैं जिनके मूल में यही जिज्ञासा तत्व मुखरित हो रहा है। नागद सनत्कुमार के पास आकर यही प्रार्थना करते हैं—“अधीहि भगवन् !”^३ मुझे सिखाइये, आत्मा क्या है यह बताइए। कठोपनिषद का यम एवं नचिकेता का सवाद तो दर्शन शास्त्र का महत्वपूर्ण सवाद माना जाता है। बालक नचिकेता यम के द्वारा पर पहुँच कर जब कहता है—“जिसके विषय में सब मनुष्य विचिकित्सा कर रहे हैं वह तत्व क्या है ? मुझे बताइये ?” यम उसे ऐश्वर्य सुख, भोग का प्रलोभन देकर इस प्रश्न को टालना चाहता है, पर अटल जिज्ञासु बालक नचिकेता दृढता के साथ कहता है—“मुझे यह धन वैभव कुछ नहीं चाहिए, मुझे तो मेरे प्रश्न का समाधान (वर जो मागा है) चाहिए, बस मुझे यही यथेष्ट है।”^४

दर्शन शास्त्र के इतिहास के लेखकों ने अर्हंत महावीर एवं तथागत बुद्ध की प्रव्रज्या एवं कठोर साधना का मूल भी इसी आत्मजिज्ञासा में देखा है। के अहमसि ?

-
- २ फिलॉसफी बिगिंस इन वडर (Philosophy begins in wander)
 - ३ दर्शन का प्रयोजन पृष्ठ २९ (डा० भगवानदास)
 - ४ (क) अथातो धर्मजिज्ञासा—वैशेषिक दर्शन १
(ख) दु ख त्रयाभिघाताज् जिज्ञासा—सांख्यकारिका १ (ईश्वरकृष्ण)
(ग) अथातो धर्म जिज्ञासा—मीसासा सूत्र १ (जैमिनी)
(घ) अथातो ब्रह्म जिज्ञासा—ब्रह्मसूत्र १।१
 - ५ छादोग्य उपनिषद अ० ७
 - ६ वरस्तु मे वरणीय एव—कठोपनिषद ।

के वा इओ बुओ इह वेच्चा नबिस्तानि ?° मैं कौन था, मेरा क्या स्वरूप है, यहाँ से भागे कहाँ जाऊँगा—ये विकट प्रश्न साधक को आत्मशोध की ओर उन्मुख करते हैं और जब तक वह इनका समाधान नहीं पा लेता, तब तक उसे चैन नहीं पड़ता । तथागत बुद्ध तो स्पष्ट प्रतिज्ञा करते हैं कि “जब तक मैं जन्म मरण के किनारे का पता नहीं पा लूँगा तब तक कपिलवस्तु में प्रवेश नहीं करूँगा ।”

इस प्रकार आश्चर्य, जिज्ञासा, सशय, कुतूहल ये सब मनुष्य को दर्शन की ओर उन्मुख करते रहे हैं । ठठ वैदिक काल^७ से लेकर पश्चिमी दर्शन के उदभव तक यही ‘इंटेलेक्चुअल क्युरिऑसिटी’ (Intellectual curiosity) ‘बौद्धिक कौतूहल’ मनुष्य को ज्ञान विज्ञान के क्षेत्र में निरन्तर आगे से आगे बढ़ाता आया है ।

गौतम की प्रश्न शैली



गणधर गौतम के मन में ‘बौद्धिक कुतूहल बहुत उत्कट रूप में प्रदर्शित होता है, वह सिर्फ आत्मा एव परमात्मा के सम्बन्ध में ही नहीं, किन्तु दृश्य जगत् के प्रत्येक पदार्थ के सम्बन्ध में सचेतन है, कोई भी घटना, विषय या प्रसंग जब उनके सामने आता है तो वे उस विषय में जानने की इच्छा करते हैं, उसके विविध पक्षों पर सशयात्मक चिंतन, अवलोकन करते हैं, उसका विविधता एव विचित्रता के सबंध में मन में कुतूहल होता है और उस ‘श्रद्धा’ सशय एव कुतूहल से प्रेरित होकर अपने धर्मोप-देष्टा प्रभु के चरणों में उपस्थित होकर विनय पूर्वक प्रश्न करते हैं ।

गौतम के प्रश्नोत्थान की शैली भी बड़ी सुन्दर एव विनयपूर्ण है । उनके मन में जब कोई सशय या जिज्ञासा उपस्थित होती है तो वे चलकर जहाँ भगवान

७ आचाराग १।१।१।१

८ जनन-मरणयोगदृष्टपार न पुनरह कपिलाह्वय प्रवेष्टा ।

—बुद्धचरित (अश्वघोष)

९. ऋग्वेद कालीन ऋषि रात्रि में तारों को देखकर कहता है—ये तारे रात्रि में दीख पड़ते हैं, वे दिन में कहाँ चले जाते हैं, यह मेरी समझ के परे है (ऋग्वेद म १ सू० २२) इस जगत् का आरम्भ किसने किया ? वह कौन था ? कंसा था ? आदि प्रश्न भी उसे विकल करते प्रतीत होते हैं (यजुर्वेद अ० २३) देखे दर्शन का प्रयोजन पृष्ठ २६

महावीर विराजमान हैं वहाँ आते हैं, उन्हें विनयपूर्वक वन्दन करते हैं, प्रभु के ज्ञान की स्तुति करते हैं और फिर अपनी शका प्रस्तुत करते हुए पूछते हैं—“कहमेयं भते—कथमेत् भवन्त—भगवन्! यह बात कैसे है? कभी-कभी वे उत्तर की गहराई में जाकर पुनः प्रति प्रश्न भी करते हैं—केणद्दुणे भते। ऐसा किस लिए कहा जाता है? वे हेतु तक जाकर तर्क शैली से उसका समाधान पाना चाहते हैं।”

गौतम के प्रश्न की यह शैली तर्क पूर्ण एवं वैज्ञानिक प्रतीत होती है। विज्ञान भी ‘कथम्’—हाउ (How) और ‘कस्मात्’ ‘केन’—ह्वाइ (क्यों, किस कारण) (Why) इन्हीं दो तर्कसूत्रों को पकड़ कर वस्तुस्थिति की गहराई में उतरता है, और अन्वीक्षण-परीक्षण करके रहस्यों का ज्ञान प्राप्त करता है। गौतम भी प्रायः इन्हीं दो सूत्रों के आधार पर अपनी जिज्ञासाओं को प्रस्तुत करते हैं।

गौतम की जिज्ञासा में एक विशेषता और है। वे केवल प्रश्न के लिए प्रश्न नहीं करते हैं, किन्तु समाधान के लिए प्रश्न करते हैं। उनकी जिज्ञासा में सत्य की बुभुसा है, उनके सशय में समाधान की गूँज है, उनके कौतुहल में विश्व वैचित्र्य को समझने की तड़क है।

सत्योन्मुखता उनके प्रत्येक शब्द से जैसे टपकती है। यही कारण है कि भगवान् महावीर अपना अमूल्य समय देकर भी गौतम के प्रश्नों का समाधान करते हैं। और गौतम भी अपनी जिज्ञासा का समाधान पाकर कृत-कृत्य होकर भगवान् के चरणों में पुनः विनयपूर्वक कह उठते हैं—‘सेव भन्ते! सेव भन्ते! तहमेय भन्ते! प्रभु! जैसा आपने कहा, वह ठीक है, वह सत्य है, मैं उस पर श्रद्धा एवं विश्वास करता हूँ।’ प्रभु के उत्तर पर श्रद्धा की यह अनुगूँज वास्तव में ही प्रश्नोत्तर की एक आदर्श पद्धति है। इससे न केवल प्रश्नकर्ता के समाधान की स्वीकृति होती है, किन्तु उत्तरदाता के प्रति कृतज्ञता एवं श्रद्धा का भाव भी व्यक्त होता है, जो कि अत्यन्त आवश्यक है।

प्रश्नों का वर्गीकरण



गौतम के प्रश्न, चर्चा एवं सवादों का विवरण इतना विस्तृत है कि उसका वर्गीकरण करना बहुत ही कठिन है। भगवती, औपपातिक, प्रज्ञापना, सूर्यप्रज्ञप्ति,

१० गौतम का कुतूहल कभी-कभी उसी रूप में व्यक्त होता है जैसा पूर्वोक्त ऋग्वेद एवं यजुर्वेद के ऋषियों के मन में उठता है।

विपाक, रायपसेणी आदि आगमो में इतने विविध विषयक प्रश्न हैं कि उनकी विस्तृत सूची तैयार की जाये तो सम्भवत एक स्वतंत्र ग्रन्थ का निर्माण हो जाये। मेरे मन में यह भी परिकल्पना है कि आगमो में जहाँ जहाँ भी गौतम के नाम से प्रश्नोत्तर आये हैं उनकी एक सूची और साथ ही ससदर्थ एक स्वतंत्र ग्रंथ तैयार किया जाये। इस लघु पुस्तक में यह सम्भव नहीं है। फिर भी संक्षेप में गौतम के प्रश्नों को चार वर्गों में बाँटा जा सकता है—

१. अध्यात्म विषयक
२. कर्म-फल विषयक
३. लोक विषयक
४. स्फुट विषयक

प्रथम वर्ग में वे प्रश्न गिने जा सकते हैं जिनमें गौतम ने भगवान से आत्मा^{११} उसकी स्थिति, शाश्वत-अशाश्वत^{१२} जीव, सामायिक^{१३} कर्म, कषाय,^{१४} लेख्या^{१५} ज्ञान का फल^{१६}, मोक्ष, सिद्ध स्वरूप^{१७} आदि विषयों पर प्रश्न किये हैं। इनमें वे सवाद भी सम्मिलित किये जा सकते हैं जो गौतम ने अपने अन्य विशिष्ट जिज्ञासुओं एवं माधको के साथ किये हैं, जैसे उदक पेढाल^{१८}, केशीकुमार श्रमण^{१९} आदि।

द्वितीय वर्ग में उन प्रश्नों का समावेश किया जा सकता है, जो किसी व्यक्ति विशेष को सुखी देखकर उसके पूर्व जन्मोपार्जित शुभ कार्यों के विषय में पूछना। जैसे— सुबाहु कुमार, मृगापुत्र^{२०} आदि। तथा किसी को ऋद्धि समृद्धि देखकर उसके पूर्व जीवन के विषय में पूछना, जैसे—सूर्याभदेव के पूर्व जीव प्रदेशी राजा का वर्णन।^{२१}

११. ज्ञाता सूत्र
१२. भगवती
१३. भगवती
१४. प्रज्ञापना
१५. प्रज्ञापना
१६. भगवती
१७. औपपातिक (सिद्ध वर्णन)
१८. सूत्र कृताग
१९. उत्तराध्ययन
२०. विपाक सूत्र
२१. रायपसेणी सूत्र

तृतीय वर्ग में बहुत से प्रश्न आ सकते हैं, जैसे—भगवती के लोक स्थिति परमाणु, देव-नरक पृथ्वीकाय, वनस्पतिकाय, आदि, प्रज्ञापना के जीव, अजीव, भाषा, शरीर विषयो के एव जबूद्वीप प्रज्ञप्ति के जबूद्वीप विषयक, सूर्य प्रज्ञप्ति चंद्र प्रज्ञप्ति में सूर्य चन्द्र की गतिविषयक प्रश्न। इन प्रश्नों का विस्तार काफी किया जा सकता है।

चौथे वर्ग में अन्य स्फुट प्रश्नों का समावेश ही जाता है, जो समय-समय पर किसी अन्यतीर्थिक के प्रश्न पर, विलक्षण घटना के देखने पर या वैसे ही सहजतया गौतम के मन में उठे हैं और भगवान ने जिनका समाधान दिया है।

हम अधिक विस्तार में न जाकर क्रमशः चारों वर्गों से संबंधित कुछ प्रश्न यहाँ आगमों के हिन्दी भावानुवाद के साथ प्रस्तुत करते हैं।

सामायिक मे भांड-अभांड

भगवान महावीर एक बार राजगृह मे पधारे । वहाँ गौतम स्वामी ने भगवान से पूछा—“भन्ते ! सामायिक व्रत अगीकार करके बँठे हुए श्रावक के भडोपकरण कोई पुरुष ले जावे और फिर सामायिक पूर्ण होने पर वह श्रावक उन भडोपकरण की खोज करे तो क्या वह अपने भडोपकरण की खोज करता है या दूसरे के भडोपकरण की ?

भगवान—गौतम ! वह अपने भडोपकरण की ही खोज करता है, अन्य के भडोपकरण की नहीं ?

गौतम—भन्ते ! शीलव्रत, गुणव्रत आदि प्रत्याख्यान एव पौषधोपवास मे श्रावक के भाड क्या अभाड (स्वामित्वमुक्त) नहीं होते ?

भगवान—गौतम ! वह अभाड हो जाते है ।

गौतम—भन्ते ! फिर ऐसा किस कारण से कहा जाता है कि वह अपना भाड खोजता है, अन्य का नहीं ।

भगवान—गौतम ! सामायिक करनेवाले श्रावक के मन मे यह भावना होती है कि—यह स्वर्ण, हिरण्य, वस्त्र आदि द्रव्य मेरे नहीं हैं, (उनके साथ ममत्व भाव नहीं रखता) किन्तु सामायिक व्रत पूर्ण होने के बाद वह ममत्व भाव से युक्त हो जाता है,

इसलिए गौतम । कहा जाता है कि वह स्वकीय भाड की अनुगवेषणा करता है, परकीय भाड की नहीं ।”

आत्मा का गुरुत्व लघुत्व



गौतम स्वामी ने भगवान से पूछा—भन्ते ! यह जीव-आत्मा (अरूपी होने के कारण) भारीपन-गुरुत्व कैसे प्राप्त करता है ?

भगवान—गौतम ! प्राणातिपात मृषावाद यावत् मिथ्यादर्शनशल्य आदि के सेवन से आत्मा गुरुत्व प्राप्त करता है ।

गौतम—भन्ते ! यह आत्मा लघुत्व कैसे प्राप्त करता है ?

भगवान—गौतम ! प्राणातिपात, मृषावाद यावत् मिथ्यादर्शनशल्य का निरोध करने से आत्मा लघुत्व प्राप्त करता है । इसी प्रकार प्राणातिपातादि के सेवन से जीव ससार दीर्घ करता है, और उनके त्याग से समार को कम करता है ।”^{२२}

लघुता प्रशस्त है



गौतम स्वामी ने पूछा—भते ! श्रमण निग्रं यो के लिए क्या लघुता, अल्पेच्छा, अममत्व, अनासक्ति एव अप्रतिबद्धता प्रशस्त है ?

भगवान ने कहा—गौतम ! ये श्रमण निग्रन्थो के लिए प्रशस्त है” (इन गुणो को अपनाना चाहिए) ।

कषाय का आघार क्या है ?



एकबार गौतमस्वामी ने भगवान से पूछा—”भते ! कषाय कितने प्रकार के हैं ?”

२२ भगवती सूत्र शतक ८।५

२३. भगवती शतक १।९

२४. भगवती शतक १।९

भगवान ने कहा—“गौतम ! कषाय चार प्रकार के हैं। क्रोध, मान, माया और लोभ ।”

गौतम—“भन्ते ! क्रोध आदि कषायों की प्रतिष्ठा (आधार भूमि) क्या है ?”

भगवान—“गौतम ! कषाय आत्म-प्रतिष्ठित (स्व-आधार से) पर-प्रतिष्ठित, तदुभय प्रतिष्ठित एव अप्रतिष्ठित (बिना किसी कारण के) यो चार प्रकार से कषाय की प्रतिष्ठा (आधार—कारण भूमि) है ।”

गौतम—“भन्ते ! क्रोध आदि की उत्पत्ति के कितने कारण है ?”

भगवान—“गौतम ! चार प्रकार से क्रोध आदि की उत्पत्ति होती है। क्षेत्र से, वस्तु से, शरीर से एव उपधि से ।”^{३५}

उपासना का फल



एकबार भगवान महावीर कौशाम्बी से विहार करके राजगृह पधारे। गौतम स्वामी नगर में भिक्षा के लिये गए तो वहाँ उन्होंने एक चर्चा सुनी—तु गिका नगरी के बाहर उद्यान में भगवान पाश्वनाय के शिष्य—स्थविर् आये हैं। उनसे श्रावको ने पूछा—सयम का फल क्या है ? तप का फल क्या है ? इस पर स्थविरो ने उत्तर दिया—सयम का फल है आश्रव रहित होना और तप का फल है कर्म का नाश ।

इस उत्तर पर कुछ गृहस्थो ने कहा—“सयम से देवलोक की प्राप्ति होती है, इसका तात्पर्य क्या है ?”

स्थविरो ने उत्तर दिया—“सराग अवस्था में पाले गये सयम एव सराग अवस्था में आचरित सयम में अन्तर की आसक्ति के कारण वह मोक्ष के बदले देवत्व को प्राप्त करता है ।”

इस प्रकार प्रश्नोत्तरो से गौतम स्वामी को बड़ा आश्चर्य हुआ। वे भगवान महावीर के समीप आकर पूछने लगे—“भन्ते ! उन पाश्वर्वापत्य श्रमणों का यह उत्तर

क्या सत्य है ? वे इस प्रकार का यथार्थ उत्तर देने में समर्थ हैं ? क्या वे विशेष जानी हैं ?”

भगवान ने कहा—“गौतम ! उन स्वविर श्रमणों ने यथार्थ बात कही है । उन्होंने अपनी बड़ाई के लिये नहीं, किन्तु सत्य तथ्य की दृष्टि से यह बात कही है, मैं भी यही बात कहता हूँ ।”

गौतम ने पूछा—“भन्ते ! तथा प्रकार के श्रमण ब्राह्मणों की पयुंपासना-सेवा करने से मनुष्य को क्या फल मिलता है ?”

भगवान—सेवा से सद्शास्त्र का श्रवण मिलता है ।

गौतम—शास्त्र श्रवण का क्या फल है ?

भगवान—ज्ञान । (ज्ञेय उपदेश का बोध)

गौतम—ज्ञान का फल ?

भगवान—विज्ञान । (आत्म बोध)

गौतम—विज्ञान का फल ?

भगवान—प्रत्याख्यान । (पाप-परिहार)

गौतम—प्रत्याख्यान का फल ?

भगवान—प्रत्याख्यान का फल है सयम ।

गौतम—सयम का फल ?

भगवान—आश्रव निरोध । (अनाश्रव)

गौतम—अनाश्रव का फल ?

भगवान—तप ।

गौतम—तप का फल ?

भगवान—कर्म मल की शुद्धि ।

गौतम—शुद्धि का फल ?

भगवान—सर्वे क्रियाओं से मुक्ति । (निष्क्रियता)

गौतम—निष्क्रियता का फल ?

भगवान्—निष्क्रियता प्राप्त होने पर आत्मा को सिद्धि लाभ प्राप्त हो जाता है ।^{१९}

ज्ञान और क्रिया



गौतमस्वामी ने पूछा—“भगवन् ! कोई मनुष्य ऐसा व्रत लेता है कि मैं आज से सर्व प्राण, भूत, जीव एव सत्वो की हिंसा का त्याग करता हूँ, तो उसका वह व्रत ‘सुव्रत’ कहलायेगा या ‘दुव्रत’ ?

भगवान् ने कहा—“गौतम ! वह व्रत ‘सुव्रत’ भी हो सकता है और ‘दुव्रत’ भी ।”

गौतम—“भगवन् ! इसका क्या कारण है ?”

भगवान्—“गौतम ! उक्त प्रकार का व्रत लेने वाला व्यक्ति जीव, अजीव, त्रस-स्थायर के परिज्ञान से रहित है, तो उसका व्रत, सुव्रत नहीं, किन्तु ‘दुव्रत’ कहलायेगा । जीव-अजीव के ज्ञान से रहित व्यक्ति यदि कहे कि मैं हिंसा का त्याग करता हूँ तो उसकी वह भाषा मिथ्या भाषा है, वह असत्यभाषी पुरुष मन-वचन कर्मणा स्वयं हिंसा करना, करवाना और उसका अनुमोदन करना इन तीनों प्रकार के सयम से रहित है, विरति से रहित है और एकांत हिंसा करने वाला अज्ञानी है ।”

जिस पुरुष को जीव अजीव का ज्ञान है, वह यदि हिंसा न करने का व्रत लेता है तो उसका व्रत ‘सुव्रत’ है । वह सर्व प्राण-भूत-सत्वो के प्रति सयत है, विरत है, सवर युक्त एकांत अहिंसक तथा ज्ञानी है ।^{२०}

शील और श्रुत



गौतम स्वामी ने भगवान् से पूछा—“कई इतर दर्शन वाले कहते हैं, शील (आचार) ही श्रेय है, दूसरे कई कहते हैं—श्रुत (ज्ञान) श्रेय है, और एक तीसरे

२६

सवरो नारो विभारो पञ्चमस्वारो य सज्जे ।

अण्णह्वे तवे चेव वोदाणो अकिरिया सिद्धि ॥

—भगवती श० २ ३५

२७. भगवती श० ७।३२

प्रकार के व्यक्ति कहते हैं—अन्योन्य निरपेक्ष शील और श्रुत श्रेय हैं— भगवन् । इनमें किसका कथन योग्य है ?

भगवान्—गीतम । उन सभी का कथन मिथ्या है । (एकात्मिक होने से) ससार में चार प्रकार के पुरुष हैं—

- १ शील सपन्न हैं, किन्तु श्रुत सपन्न नहीं,
- २ श्रुत सपन्न हैं, किन्तु शील सपन्न नहीं,
- ३ शील सपन्न भी है और श्रुत सपन्न भी,
- ४ शील सपन्न भी नहीं और श्रुत सपन्न भी नहीं ।

प्रथम कोटि का पुरुष पाप से उपगत है, किन्तु ज्ञान से रहित है, वह अशत धर्म का आराधक है ।

दूसरी कोटि का पुरुष—पाप से निवृत्त नहीं है, किन्तु ज्ञानवान् है, वह अशत धर्म का विराधक है ।

तीसरी कोटि का पुरुष—पाप से निवृत्त भी है और ज्ञानी भी है, वह सम्पूर्ण रूप से धर्म का आराधक है ।

चौथी कोटि का पुरुष—पाप से निवृत्त भी नहीं है और धर्म ज्ञान से रहित भी है, वह पुरुष सम्पूर्ण रूप से धर्म का विराधक है ।^{१८}

दीर्घायुष्य का कारण

गीतम ने पूछा—“भगवन् । जीव किस कारण से अल्पकालिक आयुष्य बाधता है ?

भगवान्—“गीतम । तीन कारण से—हिंसा करने से, असत्य वचन बोलने से, श्रमण ब्राह्मण को सदोष आहार पानी देने से ।”

गीतम—“भगवन् । जीव किस कारण से दीर्घायुष्य बाधने के निमित्त भूत कर्म बाधता है ?”

भगवान्—गौतम ! तीन कारण से ! अहिंसा की साधना से, सत्य भाषण से, श्रमण-ब्राह्मण को निर्दोष शुद्ध आहार पानी देने से ।^{१९}

दुःखी-मुखी क्यों ?



गौतम ने पूछा—भगवन् ! जीव दीर्घकाल तक दुःख पूर्वक जीने के निमित्त कर्म क्यों, व किस कारण करता है ?

भगवन्—गौतम ! हिंसा करने से, असत्य बोलने से तथा श्रमण-ब्राह्मणों की हीलना, निंदा, अपमान आदि करके अमनोज्ञ आहार पानी देने से जीव दुःखपूर्वक जीने योग्य अशुभ कर्म का बोध करता है ।^{१९}

गौतम—भगवन् ! जीव सुखपूर्वक दीर्घकाल तक जीने योग्य कर्म किस कारण से बाधता है ?

भगवन्—गौतम ! हिंसा-निवृत्ति से, असत्य निवृत्ति से तथा श्रमण-ब्राह्मणों की वदना उपासना करके प्रियकारी आहार पानी का दान करने से जीव शुभ दीर्घायुष्य का बोध करता है ।^{२०}

सिद्ध स्वरूप



गौतम स्वामी ने पूछा—भगवन् ! सिद्ध भगवान् को सादि (आदि सहित) अपर्यवसित (अत रहित-पुनर्जन्म से मुक्त) किसलिए और क्यों कहा जाता है ?

भगवान्—गौतम ! जिस प्रकार अग्नि से जला देने पर बीज की प्रजनन शक्ति नष्ट हो जाती है, वह पुन अकुर रूप में उत्पन्न नहीं हो सकता । इसीप्रकार सिद्ध भगवान् ने कर्म रूप बीजों को दग्ध कर डाला है, अतः जन्म के नये अकुर उत्पन्न नहीं हो सकते, इसकारण सिद्ध भगवान् को सादि अपर्यवसित कहा जाता है ।

२९. भगवती, श० ५ । उ० ६

३०. भगवती, श० ५ । उ० ६

गौतम—भगवन् ! सिद्ध कहीं जाके रुक जाते हैं, कहीं जाके ठहरते हैं, शरीर कहीं छोड़ते हैं, और कहीं जाकर सिद्ध होते हैं ?

भगवन्—“गौतम ! अलोक के कारण सिद्धों की गति रुक जाती है, लोकाग्र भाग पर ठहरते हैं, यहाँ (ससार में) शरीर को छोड़कर वहाँ, (सिद्धशिला) पर जाकर सिद्ध होते हैं ?”^{११}

श्रमण केशीकुमार और गौतम

एकबार मिथिला से विहार करके भगवान महावीर हस्तिनापुर की ओर पधारे । गणधर गौतम अपने शिष्य समुदाय के साथ श्रावस्ती पधारे, और निकटवर्ती कोष्ठक उद्यान में ठहरे । उसी नगर के बाहर एक ओर तिन्दुक उद्यान था, जिसमें पार्श्वसतानीय निर्ग्रन्थ श्रमण केशीकुमार अपने शिष्य समुदाय के साथ आकर ठहरे हुए थे ।

श्रमण केशी कुमार कुमारावस्था में ही प्रव्रजित हो गये थे । वे ज्ञान व चाग्रिण के पाग्गामी तथा मति, श्रुत व अवधि—तीन ज्ञान से युक्त पदार्थों के स्वरूप के ज्ञाता थे ।^{१२}

उस समय गौतम व केशी कुमार के शिष्यों ने एक दूसरे को देखा, तब दोनों के शिष्य समुदाय में कुछ शकाए उत्पन्न हुई—“हमारा धर्म कैसा और इनका धर्म कैसा ? हमारी आचार-धर्म-प्रणिधि कैसी और इनकी कैसी ? महामुनि पार्श्वनाथ ने चतुर्याम धर्म का उपदेश किया है और तीर्थंकर वर्धमान पाँच शिक्षारूप धर्म का

३१. औपपातिक ३ (सिद्ध वर्णन)

३२ श्रमण केशीकुमार के सम्बन्ध में विद्वानों में कुछ यह मत भेद है, कि ये केशी कुमार वे नहीं हैं जिन्होंने प्रदेशी राजा को प्रतिबोध दिया था, चूँकि राय पसेणिय में उनके सम्बन्ध में कहा है—**अज्जनाणोबगए**—वे चारज्ञान के धारक थे, जबकि इन केशीकुमार के लिए-**ओहिनाण सुए** (उत्त० २३। २) श्रुतज्ञान एवं अवधि ज्ञान से युक्त विशेषण आया है ।

विशेष वर्णन के लिए देखें—भगवान पार्श्व एक अनुशीलन (देवेन्द्रमुनि) उत्तराध्ययन एक समीक्षात्मक अध्ययन (मुनि नथमल जी) पृ० ४००

उपदेश करते हैं। जब दोनों का लक्ष्य समान है तो, एक लक्ष्यवालो में यह भेद कैसा ? एक ने सचेतक धर्म का उपदेश दिया है और एक अचेतक भाव का उपदेश करते हैं।” अपने शिष्यों की आशकाओं से प्रेरित होकर दोनों गौतम व केशीकुमार ने परस्पर मिलने का विचार किया। गौतम अपने शिष्य वर्ग के साथ तिनदुक उद्यान में आए, जहाँ कि श्रमण केशीकुमार ठहरे हुए थे। गणधर गौतम को अपने यहाँ आते हुए देखकर श्रमण केशीकुमार ने भक्ति-बहुमानपूर्वक उनका स्वागत किया। अपने द्वारा याचित पलाल, कुश, तृण आदि के आसन गौतम के सम्मुख प्रस्तुत किये। दोनों का मिलन देखने को अनेक कौतुहल प्रिय व्यक्ति भी उद्यान में उपस्थित हो गए थे।

गौतम से अनुमति पाकर केशी कुमार ने चर्चा को आरम्भ किया—“महाभाग ! वर्धमान स्वामी ने पाँच शिक्षा रूप धर्म का उपदेश किया है, जब कि महामुनि पाद्मनाथ ने चतुर्यामि धर्म का प्रतिपादन किया है। मेधाविन् ! एक कार्य में प्रवृत्त होने वाले साधको के धर्म में विशेष भेद होने का क्या कारण है ? धर्म में अन्तर हो जाने पर क्या आपको सशय नहीं होता ?”

गौतम ने गभीरतापूर्वक उत्तर दिया—“जिस धर्म में जीवादि तत्वों का निश्चय किया जाता है, उसके तत्व को प्रज्ञा ही देख सकती है। काल-स्वभाव से प्रथम तीर्थकर के मुनि ऋजु जड और चरमतीर्थकर के मुनि वक्रजड होते हैं, किन्तु मध्य-वर्ती तीर्थकरो के मुनि ऋजुप्राज्ञ हैं। यही कारण है कि धर्म के दो भेद कहे गए हैं। प्रथम तीर्थकर के मुनियों का कल्प दुर्विशोध्य और चरम तीर्थकर के मुनियों का कल्प दुरनुपाल्य होता है, पर मध्यवर्ती तीर्थकरो के मुनियों का कल्प सुविशोध्य और सुपाल्य होता है।”

गौतम के उत्तर से श्रमण केशीकुमार को सतोष हुआ। वे बोले—“आयुष्मन् ! आपने मेरे एक प्रश्न का समाधान तो कर दिया, अब दूसरी जिज्ञासा को भी समाहित करें। वर्धमान स्वामी ने अचेतक धर्म का उपदेश दिया है और महामुनि पाद्मनाथ ने सचेतक धर्म का, एक ही कार्य में प्रवृत्त होने वालों में यह अन्तर क्यों ? इसमें विशेष हेतु क्या है ? लिंग—वेष में इस प्रकार अन्तर हो जाने पर क्या आपके मन में विप्रत्यय उत्पन्न नहीं होता ?”

गौतम ने धैर्य पूर्वक सुना और बोले—“भगवन् ! लोक में प्रत्यय के लिये, वर्षादि ऋतुओं में सयम की रक्षा के लिए, सयम यात्रा के निर्वाह के लिए,

ज्ञानादि ग्रहण के लिए अथवा 'यह साधु है' इस पहचान के लिए जगत में लिंग (चिन्ह) का प्रयोजन है। वस्तुतः दोनों ही तीर्थंकरों का सिद्धान्त यही है कि निश्चय में मोक्ष के सद्भूत साधन तो ज्ञान, दर्शन और चारित्र्य ही हैं।"

केशीकुमार—“महाभाग ! आप अनेक सहस्र शत्रुओं के बीच खड़े हैं। वे शत्रु आपको जीतने के लिए आपकी ओर आ रहे हैं। आपने उन शत्रुओं को किस प्रकार जीता ?”

गौतम—“जब मैंने एक शत्रु को जीत लिया, तो पाँच शत्रु जीत लिये गये। पाँच शत्रुओं के जीते जाने पर दस ! इसी प्रकार मैंने सहस्रो शत्रुओं को जीत लिया।”

केशीकुमार—“वे शत्रु कौन हैं ?”

गौतम—“महामुने ! बहिर् भाव में लीन आत्मा, चार कषाय व पाँच इन्द्रियाँ शत्रु हैं। उन्हें जीत कर मैंने कुशल पूर्वक विचरता हूँ।”

श्रमण केशीकुमार बोले—“मुने ! ससार में अनेक जीव पाश-बद्ध देखे जाते हैं, किन्तु आप पाश-मुक्त और लघुभूत होकर कैसे विचरते हैं ?”

गौतम—“मुने ! मैंने उन पाशों का सब तरह से छेदन कर डाला है, अब उन्हें विनष्ट कर मुक्त-पाश और लघुभूत होकर विचरता हूँ।”

केशीकुमार—“भन्ते ! वे पाश कौन से हैं ?”

गौतम—भगवन् ! राग-द्वेष और स्नेहरूप तीव्र पाश हैं, जो बड़े भयंकर हैं। मैं इनका छेदन कर कुशलपूर्वक विचरता हूँ।”

केशीकुमार—“गौतम ! अन्तःकरण की गहवाई से समुद्र भूत लता, जिसका फल-परिणाम अत्यन्त विषमय है, उस लता को आपने किस प्रकार उखाड़ डाला ?

गौतम—“मैंने उस लता को जड़मूल से उखाड़ कर छिन्न भिन्न कर फेंक दिया है, अतः मैं उन विषमय फलों के भक्षण से सर्वथा मुक्त हो गया हूँ।”

केशीकुमार—“महाभाग ! वह लता कौन-सी है ?”

गौतम—महामुने ! ससार मे तृष्णा रूप लता बहुत भयकर है और दारुण फल देने वाली है । उसका विधि पूर्वक उच्छेद कर मैं विचरता हूँ ।

केशीकुमार—“भेधाविन् ! इस देह मे घोर तथा प्रचण्ड अग्नि प्रज्वलित हो रही है । वह सम्पूर्ण शरीर को भस्मसात् करनेवाली है । आपने उसे कैसे शान्त किया, कैसे बुभाया ?”

गौतम—“तपस्विन् ! महामेघ से प्रसूत पवित्र जल को ग्रहण कर मैं उस अग्नि को बुझाता रहता हूँ, अतः वह जल-सिक्त अग्नि मुझे नहीं जलाती ।”

केशीकुमार—“महाभाग ! वह अग्नि क्या है और जल कौनसा है ?”

गौतम—“श्रीमन् ! कषाय अग्नि है । श्रुतशील और तप जल है । श्रुत-जलधारा से अभिसिंचित वह अग्नि मुझे नहीं जलाती है ।”

केशीकुमार—“तपस्विन् ! यह साहसिक, भीम, दुष्ट, अश्व चारो ओर भाग रहा है । उस पर चढ़े हुए आप भी उसके द्वारा उन्मार्ग मे कैसे नहीं ले जाए गये ?”

गौतम—“महामुने ! भागते हुए अश्व को मैं श्रुतरूप-रस्ती से (लगाम) बाँध कर रखता हूँ, अतः वह उन्मार्ग मे नहीं जा पाता, सदा सन्मार्ग मे ही प्रवृत्त रहता है ।”

केशीकुमार—“यशस्विन् ! आप अश्व किसको कहते है ।”

गौतम—“व्रतिवर ! मन ही दुःसाहसिक व भीम अश्व है । वही चारो ओर भगता है । मैं कन्धक अश्व की तरह धर्म-शिक्षा के द्वारा उसका निग्रह करता हूँ ।”

केशीकुमार—“मुनिप्रवर ! ससार मे ऐसे बहुत से कुमार्ग हैं, जिन पर चलने से जीव सन्मार्ग से च्युत हो जाता है । किन्तु आप सन्मार्ग मे चलते हुए उनसे विचलित कैसे नहीं होते है ?”

गौतम—“आयुष्मन् ! जो सन्मार्ग मे गमन करने वाले हैं व उन्मार्ग मे प्रस्थान करने वाले हैं, मैं उन्हें अच्छी तरह जानता हूँ, अतः मैं अपने सन्मार्ग से हटता नहीं हूँ ।”

केशीकुमार—“विश्वर ! वह सन्मार्ग और उन्मार्ग कौन सा है ?”

गीतम—“मतिमन् ! कुप्रवचन को माननेवाले सभी पाक्षण्डी उन्मार्ग में चलने वाले हैं । जिन भाषित मार्ग ही सन्मार्ग है । और यह मार्ग निश्चित ही उत्तम निराबाध है ।”

केशीकुमार—“ऋषिवर ! महान् उदक के वेग में बहते हुए प्राणियों के लिए शरण और प्रतिष्ठारूप द्वीप आप किसे कहते हैं ?”

गीतम—श्रीमन् ! एक महाद्वीप है । वह बहुत विस्तृत है । जल के महान वेग की वहाँ गति नहीं है ।”

केशीकुमार—प्राज्ञवर ! वह महाद्वीप कौनसा है ?

गीतम—जरा-मरण के वेग से डूबते हुए प्राणियों के शिष्ट धर्मद्वीप है, प्रतिष्ठारूप है और उत्तम शरण रूप है ।

केशीकुमार—“महाप्रवाह वाले समुद्र में एक नौका विपरीत दिशा में तीव्रगति से भाग रही है । आप उसमें आरूढ हो रहे हैं । फिर पार कैसे जा सकेंगे ?”

गीतम—“जो सच्छिद्र नौका है, वह पारगामी नहीं हो सकती, किन्तु छिद्ररहित नौका अवश्य ही पार पहुँचाने में समर्थ होती है ।”

केशीकुमार—“वह नौका कौनसी है ?”

गीतम—‘शरीर नौका है । आत्मा नाविक है । ससार समुद्र है, जिसे महर्षिजन सहज ही तैर कर पार पहुँचते हैं ।’

केशीकुमार—‘बहुत सारे प्राणी घोर अन्धकार में पड़े हैं । इन प्राणियों के लिए लोक में उद्योत कौन करता है ।’

गीतम—“उदित हुआ सूर्य लोक में सब प्राणियों के लिए उद्योत करता है ।”

केशीकुमार—‘वह सूर्य कौन-सा है ?’

गीतम—‘जिनका ससार (राग-द्वेष-मोह) क्षीण हो गया है, ऐसे सर्वज्ञ जिन भास्कर का उदय ससार में हो चुका है । वे ही सारे विश्व में उद्योत करते हैं ।’

केशीकुमार—‘आप शारीरिक और मानसिक दुःखों से पीड़ित प्राणियों के लिए क्षेम और शिव रूप, बाधा रहित कौनसा स्थान मानते हैं ?’

गौतम—‘लोक के अग्र भाग में एक ध्रुव स्थान है, जहाँ जरा, मृत्यु, व्याधि और वेदना नहीं है। किन्तु वहाँ आरोहण करना नितान्त दुष्कर है।’

केशीकुमार—‘वह कौन सा स्थान है ?’

गौतम—‘महर्षियों द्वारा प्राप्त वह स्थान निर्वाण, अव्याबाध्य, सिद्धि, लोकाग्र, क्षेम, शिव और अनाबाध, इन नामों से विश्रुत है। मुने ! वह स्थान शाश्वतवास का है, लोक के अग्रभाग में स्थित है और दुरारोह है। इसे प्राप्त कर भव परम्परा का अन्त करने वाले मुनिजन चिन्तामुक्त हो जाते हैं।’

श्रमण केशीकुमार ने चर्चा का उपसंहार करते हुए कहा—“महामुने गौतम ! आपकी प्रज्ञा उत्तम है। आपने मेरे सशयो का उच्छेद कर दिया है, अतः हे सशयातीत ! सर्वं सूत्र महोदधि के पारगामिन् ! आपको नमस्कार है।” गणधर गौतम को बन्दना करके श्रमण केशीकुमार ने अपने बृहत् शिष्य समुदाय सहित उनसे पंच महाव्रत रूप धर्म को भाव से ग्रहण किया और महावीर के भिक्षु सच में सम्मिलित हुए।^{३३}

उदकपेढाल और गौतम

नालन्दा में लेप नामक धनाढ्य गाथापति रहता था। वह श्रमणोपासक था। नालन्दा के ईशानकोण में उसने एक सुन्दर उदकशाला^{३४} बनवाई थी। उस उदकशाला के निकट ही हस्तियाम नामक उद्यान के आरामागार में भगवान गौतम स्वामी

३३ उत्तराध्ययन, २३ व अध्यायन के आधार पर

३४ प्रो० जेकोबी ने सेक्रेड बुक्स आव दि इस्ट, बाल्यूम ४५ में, तथा गोपालदास पटेल ने ‘महावीर नो सयम धर्म, (हिन्दी) पृ० १२७ में उदकशाला का अर्थ स्नानगृह किया है। जबकि आचार्य हेमचन्द्र ने अभिधानचिन्तामणिभूमिकाड, श्लोक ६७ में ‘प्रपा’ (प्याऊ) अर्थ किया है। यही अर्थ मागधी कोष कार शतावधानी प० रत्नचन्द्र जी महाराज ने किया है। अर्थ मागधी कोष भा० २ पृ० २१८

ठहरे हुए थे। भगवान् पारश्वनाथ के शिष्य उदकपेठाल पुत्र नामक निर्ग्रन्थ भी वही निकट ठहरे हुए थे। एकबार वे गणधर गौतम के निकट आये और बोले—
 “आयुष्मन् । कुमार पुत्र नामक भ्रमण निर्ग्रन्थ तुम्हारी मान्यताओं का प्ररूपण करते हैं, वे हठ पूर्वक गृहपति श्रमणोपासको को इस प्रकार का नियम दिलवाते हैं कि
 “मैं समस्त प्राणियों की हिंसा का त्याग नहीं कर सकता, किन्तु चलने फिरने वाले प्राणियों की हिंसा का त्याग करूँगा।” परन्तु विश्व के समस्त प्राणी त्रस व स्थावर योनियों में शक लगाते हैं। त्रस योनि से स्थावर में और स्थावर योनि से त्रस में अबाध गति से घूमते रहते हैं। इस कारण ससार का कोई भी प्राणी न तो मात्र त्रस है, और न मात्र स्थावर ही है, ऐसी स्थिति में उपयुक्त प्रतिज्ञा करने वाला स्थावर प्राणियों की हिंसा की छूट समझ लेता है और वह उनकी हिंसा करता है। और वह इस प्रकार अपनी प्रतिज्ञा से च्युत होता है। जो प्राणी वर्तमान में स्थावर है, वह पूर्व जन्म में त्रस भी रह चुका है। आयुष्मन् ! इस प्रकार की प्रतिज्ञा दिलाने वाले का क्या दोष नहीं लगता ?”

गौतम ने समाधान करते हुए कहा—“महाभाग ! आपका यह कहना ठीक नहीं है, क्यों कि यह बिल्कुल अयथार्थ है एवं दूसरों को भुनावे में गिराने जैसा है। ससार के समस्त प्राणों एक योनि से दूसरी योनि में घूमते रहते हैं, यह ठीक है, जो प्राणी इस वक्त त्रस के रूप में उत्पन्न दिखाई देता है, उसी के सम्बन्ध में यह नियम लागू पड़ता है। आप जिसे इस समय त्रस रूप उत्पन्न मानते हैं, उसे ही हम त्रस कहते हैं। जिसके त्रस बनने योग्य कर्म उदय प्राप्त हो, उसे ही त्रस प्राणी कहा जाता है।” इसी प्रकार स्थावर प्राणियों के विषय में भी समझना चाहिए। अतएव प्रतिज्ञा भग होने तथा प्रतिज्ञा दिलाने वाले को दोष लगने की बात न्याय-सगत नहीं लगती।”

गौतम ने इस स्थिति को अधिक स्पष्ट करते हुए उदाहरण पूर्वक बतलाते हुए कहा—“जिस प्रकार किसी व्यक्ति ने यह नियम लिया कि—मैं दक्षित होकर जो साधु बन चुका होगा ऐसे व्यक्ति की हिंसा नहीं करूँगा, परन्तु गृहस्थ जीवन में रहते हुए व्यक्ति की हिंसा न करने का नियम मुझे नहीं है। ऐसा स्थिति में अगर कोई साधु बना और कुछ ही समय के पश्चात् अपने आपको साधुता के अनुपयुक्त पाकर गृहस्थ बन गया, अब अगर उपयुक्त नियम लेने वाला व्यक्ति इस गृहस्थ बने हुए व्यक्ति की हिंसा करता है, तो उसकी प्रतिज्ञा का भग नहीं होता।

इसी प्रकार जिस व्यक्ति ने केवल त्रस प्राणियों की हिंसा का प्रत्याख्यान किया हो, उसे इस जन्म में जो प्राणी स्थावर हैं, उनकी हिंसा करने पर भी प्रतिज्ञा भग का दोष नहीं लगता ।”

एक अन्य प्रश्न करते हुए उदकपेढालपुत्र ने कहा—“आयुष्मन् ! क्या ऐसा भी कोई समय हो सकता है जिसमें ससार के सब जंगम प्राणी स्थावर के रूप में उत्पन्न हो जावें और फिर जो जगम प्राणियों की हिंसा न करना चाहते हो, उन्हें इस व्रत की आवश्यकता ही न रहे, अथवा उनके द्वारा जगम प्राणियों की हिंसा न होने की संभावना ही न रहे ?

गौतम ने प्रश्न का समाधान करते हुए कहा—“आयुष्मन् ! ऐसा होना सम्भव नहीं, क्योंकि सभी प्राणियों की विचारधारा व क्रियापद्धति एक साथ ही इतनी हीन नहीं हो सकती है, जिसके कारण सभी स्थावर के रूप में जन्म लें । प्रत्येक समय में पृथक्-पृथक् शक्ति व पुरुषार्थ करने वाले प्राणी अपने लिए भिन्न भिन्न गति-स्थिति तैयार करते रहते हैं । जैसे कि कुछ लोग, अपने आप को दीक्षित होने में असमर्थ पाकर पोषध व अगुव्रतो के द्वारा देवता व मनुष्य आदि की शुभगति योग्य कर्म उपाजन करते हैं । दूसरे कुछ अधिक लालसा वाले परिग्रही लोग नरक व तिर्यच आदि की दुर्गति के योग्य कर्म उपाजन करते हैं । कुछ दीक्षित साधु सत लोग उच्चकोटि के देवत्व के योग्य कर्मोपाजन करते हैं । कुछ तथाकथित नामधारी कामास्कत साधु असुरयोनि व घोर पाप कर्म करने वाले अन्य स्थानों की तैयारी करते हैं । वहाँ से छूटकर भी वे अन्ध, मूक, बधिर अगहीनरूप दुर्गति के कर्म उपाजन करते हैं । इस प्रकार प्रत्येक प्राणी अपने अपने कर्मों के अनुसार विभिन्न गतियाँ प्राप्त करता रहता है । तब यह कैसे हो सकता है कि सभी प्राणियों को एक समान ही स्थान, व गति मिले । दूसरे जहाँ विविध प्रकार के प्राणी हैं, वहाँ उनके आयुष्य में भी विविधता है । आयुष्य की विविधता का तात्पर्य है कि उनकी मृत्यु भी भिन्न समय में होती है । भिन्न-भिन्न समय में मृत्यु होने का अर्थ है कि ऐसा कभी नहीं हो सकता कि सभी प्राणी एक ही साथ मृत्यु प्राप्त होकर एक समान गति प्राप्त करें, जिसके फलस्वरूप किसी को व्रत लेने व हिंसा करने का प्रसंग ही न आये ।

गौतम के द्वारा तर्क युक्त समाधान पाकर उदकपेढाल पुत्र का सशय दूर हुआ । वह कुछ क्षण किर्कतव्यविमूढ सा खड़ा रहा, फिर बिना विनय सत्कार किए ही चलने लगा तो गौतम ने उसे शिक्षात्मक वाक्य कहकर विनय धर्म का

उपदेश दिया। गौतम के शिक्षापद सुनकर उदकपेढाल ने क्षमा माँगी और भगवान महावीर के निकट आकर पच महाव्रत रूप धर्म स्वीकार किया।¹¹

विकास और ह्रास का कारण



एक बार राजगृह के गुणशीलक उद्यान में भगवान् महावीर पधारे। धर्म प्रवचन के पश्चात् गुणधर गौतम के मन में जिज्ञासा उत्पन्न हुई। भगवान् महावीर के निकट आकर पूछा—“भगवन् ! आत्मा का विकास और ह्रास किस कारण होता है ?

भगवान् ने कहा—‘गौतम’ ! मैं इस तत्त्व को एक रूपक द्वारा तुम्हें समझाता हूँ। कृष्ण पक्ष की प्रतिपदा का चन्द्रमा अपनी ज्योति, शुभ्रता और सौम्यता आदि में पूर्णिमा के चन्द्रमा से हीन होता है। द्वितीया का चन्द्रमा उससे हीनतर होता हुआ अमावस्या के दिन हीनतम स्थिति को प्राप्त हो जाता है। उसकी ज्योत्स्ना, कांति और शीतलता आदि गुणों का आभास तक नहीं मिलता।”

“भन्ते ! यह बिल्कुल सत्य है।

“गौतम ! जो साधक क्षमा, सन्तोष, गुप्ति, सरलता, लघुता—नम्रता, मृदुता सत्य, तप, ब्रह्मचर्य और त्याग— उक्त दस मुनि धर्मा के प्रति उपेक्षा करता है। असावधानी बरतता है, उनका यथाविधि पालन नहीं करता है, वह आत्मा की उज्वलता, उच्चता और समता आदि गुणों से कृष्णपक्ष की प्रतिपदा से लेकर अमावस्या तक के चन्द्रमा की स्थिति के समान ह्रास की स्थिति में चलता रहता है। उसके आत्मगुण हीन से हीनतर होते चले जाते हैं।

“ पुन शुक्ल पक्ष की प्रतिपदा का चन्द्रमा विकास की ओर ऊर्ध्वगामी बनता है। उसकी ज्योत्स्ना और कांति आदि प्रतिरात्रि विकसित होते जाते हैं। प्रतिपदा के चन्द्रमा की तुलना में द्वितीया का चन्द्रमा अधिक ज्योतिर्मय होता है और इसी क्रम से अन्ततः पूर्णिमा का चन्द्रमा विकास की पूर्ण स्थिति में पहुँच जाता है। वह सब कलाओं से परिपूर्ण हो जाता है।”

“गौतम ! इसी प्रकार जो मुमुक्षु धमण-धर्म स्वीकार करके क्षमा आदि दश धर्मों का आत्मा में विकास करता जाता है, वह आत्मा की उच्च से उच्चतर और उच्चतम भूमिका को प्राप्त करता चला जाता है।”

“आत्मा के विकास और ह्रास का रहस्य जान कर गौतम ने प्रभु को वन्दन करते हुए कहा—‘ सत्य है प्रभु आपका कथन ।’”

उत्थान और पतन का रहस्य

एकवार भगवान् महावीर राजगृह नगर के गुणशील उद्यान में विराजमान थे। गणधर गौतम भगवान् के पास आए, विनयपूर्वक बद्धाञ्जलि होकर पूछा, —“भन्ते ! यह आत्मा कभी गुरुत्व (भारीपन) और कभी लघुत्व (हल्कापन) प्राप्त करता है, इसका क्या रहस्य है ?

भगवान् ने इस गुरु गम्भीर प्रश्न को एक रूपक देकर समझाया—“गौतम ! कोई मनुष्य एक सूखे हुए छिद्र रहित तुम्बे को दर्भ (डाम) आदि से वेष्टित कर उस-पर मिट्टी का एक लेप करता है और उसे धूप में सुखा देता है। जब वह पहला लेप सूक जाता है, तो पुन उसी प्रकार तुम्बे पर दूसरा लेप करता है और उसे भी सुखा लेता है। इस क्रम से वह आठ लेप उस तुम्बे पर करता है और सुखा लेता है। पश्चात् वह पुरुष उस तुम्बे को किसी गहरे पानी की सतह पर छोड़ देता है तो क्या वह तुम्बा तैरेगा या डूब जाएगा ?”

“भन्ते ! वह तो डूब ही जाएगा।”

“गौतम ! उसी प्रकार यह आत्मा जब हिंसा, असत्य, चौर्य, अब्रह्मचर्य, कपाय आदि असत् प्रवृत्ति रूप पाप कर्म करता है, तो ज्ञानावरण आदि आठ कर्म रूप पुद्गल का लेप अपने ऊपर लगा लेता है, और उसी कर्म रूपी लेप के कारण वह गुरुत्व (भारीपन) प्राप्त करके नरक, तिर्य च गति रूप ससार समुद्र में डूब जाता है।”

“और जब उस तुम्बे पर से दम आदि के बन्धन सङ्गल कर टूटने लगते हैं, मिट्टी के लेप साफ होते जाते हैं, तो वह तुम्बा जलाशय की जमीन की सतह से कुछ

कुछ ऊपर उठने लगता है। धीरे-धीरे जब समस्त लेप उतर जाते हैं तो तुम्हा अपने मूल रूप में आ जाता है और पानी की ठीक ऊपर की सतह पर स्वतः ही तैरने लग जाता है।”

“इसी प्रकार आत्मा के कर्म जब कुछ क्षीण होते हैं, तो वह ऊपर उठने लगता है। जब समस्त कर्म-मल क्षीण हो जाते हैं, तो आत्मा संसार से सर्वतोभावेन ऊपर उठ आता है, लोकाग्र में स्थित होकर सिद्ध, बुद्ध, निरजन, निर्विकार परमात्मा हो जाता है। यही आत्मा का लघुत्व (हल्कापन) है।

गौतम की जिज्ञासा शान्त हुई। वे श्रद्धावन्त होकर कह उठे—“भन्ते ! यह सत्य कहा आपने।”^{१६}

• •

२

कर्मफल विषयक

गणधर गौतम द्वारा स्थान-स्थान पर कर्मफल-विषयक अर्थात् किसी मनुष्य या देव की समृद्धि देखकर अथवा किसी मनुष्य को घोर कष्ट पाता देखकर उसके विगत जीवन से सम्बन्धित प्रश्न किये गये हैं।

प्रदेशीराजा

रायपसेणी सूत्र का पूरा प्रदेशीप्रकरण गौतम के प्रश्न का उत्तर है।^{१७} सूर्याभि देवता जब भगवान महावीर के समवसरण में अपनी विशाल ऋद्धि एवं दैविक

३६. ज्ञाता धर्मकथा ६

३७. प्रदेशी राजा के वर्णन की तुलना के लिए देखें बौद्ध ग्रन्थ-‘पयासि राजन्य सुत्त’ (दीघनिकाय २३)

शक्ति का अद्भुत प्रदर्शन एवं दिव्य नाटक दिखाता है तो, गौतम स्वामी के मन में जिज्ञासा उठती है—इसने पूर्व भव में ऐसा क्या पुण्य किया था, यह कौन था ? इसने क्या दान दिया, क्या रूखा-सूखा निर्दोष आहार किया, किम प्रकार का तपस्चरण किया और किन-किन विविष्ट साधना-विधियों की आराधना की ? किस तथारूप श्रमण के पास आर्यधर्म का श्रवण कर उस पर श्रद्धा प्रतीति एवं आचरण किया, जिसके प्रभाव से इस प्रकार की विपुल दिव्य देव ऋद्धि प्राप्त की है ?” १८

गौतम स्वामी के इसी प्रश्न के उत्तर में पूरा रायपसेणी सूत्र का व्याख्यान हो जाता है ।

मृगापुत्र

इसी प्रकार विपाक सूत्र का पूरा वर्णन पूर्व एवं भावी जीवन के दुष्कर्मों एवं सत्कर्मों का लेखा जोखा, एवं उनके कटु एवं मधुर परिणामों की रोमांचक कहानी प्रस्तुत करते हैं ।

मृगापुत्र का वर्णन पीछे किया जा चुका है, उसकी दुःखमय वीभत्स अवस्था देखकर गौतम स्वामी के मन में वितर्क उठता है—“इस पुरुष ने पूर्व जन्म में किस प्रकार के घोर, दुष्कर्म किये होंगे, जिनके कटु परिणामों को भोगता हुआ यह प्रत्यक्ष में ही तरक के सदृश घोर वेदना अनुभव कर रहा है ?” १९

गौतम स्वामी के इसी वितर्क के उत्तर में भगवान महावीर मृगापुत्र के पूर्व जीवन की पाप-पूर्ण लोमहर्षक कहानी गौतम के समक्ष उद्घाटित कर देते हैं । इसी प्रकार उज्ज्वल कुमार को जब अपराधी के रूप में वध्यभूमि की ओर ले जाते देखते हैं, तो उनके मन में कष्ट के साथ उसके कृत्याकृत्य का विमर्श भी होता है, वे भगवान महावीर से उसके कष्ट पाने का कारण पूछते हैं और भगवान महावीर उसके

३८. पुष्पभवे के आसी ? किनामए ' किवा दच्चा, किवा भोच्चा, किवा किच्चा, किवा समायरित्ता' जेण सुरियाभेण देवेण सा दिव्वा देविड्ढी जाव देवाणु भावे लद्धे ?
—रायपसेणी ४२

३९. अहो ण इमे दारए पुरा पोरणाण दुच्चिण्णाण पच्चक्ख खलु अय पुरिसे नरग-पडिस्सिय वेयण वेयइ त्ति .. ।
—विपाक १।१

दुष्कर्मों के वर्णन सुनाकर—कडार्णं कम्माणं वेइयत्ता मोक्खो णरियं भवेइत्ता” के सिद्धान्त वाक्य की पुष्टि करते हैं।

सुबाहुकुमार

दुःख विपाक की भांति सुख विपाक में भी दस पुरुषों की जीवन गाथा है। सुबाहु कुमार की समृद्धि, सौम्यता, भव्यता आदि उत्कृष्ट मनुष्य ऋद्धि देखकर गौतम स्वामी भगवान से पूछते हैं—“भते ! सुबाहुकुमार इतना इष्ट, प्रिय, मनोहर सौम्य, सुभग, प्रिय दर्शन लग रहा है, इस प्रकार की उत्तम मनुष्य ऋद्धि इसने प्राप्त की है वह किन शुभ कर्मों, उत्कृष्ट तपश्चरणों का फल है ?” इसके उत्तर में भगवान सुबाहु कुमार का पूव जीवन वृत्त सुनाते हैं।”

० ०

३

लोक विषयक

लोक एव जीव

गौतम स्वामी ने पूछा—“भगवन् ! यह लोक कितना बड़ा है ?”

भगवान ने कहा—गौतम ! यह लोक बहुत ही बड़ा है, पूर्व-पश्चिम आदि सभी दिशाओं में असंख्य कोटा-कोटि योजन लंबा चौड़ा है, इसका विस्तार अपरिमेय है।”

४० भगवती सूत्र

४१. विस्तार के लिए देखिए-विपाक सूत्र २।

गौतम—भगवन् ! इतने विशाल लोक मे ऐसा कोई परमाणु जितना प्रदेश भी है, जहाँ यह जीव उत्पन्न न हुआ हो, और न जहाँ मरण प्राप्त किया हो ?”

भगवान—गौतम ! यह बात यथार्थ नहीं है । (भगवान ने उदाहरण दिया) गौतम ! जिस प्रकार कोई एक पुरुष सौ बकरी रखने के लिए एक बाड़ा बनाता है । और फिर उसमें उतनी सी जगह मे हजार बकरी भर देवे, उसमें खूब पानी, और घास चरने की सुविधा हो, अब छ मास तक वे एक हजार बकरियाँ उस बाड़े मे बंद रही तो, क्या यह संभव है कि उस बाड़े का एक कोई परमाणु जितना भी प्रदेश उन बकरियों के मूत्र, लीडी, सींग, पद-नख आदि के द्वारा अस्पृष्ट रहा हो ?

गौतम—भगवन् ! नहीं, ऐसा नहीं हो सकता !

भगवान—गौतम ! उस बाड़े मे एकाधा प्रदेश ऐसा रह भी सकता है, जहाँ बकरी की लीडी, मूत्र आदि का स्पर्श न हुआ हो, किंतु लोक के विषय मे यह नहीं हो सकता । चूँकि लोक शाश्वत है, ससार अनादि है, और जीव नित्य है तथा कर्म एव जन्म मरण की बहुलता के कारण एक भी ऐसा प्रदेश नहीं है, जहाँ जीव ने जन्म धारण न किया हो, तथा मृत्यु प्राप्त न की हो ।”

परमाणु शाश्वत अशाश्वत



गौतम स्वामी ने पूछा—“भगवन् परमाणु शाश्वत है या अशाश्वत ?”

भगवान ने कहा—“गौतम ! परमाणु द्रव्य रूप मे शाश्वत है, और पर्याय रूप मे अशाश्वत है ।”

अस्तित्व नास्तित्व



गौतम स्वामी ने पूछा—“भगवन् ! क्या अस्तित्व अस्तित्व मे परिणत होता है, और नास्तित्व नास्तित्व मे ?”

४२. नत्थि केई परमाणु पोग्गल मेत्ते वि पएसे जत्थ ण अय जीवे न जाए वा, न मए वा वि ।
—भगवती १२।७

४३. भगवती सूत्र १४।४

भगवान्—“हाँ गौतम । यह ठीक है ।”

गौतम—“भगवन् । क्या वह प्रयोग (जीव के उद्यम) से परिणमता है, स्वभाव से ?”

भगवन्—गौतम । प्रयोग से भी परिणमता है और स्वभाव से भी ?”

देवासुर सभ्रा



गौतम स्वामी ने पूछा—भगवन् । क्या देव और असुरों का सभ्रा होता है ।

भगवान्—“हाँ, गौतम । होता है, जब उनमें सभ्रा होता है, तब तृण, लक पत्ता और ककर भी, जिस किसी वस्तु को देव स्पर्श करते हैं तब वह उनका शस्त्र बन जाता है, किन्तु असुर कुमार के लिए तो उनके विकुर्वणा किए हुए शस्त्र मात्र शस्त्र होते हैं ?”

देवासुर विरोध का कारण



गौतम स्वामी ने पूछा—“भगवन् । असुरकुमार सौधर्मकल्प देवलोक तक जा है इसका क्या कारण है ?”

भगवान्—“गौतम । उन देवों एवं असुरकुमारों में जन्मना वर (भ प्रत्यायिक वर) होता है । वे देवों को, देवियों के साथ आनन्द भोगते हुए कष्ट देते एवं उनके दिव्य रत्नों को चुराकर एकान्त में कहीं जाकर छुप जाते हैं ।”

देवों के



गौतम स्वामी ने भगवान् से पूछा—“भगवन् । देव कितने प्रकार होते हैं ?”

४४ भगवती १।३

४५ भगवती १।८।७

४६ भगवती १।८।७

भगवान ने कहा—“गौतम ! देव पाँच प्रकार के कहे गये हैं ।”

- (१) भव्य द्रव्य देव—भविष्य मे देव योनि प्राप्त करने वाला
- (२) नरदेव—मनुष्यों मे देव के समान पूज्य ।
- (३) धर्मदेव—शास्त्र आदि का उपदेश करने वाला धर्मगुरु ।
- (४) देवाधिदेव—मनुष्य एव देवो के पूज्य अरिहत ।
- (५) भावदेव—देवगति को प्राप्त देवता ।^{१७}

क्या देवता अलोक में हाथ फँला सकता है ?

गौतम ने भगवान से पूछा—“भन्ते ! क्या महान ऋद्धि वाला देव लोकान्त पर खड़ा होकर अपना हाथ अलोक मे फँलाने या खींचने मे समर्थ हो सकता है ?

भगवान ने कहा—“गौतम ऐसा नहीं हो सकता है ।”

गौतम—“भन्ते ! किस कारण से ऐसा नहीं हो सकता ?”

भगवान—“गौतम ! अलोक मे धर्मास्तिकाय का अभाव है, अत वहाँ जीव एव पुद्गल की गति नहीं हो सकती । पुद्गल आहार रूप मे, शरीर रूप मे, कलेवर रूप मे तथा श्वासोच्छ्वास आदि के रूप मे सदा जीव के साथ उपचित (सलग्न) रहते है, अर्थात् पुद्गल स्वभावत जीवानुगामी होते है, जहाँ जिस क्षेत्र मे जीव होता है, वही पुद्गल गति कर सकता है, और इसी प्रकार पुद्गल का आश्रय ग्रहण कर जीव गति कर सकता है । अलोक मे दोनो का अभाव होने से वहाँ हाथ आदि का संकोच विकास तथा स्पर्श नहीं किया जा सकता ।”^{१८}

नोट—सूर्य की गति आदि के सम्बन्ध मे सूर्यप्रज्ञप्ति (पाहुड १ सूत्र १०) मे गौतम के प्रश्न एव भगवान के उत्तर द्रष्टव्य हैं । इसी प्रकार नरक आदि के वर्णन के लिए भगवती सूत्र के अनेक स्थल एव प्रज्ञापना आदि मे देखने चाहिए । गौतम स्वामी के विविध प्रश्नो का वर्गीकृत रूप ‘भगवतीसार’ (गोपालदास पटेल) में भी देखा जा सकता है ।

४७. भगवती १२।९

४८. भगवती १६।८

गुड में कितने रस ?

गौतम ने पूछा—भगवन् ! फाणित गुड (गुड की राब), में मधुर रस है या कटु रस ? इसी प्रकार उसमें वर्ण, गन्ध और स्पर्श कितने हैं ?

भगवान ने कहा—“गौतम ! व्यवहार दृष्टि से गुड में एक मधुर रस कहा जाता है, किन्तु निश्चय दृष्टि से उसमें पाच रस, पाच वर्ण, दो गन्ध एव आठ स्पर्श विद्यमान रहते हैं ।”^{१९}

माता-पिता का अग

गौतम ने पूछा—भगवन् ! (गर्भगत जीव में) माता के अग कितने होते हैं ?

भगवान ने कहा—“गौतम ! माता के तीन अग (प्राणि में) रहते हैं—मांस, रक्त और मस्तुलुग—भेजा ।

गौतम—भगवन् ! पिता के अग कितने होते हैं ?

भगवान—गौतम ! पिता के भी तीन अग होते हैं—‘अस्थि, मज्जा तथा केश-दाढी रोम-नख ।

गौतम—भगवन् ! माता के ये अग सतान में कितने काल तक रहते हैं ?

भगवान—गौतम ! जितने काल तक सतान का शरीर स्थिर रहता है, तब तक माता-पिता के अग उसमें रहते हैं ।”^{२०}

४

स्फुट - विषय

उन्माद



भगवान से गौतम ने पूछा—“भगवन् । उन्माद (विवेक हीनता) कितनी प्रकार के है ?

भगवान—गौतम । दो प्रकार के है ।

(१) यक्षावेश रूप

(२) मोहावेश रूप (अज्ञान एव काम के आवेश)

प्रथम मे—यक्ष आदि के शरीर मे प्रवेश करने पर चेतना का भ्रंश हो जाता है, विवेक लुप्त हो जाता है ।

दूसरे मे—मोह कर्म के उदय से अतत्त्व मे तत्त्व रूप श्रद्धा होती है, विषायादि के कटु फल जानकर भी उनका सेवन करता है, और कामावेश के कारण हिताहित का भान भूल जाता है ।^{५१}

उपधि



एक बार भगवान महावीर राजगृह मे पधारे । वहाँ गौतम स्वामी ने भगवान से पूछा—भगवन् । उपधि (जीवन निर्वाह मे उपयोगी साधन) कितने प्रकार की हैं ?

भगवान ने कहा—गौतम । उपधि तीन प्रकार की है । कर्मरूप उपधि, शरीर रूप उपधि तथा वस्त्र पात्र आदि सामग्री रूप उपधि । नैरयिक एव ऐकेन्द्रिय जीवो को प्रथम दो प्रकार की उपधि होती है, बाकी सभी जीवो की तीन प्रकार की उपधि होती है ।^{५२}

५१. भगवती १४।३

५२. भगवती १८।७

राजगृह क्या है ?

गौतम ने पूछा—भगवन् ! क्या राजगृह नगर पृथ्वी कहा जाय, जल कहा जाय, कूट कहा जाय, शैल कहा जाय अथवा अचित्त और मिश्र द्रव्य कहा जाय ?

भगवान्—गौतम ! इन सब का समुदाय सघात ही राजगृह है ।^{१३}

लवण समुद्र का पानी

भगवान् से गौतम ने पूछा—भगवन् ! लवण समुद्र का पानी उछालें मारता हुआ है, या अक्षुब्ध है ?

भगवान् ने कहा—गौतम ! लवण समुद्र उछाल मारते हुए पानी वाला है ।^{१४}

मेघ स्त्री या पुरुष ?

गौतम ने पूछा—“भगवन् ! मेघ आत्म ऋद्धि से गति करता है या पर ऋद्धि से ?

भगवान्—“गौतम ! मेघ परऋद्धि (वायु अथवा देव द्वारा प्रेरित होकर) गति करता है । वह पर-कर्म, पर-प्रयोग से गतिशील है ।

गौतम—भगवन् ! मेघ क्या स्त्री है, पुरुष है, हाथी, है घोड़ा है, वह क्या है ?

भगवान्—गौतम ! वह न स्त्री है, न पुरुष है, न हाथी है, न घोड़ा है, वह मेघ है ।^{१५}

घोड़े का शब्द

गौतम स्वामी ने पूछा—भगवन् ! जब घोड़ा दौड़ता है तब वह ‘खु-खु’ शब्द क्यों करता है ?

५३ भगवती ५।९

५४ भगवती ६।८

५५. भगवती ३।४

भगवान—गौतम ! जब घोडा दौडता है तब उसके हृदय एव यकृत के बीच मे 'कर्कट' नामक वायु उत्पन्न होता है, उस वायु के कारण 'खु-खु' शब्द उठता है।^{५५}

जृम्भक देव

गौतम स्वामी ने पूछा—भगवन् ! जृम्भक देव, जृम्भक (स्वच्छदचारी) क्यो कहलाते हैं ?

भगवान—गौतम ! उनका स्वभाव हमेशा प्रमोदयुक्त होता है, वे अत्यन्त क्रीडाशील, आनदी, कंदर्प—रतिप्रिय, एव तीव्र काम स्वभाव वाले होने के कारण वे जृम्भक (स्वच्छदचारी) कहलाते है।^{५६}

तीर्थ और तीर्थंकर

गौतम स्वामी ने पूछा—भगवन् ! तीर्थ को तीर्थंकर कहा जाता है या तीर्थंकर को तीर्थ ?

भगवान—गौतम ! अर्हत् तो अवश्य ही तीर्थंकर हैं, परन्तु चार प्रकार का श्रमण प्रधान सघ—साधु, साध्वी, श्रावक श्राविका रूप यह तीर्थ है।^{५७}

दर्शन कितने ?

गौतम स्वामी—भगवन् ! समवसरण (दर्शन-मत्) कितने हैं ?

भगवान—गौतम ! समवसरण (मत्-दर्शन) चार हैं—क्रियावादी, अक्रियावादी अज्ञानवादी और विनयवादी।^{५८}

• •

५६ भगवती १०।३

५७. भगवती १४।८

५८ भगवती २०।९

५९. विशेष विवरण के लिए देखें—सूत्र कृतांग १।१२। आचारांग १।१। भगवती ३०।१ आदि ।

परिशिष्ट

- प्रयुक्त ग्रन्थ सूची
- गणधरो का लेखा
- गौतम रास
- महावीर स्वामी का चौडालिया

‘इन्द्रभूति गौतम’ में प्रयुक्त ग्रन्थ सूची

अन्तगडसूत्र	उपासकदशाग सूत्र	
अत्रिस्मृति	ऋग्वेद	
अर्धमागधी कोष (प० रत्नचन्द्र जी म०)	ओघनियुक्ति	
अनुयोगद्वार सूत्र	”	—(भाष्य)
अनुत्तरोपपातिक सूत्र	औपपातिक सूत्र	
अभिधान चिन्तामणि कोश	कठ उपनिषद्	
अभिधानराजेन्द्र कोश	कल्पसूत्र	
आचाराग सूत्र	” कल्पलता	
आगम और त्रिपिटक एक अनुशीलन (मुनि नगराज जी डी० लिट्०)	” कल्पार्थ प्रबोधिनी	
आगम युग का जैन दर्शन	” सुबोधिका टीका	
(श्री दलसुख मालवणिद्या)	कर्मग्रन्थ	
आप्टेज् सस्कृत-इंग्लिश डिक्शनरी	कषाय पाहुड (टीका)	
आत्मसिद्धि शास्त्र (श्रीमद् राजचन्द्र)	कौषितकी उपनिषद्	
आवश्यक चूर्ण	गणधरवाद	
आवश्यक नियुक्ति	गौतमधर्म सूत्र	
आवश्यक सूत्र (हारिभद्रीय)	ज्ञाता धर्म कथा सूत्र	
उत्तराध्ययन सूत्र	चार्वाक दर्शन (षड्दर्शन)	
उत्तराध्ययन नियुक्ति	छादोग्य उपनिषद्	
उत्तराध्ययन एक समीक्षात्मक अध्ययन (मुनि नथमल जी)	जम्बूद्वीप प्रज्ञप्ति	
उत्तरपुराण (गुणभद्र)	जैन आगम साहित्य मे भारतीय समाज (डा० जगदीशचन्द्र)	
उपदेशपद टीका	डिक्शनरी आव फालि प्रोपर नेम्स	
	त्रिषष्टिशलाका पुरुष चरितम्	

तीर्थंकर महावीर

—(विजयेन्द्रसूरि)

तैत्तिरीय संहिता

तैत्तिरीय ब्राह्मण

दर्शन का प्रयोजन (डा० भगवान दास)

दर्शन रत्न रत्नाकर

दशवैकालिक सूत्र

„ —निर्युक्ति

दीघ निकाय

नन्दी सूत्र

नियमसार

निरावलिाया सूत्र

निरुक्त

निशीथचूर्णि

Nature of conscious ness in

Hindu Philosophy

न्याममजरी

न्यायवार्तिक

न्यायसूत्र

पचास्तिकाय

प्रज्ञापना सूत्र

प्रवचनसारोद्धार

बुद्ध चरित

ब्रह्मबिन्दु उपनिषद्

ब्रह्मजाल सत्त

ब्रह्मसूत्र (शाकर भाष्य)

बृहद्कल्प सूत्र

बृहदारण्यक उपनिषद्

बृहदारण्यक (भाष्य वार्तिक)

बृहदारण्यक उपनिषद् (शाकर भाष्य)

भगवती सूत्र (प० बेचरदास जी)

भगवती सार (गोपालदास पटेल)

भगवान पार्श्व एक समीक्षात्मक अध्ययन
(देवेन्द्र मुनि शास्त्री)

भारतवर्ष का सामाजिक इतिहास

—डा० वी० सी० पाण्डे

भारतवर्षीय प्राचीन चरित्र कोश

मज्झिमनिकाय

मनुस्मृति

महाप्रत्याख्यान

महाभारत

महावीर चरित्र—गुणचन्द्र

„ —नेमिचन्द्र

माण्डुक्य उपनिषद्

मीमांसा सूत्र

मुण्डक उपनिषद् (शाकर भाष्य)

मंत्रायणी उपनिषद्

मंथ्युपनिषद्

यजुर्वेद

रायपसेणीसूत्र

वाशिष्टधर्मसूत्र

विनयपिटक

विपाक सूत्र

विष्णु पुराण

विशेषादश्यक भाष्य

वैदिक कोश (सूर्यकान्त)

वैशेषिक सूत्र

शतपथ ब्राह्मण

पट्खडागम (धवला)

सम्मतितर्क (सिद्धसेन)

समयसार

समवायांगसूत्र

समुत्तनिकाय

स्थानांग सूत्र

साख्य कारिका

सुत्त निपात

सूर्य प्रकाशिक-सूत्र

सूत्रकृतांग सूत्र

स्मृति चन्द्रिका

सौभाग्यपञ्चम्यादि पर्वकथा सग्रह

श्वेताश्वतरोपनिषद्



१२

१११

१

११०

१०९

१०

१०

१०

१०

श्री गौतम रास



बोहा

गुण गाऊ गौतम तपा, लम्बितपां भण्डार ।
बडा शिष्य भगवन्तना, जाने सहू ससार ॥
प्रति बुभया प्रभु जी कने, गणघर गौतम स्वाम ।
संजम पाली सिद्ध हुआ, लीजे नितप्रति नाम ॥

हाल

तीरथनाथ त्रिभुवन घणी,
प्रभु शासणना सिरदार ।
भक्ति किया भगवन्त नी,
जाके वाञ्छित फल दातार ।
सुमर्या होय सकल सुखकार जी,
नित बरते जय जयकार जी ।
प्रभु पहुँच्या मुक्ति मझार जी,
प्रभु थाप्या तीरथ-चार जी ।
चारों संघ माहि सिरदार जी,
गौतम नाम बडा गणघार जी ।
जाने होज्यो म्हारो नमस्कार जी,
हिवडा बीच बार हजार जी ।
श्री गौतम ह्याजी मे गुण वना.....

सोलमा सोना झारखा जी,
 अति सुन्दर बर्ष घरीर ।
 कचन कसौटी चडावियो,
 भगवती मे कह्यो महाकीर जी ।
 जाने दीठा हृषित हीर जो,
 स्वामी स्वामर विम गम्भीर जी ।
 बली खम दम संजम घीर जी,
 जारी बाणी मीठी खांड खीर जी ।
 मीठी क्षीर समुद्र ज्यू नीर जो,
 छह काय जीवारा पीर जी ।
 हुआ बीर तणां बजोर जी,
 श्री गौतम स्वामी मे गुण घणा ।

गौरा ने घणा फूटरा जी,
 कचन कोमल गात ।
 देही जारी विपु द्विपु करे,
 देवता पिण कितरिंक बात जी ।
 रांग रहित काया सात हाथ जी,
 घणा रह्या गुरा जी रे साथ जी ।
 सेवा कीधी दिन ने रात जी,
 पूछा कीधी जोडी दोनों हाथ जी ।
 जारी कहूँ कठालग बात जी,
 जारे वीर दियो माथे हाथ जी ।
 हुआ तीन भुवनरा नाथ जी,
 श्री गौतम स्वामी मे गुण घणा ।

प्रबस संघबस सठाण सु जी,
 मुण गहिरा नरपूर ।
 ब्रह्मचर्य मे बस रह्या,
 बलि तपस्या घोर कर जी ।

कायर कापी जावे दूर जी,
 दीपे तपस्या में अतिभूर जी ।
 बागे कर्म किया चक्रभूर जी,
 जारो चोखो घणो छँ नूर जी ।
 जारो भजन किया दु ख दूर जी,
 म्हारी बन्दना उगते सूर जी ।
 श्री गीतम स्वामी मे गुण घणा

अभिग्रह कीधो आकरो जी,
 सूत्र भगवती रे मांय जी ।
 चार ज्ञान चवदे पूर्व धणी,
 बलि तेजु लेषया पिण्ड मांय जी ।
 दपटी राखी छँ मन मांय जी,
 दीनो ध्यानसु चित्त लगाय जी ।
 उकड़ू बँठा शीस नमाय जी,
 जारी करणी मे कमीय न काय जी ।
 जारो भजन किया सुख पाय जी,
 श्री गीतम स्वामी मे गुण घणा

पूछा जद कीधो घणी जी,
 बाणी मन आनन्द जी ।
 श्रद्धा मे सशय नहीं उपनो,
 उपनो केवल उछरग जी ।
 वादे श्री वीर जिनन्द जी,
 पूछिया देश प्रदेशनास्कन्ध जी ।
 अनन्त ज्ञानी त्रिशालाना नन्द जी,
 सूत्र मेल दिया सधो-सध जी ।
 जाने सेवे सुर नर वृन्द जी,
 तारा बीच विराजे चन्द जी ।
 श्री गीतम स्वामी मे गुण घणा

सूत्र भयवती मे पूछिया जी,
 प्रश्न छत्तीस हजार ।
 अंग उपाग मे पूछिया जी,
 पूछा कीधी पहले पार जी ।
 तीरथनाथ किया निस्तार जी ।
 गौतम लिया हिरदा में धार जी ।
 बारी बुद्धि रो नही छं पार जी,
 स्वामी ज्ञान तणा भण्डार जी ।
 घणा जीवा पं कियो उपकार जी,
 उण पुरूवारी जाऊ बलिहार जी ।
 श्री गौतम स्वामी मे गुण घणा.....

एक दिन गौतम मन चित्तवे जी,
 मने क्यो न उपजे केवलज्ञान ।
 खेद पाय्या प्रभु देखने,
 बुलाया श्रीवर्धमान जी ।
 मन वाञ्छित देवे दान जी,
 गौतम सन्मुख उभा आन जी ।
 बीर दियो आदर सन्मान जी,
 गौतम गुण-रत्ना री खान जी ।
 चित्त निर्मल राखो ध्यान जी,
 तजो मोह मत्सर अभिमान जी ।
 छह काया ने दो अभय-दान जी,
 श्री गौतम स्वामी मे गुण घणा

धरि ने म्हारे गोयमा रे,
 घणा कालनी प्रीत ।
 आने ही आपी भेला रखा,
 बलि लोहड बडाई नी रीत जी ।

मोह कर्म ने लीजो ये जीत जी,
 केवल भाङ्गे आई छै भीत जी ।
 ये तो शिष्य बड़ा सुविनीत जी,
 ये तो राख जो कड़ी रीत जी ।
 ये तो पालजो पूरी प्रीत जी,
 राखी मोक्ष जावण रो चित्त जी ।
 श्री गीतम स्वामी में गुण घणा..... "

अब के अणी सब आतरे,
 आपां दोनूँ बराबर होय ।
 अजर अमर सुख सासता,
 जठे जन्म मरण नहीं होय जी ।
 भूख तृषां न लागे कोय जी,
 गुह मोटा मिलिया भोय जी ।
 महारे कमी रही नही कोय जी,
 वीर ने सामा रह्या छै जोय जी ।
 दीठा हषित हिवडो होय जी,
 मोहनी कर्म ने दीषो खोय जी ।
 श्री गीतम स्वामी मे गुणघणा ' ' "

वीर वचन प्रभु सांभली जी,
 कीषो कर्मांसु जग ।
 करणी कीधी निर्मली,
 शिष्य वीर तणां सुविनीत जी ।
 हुआ ब्राह्मण केरा पूत जी,
 छोडी नातीलां सु प्रीत जी ।
 जारे वीर वचन आया चित्त जी,
 तज दीनी छोटी रीत जी ।
 जारे आई सांभी प्रीत जी,
 जोडी कुगत मुक्ति सुं प्रीत जी ।

तपसी मोटा कंकडा भूत जी,
 प्रभु गया जमारो जीत जी ।
 धर्म ध्यानी जीवारा भीत जी,
 श्री गौतम स्वामी में गुण घणा

ज्ञान, दर्शन, चारित्र्य भणी जी,
 पाले निर अतिचार ।
 बेले बेले पारणा प्रभु,
 जीत्या शत्रु ने रीस जी ।
 जारी करणी त्रिसन्धीस जी,
 जारो भजन कियो निरुद्धिस जी ।
 पूरो ममनी सकल जमीस जी,
 जाने नमाऊँ म्हारो शीस जी ।
 श्री गौतम स्वामी में गुण घणा.....

स्व-मुख वीर बलाणिया जी,
 गौतम ने तिण वार ।
 चर्चावादी तू अलिषणो,
 हेतु युक्ति अनेक प्रकार जी ।
 पाखण्डिया रो जीतण हार जी,
 बीजा सामु सहू थारी लार जी ।
 साभली हिवडो हर्ष अपार जी,
 तीरथनाथ निकाल दियो तार जी ।
 श्री गौतम स्वामी मे गुण घणा

संसार समुद्र जाणने जी,
 मोह कर्म कियो छार ।
 अनित्य भावना भावने,
 पायो केवल दर्शन तार जी ।
 गौतम स्वामी बडा मणधार जी,
 आप तिरुया घणा दियो तार जी ।

जाने बन्दना- बारम्बार श्री,
 जारे नाम लिया निस्तार जी ।
 जपता होवे सेको पार जी,
 श्री गौतम स्वामी मे गुण घणा

कार्तिक बस्ती अमरस्युता जी,
 श्रुति गया वर्षमान ।
 गौतम स्वामी मे उमनो तब,
 निर्मल के कलजान जी ।
 धर्म दीपायो मगर पुर ठाम-जी,
 सिद्ध कीषा अक्षतमकाम जी ।
 पाया सुख लक्षय अशिराम जी,
 स्वामी पट्टुषा शिबपुर ठाम जी ।
 बारम्बार करु मृगग्राम जी,
 धन-धन श्री गौतम स्वाम जी ।
 श्री गौतम स्वामी मे गुण घणों . .

पूज्य जयमल जी परसाद से जी,
 कीषो ज्ञान अभ्यास ।
 सबत अठारे चौतीस मे
 नवमी सुदि भादवा भास जी ।
 गौतम जी ने कीषो रास जी,
 सुणज्यो सह चित्त उल्लास जी ।
 पावो नित नद लील बिलास जी,
 शहर बीकानेर चौमास जी ।
 ऋषि रायचन्द्र कियो परकास जी,
 श्री गौतम स्वामी मे गुण घणा

महावीर स्वामी का चौढालिया

ढाल—१

सिद्धारथ कुलमा जी उपन्या, त्रिशला दे थारी मात जी ।

वर्षादान ज देई करी, सयम लीनो जगसाथ जी ॥

थे मन मोहो महावीर जी

थे मन मोहो महावीर जी, थारी कचन वर्णाकाय जी ।

नयन न धापे जी निरखता, दीठा आवो छो दाथ जी ॥थे०॥

आप अकेला सयम आदर्यो, ऊपन्यो चीथे ज्ञान जी ।

उत्कृष्ट्यो तप थे आदर्यो, घरतां निर्मल ध्यान जी ॥थे०॥

उग्रविहार थे आदर्यो, कई वासा रह्या वनवास जी ।

कई वासा वस्ती मे रह्या, रह्या एकज ठामे चौमास जी ॥थे०॥

प्रभु पहसो चौमासो थे कियो, अस्थिराव मझार जी ।

दूजो वाणीज गांव में, पच चपा सुखकार जी ॥थे०॥

पांच पृष्ठचम्पा किंवा, विशाला नगरी में तीन जी ।

राजगृही में बबदे किया, नालन्देपाडे लवलीन जी ॥थे०॥

छ चौमासा भिबिला किया, मद्रिका नगरी मां दीय जी ।

एक कर्यो दे आलम्बिका, सावरिय नगरी एक होय जी ॥थे०॥

एक अनारज देश थे, अयापा नगरी एक जान जी ।

एक कर्यो पावापुरी, षठे प्रभु पहुँच्या निर्वाण जी ॥थे०॥

हस्तीपाल राजा इम विनवे, हूँ तुम चरणां रो दास जी ।
 एक शाला म्हारें सूक्ष्मती, आप करो चौमास जी ॥१०॥
 बालीस चौमासा शहर मे, दास्या दश नगरी ना नाम जी ।
 एक अनारज देश मे, एक चौमासो बलीगाम जी ॥१०॥
 प्रभु गाम नगर पुर बिचरिया, भव्य जीवा रे भाग जी ।
 मार्ग बतायो मोक्ष को, कियो उपकार अयाग जी ॥१०॥
 खाला बारह बरसाँ खगे, ऊपर भाषो मास जी ।
 छद्मस्थ रह्या प्रभु एटला, पछे केवल ज्ञान प्रकाश जी ॥१०॥
 वर्ष बयालीस पाखिओ, समय साहस धीर जी ।
 तीस वर्ष घर माँ रह्या, मोक्षदायक महावीर जी ॥१०॥
 पावापुरी मे पधारिया, नरनारी हुवा हुलास जी ।
 'शुचिरामचन्द' इम विनवे, हूँ आपो प्रभुजी ने पास जी ॥१०॥
 सक्द अठारे गुण बालीस मे, नागीर शहर चौमास जी ।
 पूज्य बंमल जी के प्रसन्नद थी, मैं ए करी अरदास जी ॥१०॥

छाल—२

राग—काफी कलियाँ

शासनशायक वीर जितन्द, तीरथनाथ जाणै पुनसचन्द ।
 चरणे लागे ज्यारि चौसठ इन्द्र, सेवा करे ज्यारी सुरनर वृन्द ॥
 ये अब को चौमासो स्वामी जी अठे करो जी, अठे करो ३ जी ।
 चरम चौमासो स्वामी जी अठे करोजी ० ०

हस्तिपाल राजा विनवे कर जोड,
 पूरो प्रभुजी म्हारा मनडारी कोड ।
 बीस नमाय ऊभो जोडी जी हाथ,
 कल्याणायर बाजो कृपा जी माथ ॥१०॥
 रायनी राजी विनवे राजचोक,
 पुण्य जोवे मिरयो सेवानो संजोन ।
 मन बाँझित सहु कियिया जी काथ,
 मैं दयाकरी क्षत्रमुं सोत्रो जिनरज ॥१०॥

आवक आविका कई नरनार,
 मिली मिलती करे धरम्बार ।
 पावापुरी मे मन्वारी कीतरान,
 जगदी गुप्ताई म्हारा मोल जी भग ॥१०॥

बली हस्तिपाल राजा विनवे भूपाल,
 वें छो प्रभुजी म्हारे दोन दयाल ।
 सुभती म्हारे छे सोटी जी क्षाल,
 लाग रह्यो प्रभु वर्षा जी काल ॥११॥

मानी विनती प्रभु रह्यो जी चाँगास,
 पावापुरी मां हूवो हर्ष उल्लास ।
 गीतम गणधर गुराजी रे पास
 भिक्षादिन ज्ञान रो करे जी अभ्यास ॥१२॥

साधु अनेक रह्या कर जोड,
 सेवा करे सदा होडा जी होड ।
 चवदे हजार चेला रत्नारी माल,
 दीक्षा लीधी छीधी माया अजाल ॥१३॥

बडी चेली चन्दनबाला जी जाण,
 हुई कु वारी महासतो चतुर सुजाण ।
 मोत्या नी माला छतीस हजार,
 सगली में बडी साध्वी सरदार ॥१४॥

चारो ही सध नित्य सेवा करे,
 प्रभु जी ने देखी देखी आस्था ठरे ।
 नवमल्ली ने नवलच्छी जी राय,
 ज्वारें दर्शनरी छे चित्त मे पाय ॥१५॥

साख बत्तीस विमान जी राय,
 आया पावापुरी मे प्रभु कने चलाय ।
 दो सहस्र वर्षारो पडरी मन्वी जी काल,
 एक पल अन्वयो जाखे दोखो जी डाल ॥१६॥

बलता माखे श्री वीर जिनन्द,
इण बातां रो नही मिले जी सम्बन्ध ।
हुई नहीं होवे नहीं होसी नहीं बात,
अऊरको नो बचे एक समय तिलमात ॥४०॥

संघ सचला रे हुई रंग री रली,
पुष्य योगे प्रभुजी री सेवा भली ।
'ऋषि रायचन्द' विनवे जोड़ी हाथ,
॥ ७ ॥ धे करुणा सागर बाजो कृपाजी नाथ ॥४१॥

नागौर शहर, मे कियो जी श्रीमास,
विज्यो प्रभुजी म्हात्रे सुक्ति नो वास ।
॥ १ ॥ ई सेवक तुम साहिब-... स्वाम,
अवर देवासु' म्हारे नही कोई काम ॥४२॥

काल—३

शासन नायक श्री महावीर,
तीरबनाथ त्रिभुवन घणी ।
पाबापुरी मे कियो चरम श्रीमास,
हुई मोक्षदायक री महिमा घणी ॥

गौतम ने भेल दियो महावीर, देवशर्मा प्रतिबोधवा ॥४३॥

उत्तराध्ययन रा अध्ययन छत्तीस,
कार्तिक वदी अभावस्ये कर्णा ।
एक सौ ने वली दश अध्ययन,
सूत्र विपाक तथा लह्या ॥४४॥

पोसा कीभा श्रीवीर जो रे पास,
देश अठारानां राजीयां ।
नव मल्ली ने नवलच्छी जी राय,
बीर ना अगता जी बत्तीया ॥४५॥

प्रभु शासन ना सिरदार,
सर्व सध ने सन्तोष मे ।
सोले प्रहर लग देखना दीध,
पछे बीर विराज्या मोक्ष मे ॥गौ०॥

तीन वर्ष ने साढा आठ मास,
चीथा आरा ना बाकी रह्या ।
दिन दौय तणो सधार,
मीन रही मुगते गया ॥गौ०॥

इन्द्र आग्या जी चित्त उदास,
देव देवी ना साथ मे ।
जाणे जगमग लग रही ज्योत,
अमावस्या नी रात में ॥गौ०॥

मुगति पहोच्या एकाएक,
सात से हुआ ज्यारे केवली ।
बबदह सौ साध्विया हुई सिद्ध,
हूँ सहुँ ने बंदू मन रती ॥गौ०॥

रह्या तीस वर्ष घर मांय,
वर्ष बैयालीस संयम पालियो ।
प्रभु जगतारणा जगदीश,
दयामार्ग उजवालियो ॥गौ०॥

होजी देव, देवो ने बली इन्द्र,
निर्वाण तणो महीत्सव कियो ।
अरिहंत नो पडियो वियोग,
सुर नर नो भरियो हियो ॥गौ॥

साधु साध्वी करता शोक,
श्रावक श्राविका पण घणा ।
भरत क्षेत्र मा पडियो वियोग,
आज पछी अरिहंत तणो ॥गौ०॥

पंछी बैठा सुधर्मा स्वामी पाट,
 चारो ही सब चरण सेवता ।
 ज्यारी पालता ब्रह्मण्डित बाण,
 सेवा करे देवी ने देवता ॥गी०॥

मुगटे पहोंच्या श्री महावीर,
 प्रभु सुख पाय्या छे शास्वता ।
 'ऋषिरायचन्द' कहे पुम,
 म्हारे अरिहत वचन की आसता ॥गी०॥

ठाल—४

राग—बडो-बडो लाड़ा धार न लावो

गुराजी धे मने गोडे न राख्यो, मुगति जावण रो नाम न दाख्यो ॥टेरा॥

श्री महावीर पहोच्या निर्वाणी ।
 गीतम स्वामी ए बात ज जाणी ॥गु०॥
 हूँ सगला पहेलां हुषो धारो वेस्तो ।
 इण अबसर आपो किम मेख्यो ॥गु०॥
 प्रभु तुम चरणे म्हारो चित्त लागो ।
 आप पहुँता निर्वाण मने मेल दियो आगो ॥गु०॥
 मने आपरा दर्शन लागता प्यारो ।
 आप पहोच्या निर्वाणमने मेल दियो म्यारो ॥गु॥
 आप तो मुझ सूँ अन्तर राख्यो ।
 पिण में म्हारा मन रो दर्द न दाख्यो ॥गु०॥
 हूँ आडो मांडी नही झालतो पल्लो ।
 पण शाबास काम कियो तुम अल्लो ॥गु०॥
 हूँ तुमने अन्तराय न देतो ।
 मुगती मे जागा व्हेंची नही लेतो ॥गु०॥
 हूँ संकड़ाई न करतो काई ।
 आप साथे हूँ मोक्ष मे आई ॥गु०॥

अब हूँ पूछा करमुं विष्णुकाये ।
 प्रभु म्हारो मन एक वासुं ह्री लाये ॥गु०॥
 म्हारो साँसो कह्यो कुण टाळे ।
 आप बिदा पाखण्डी ना मद कुण गाले ॥गु०॥
 हुंता चौदे पूरब ने चीमणी ।
 पिण मोहनीय कर्म लपेदयो आणी ॥गु०॥
 ऐसो गौतम स्वामी कियो बिलापात ।
 ए मोहनी कर्म नी बधरज बात ॥गु०॥
 हवे मोहनीय कर्म हूरे टाली ।
 गौतम स्वामी ए सुरती संभाली ॥गु०॥

राग—वीतराग राग द्वेष ने जीत्या ॥टेरा॥

वीतराग राग द्वेष ने जीत्या ।
 म्हारां चित्त मां आई गई चिन्ता ॥वी०॥
 तिण बेला निर्मल ध्यान ज ध्यायो ।
 केवल ज्ञान गौतम स्वामी पायो ॥वी०॥
 बारावर्ष रक्षा केवलजामी ।
 बात ज्यासु कोई नही रही छानी ॥वी॥
 गौतम पण कियो मुक्ति मे वासो ।
 ससार नो सर्व देखे तमासो ॥वी०॥
 जणी राते मुक्ति गया वद्धमान ।
 इन्द्रभूति ने उपन्यो केवलज्ञान ॥वी॥
 तिण दिन थी ए बाजी दिवाली ।
 म्होटो दिन ए मगल माली ॥वी०॥
 रात दिवाली नो शियल थें पालो ।
 बली रात्रि भोजन नो कर दो टालो ॥वी०॥
 'ऋषि रायचन्द' कहे सुणी हो सुजानी ।
 दया रूप दिवाली थें लेजयो मानी ॥वी०॥

कवयिता—

श्री शासन नायक, मुक्ति दावक,
 दया मार्ग उजवालियो ।
 श्री गीताम स्वामी, मुक्तिगामी,
 कियो बिसबल्लभ चोडालियो ॥
 संवत् अठारे, गुण बालीसे
 नागौर चौम्रासो निमंल मने ।
 पूज्य जेमल जी प्रसादे,
 पूर्ण कियो दिवाली रे दिने ॥



